

پیغمبر سے نفسِ امارہ نفسِ مُطمئنہ بتتا ہے

پھر موت سے پہلے پانچ انعامات کی خوشخبری ملتی ہے قرآن پاک کی روشنی میں!

- 1 رب تعالیٰ کی طرف واپس لوٹ جا
- 2 آپ رب تعالیٰ سے راضی
- 3 رب تعالیٰ آپ سے راضی
- 4 رب تعالیٰ کے نیک بندوں میں داخل ہو جا
- 5 رب تعالیٰ کی جنت میں داخل ہو جا (فسروڑ)



تصحیف

شیخ المشائخ امام وقت حضرت مولانا خواجہ حنفی محدث مسیح بن محمدؒ قدس سره

کے خلینہ میہمان

پیر طریقت صاحب
حضرت مولانا مدظلہ محدث مسیح بن محمدؒ

(خادم) حنفیہ مسجدیہ سندھیہ لکھنؤیہ

نزدِ کمشنزی لورالائی بلوچستان (پاکستان)

موباکل: 0333-3807299 0302-3807299



بِيَعْتُ مِنْ نَفْسٍ أَمَّا رَبُّ نَفْسٍ مُطْمِنٌ نَبْتَأْهَى

پھرموت سے پہلے پانچ انعامات کی خوش خبری ملتی ہے قرآن پاک کی روشنی میں!

1 رب تعالیٰ کی طرف واپس لوٹ جا!

2 آپ رب تعالیٰ سے راضی!

3 رب تعالیٰ آپ سے راضی!

4 رب تعالیٰ کے نیک بندوں میں داخل ہو جا!

5 رب تعالیٰ کی جنت میں داخل ہو جا! (سورہ فجر کی آخری آیات)

تصَيِّنِفَ بَنَةَ نَاصِيَهُ فَحِبُّ اللَّهِ عَفْيَ عَنْهُ

خادم

خَالِقَاهُ سَرَابِيهَ سَعْدِيَهُ نَشْبَدِيهَ

اور

مَزَرَسَهُ عَرَبِيهَ سَرَابِيهَ سَعْدِيَهُ

نزوکمشزی لورالائی بلوچستان پاکستان

موباہل: 0302-3807299 0333-3807299

WWW.MUHIBULLAH.COM

فهرست مضماین

نمبر شمار	صفحہ
1	اولاد کے لئے ماں باپ کی خواہشیں
2	اللہ تعالیٰ بھی اپنے بندوں کے بارے میں پانچ خواہشیں رکھتے ہیں
3	سارے انسانوں کی اصلاح و کامیابی کیلئے دو کورس کی شدید ضرورت ہے
4	دیوبند حضرات کا مقام
5	رسول اللہ صلی اللہ علیہ وسلم کی بعثت کے دو مقاصد
6	سوال: دونوں مقاصد میں سے کون سا مقصد زیادہ اہم ہے؟
7	ترزکیہ نفسِ کی اہمیت قرآن کریم کی روشنی میں
8	ترزکیہ نفسِ کی اہمیت انبیاءؐ کرام علیہم الصلوٰۃ والسلام کی نظر میں
9	سوال: شیطان کیوں ملعون ہو گیا؟
10	شیطان اور نفسِ کے درمیان بحث مباحثہ
11	نفس اور شیطان کے درمیان فرق کیا ہے؟
12	نفس اور شیطان کا انسان کو گراہ کرنے کا طریقہ کیا ہوتا ہے؟
13	علماءؐ کرام انبیاءؐ علیہم الصلوٰۃ والسلام کے وارث تب ہوں گے جب انکے پاس علم ظاہری کے ساتھ علم باطنی (ترزکیہ) بھی ہو ورنہ حقیقی وارث نہیں
14	نفس کی اقسام قرآن پاک سے 1۔ نفسِ امدادہ 2۔ نفسِ الومہ 3۔ نفسِ مطمئناً

26	نفسِ ایارہ سے نفسِ لوامد اور پھر نفسِ مطمئنہ بننے کا طریقہ	15
28	شرعی پیر کی برکت سے نفسِ امارہ، نفسِ مطمئنہ بتتا ہے، پھر موت سے پہلے سکرات کے وقت پانچ بڑے بڑے اعمالات کی خوشخبری ملتی ہے قرآن پاک کی روشنی میں!	16
28	نفسِ مطمئنہ کو جو پانچ خوشخبریاں سنائی جاتی ہیں وہ یہ ہیں	17
29	کسی انسان کو اپنے نفس سے مطمئن نہیں ہونا چاہیے	18
32	جس کا تزکیہ نفس ہو جائے وہ بے ماحول سے متاثر نہیں ہوتا	19
34	مرشد کامل نہ ہونے کی وجہ سے نفس کا اسلط	20
35	تزکیہ نفس اور تصفیہ قلب کی شدید ضرورت	21
38	عجب التاثیر واقع	22
41	دین کے پانچ شعبے ہیں سب سے مقصود تصفیہ قلب اور تزکیہ نفس ہے	23
41	شعبہ نمبر: 1 دین اپنی زندگیوں میں مرشد کامل کی بیعت سے آتا ہے	24
43	صحبت کی تاثیر، ایک بین الاقوامی فیصلہ	25
45	چار مناصب نبوت	26
46	شعبہ نمبر: 2 دین کے علوم اور معلومات دینی مدارس سے ملتی ہیں	27
47	شعبہ نمبر: 3 دین کی اشاعت دعوت و تلخی سے ہوتی ہے	28
48	شعبہ نمبر: 4 دین کی حفاظت کفار سے جہاد سے ہوگی	29
49	شعبہ نمبر: 5 دین کی حفاظت اندر و فی مخالفین دین سے دینی سیاست سے	30
50	دین کے پانچ شعبوں کا اختصار کے ساتھ تذکرہ	31

52	بیعت کا ثبوت قرآن پاک کی روشنی میں	32
53	بیعت کا ثبوت حدیث مبارکہ کی روشنی میں	33
54	بیعت کی اہمیت بڑوں اور بزرگوں کی نظر میں	34
57	صحبتِ کاملین کی ضرورت، حضرت اقدس تھانوی رحمہ اللہ تعالیٰ کے 11 مفہومات	35
61	مزید تین اہم مفہومات حضرت مولانا اشرف علی تھانوی رحمہ اللہ تعالیٰ	36
62	بیعت کے بارے میں حضرت لاہوری رحمہ اللہ تعالیٰ کے دس بیش قیمت مفہومات	37
65	حضرت مولانا الیاس کاندھلوی رحمہ اللہ تعالیٰ، بانی تبلیغی جماعت	38
66	فقیہ اعصر حضرت مولانا شید احمد گنگوہی رحمہ اللہ تعالیٰ کا ہدایت آموز واقعہ	39
69	جس کا مرشد نہ ہوا س پر شیطان تصرف کرتا ہے	40
70	مرید کا مرشدِ کامل سے بیعت کا طریقہ کیا ہے؟	41
72	تصوف کیا ہے؟ تصوف کا نتیجہ کیا ہے؟	42
73	اللہ تعالیٰ کے فضل و کرم سے تصوف والے کا حسن خاتمہ ہوگا، انشاء اللہ تعالیٰ	43
74	سخت یماریوں اور مصائب کا لقین علاج	44
77	خانقاہ و مدرسہ سراجیہ سعدیہ نقشبندیہ کی ویب سائٹ کا تعارف	45
78	مدرسہ عربیہ سراجیہ سعدیہ کا تعارف	46
79	حضرت مولانا محب اللہ مدظلہ العالیٰ کے خلفاء کرام	47

اَكْحَمْدُ لِلّٰهِ الَّذِي هَدَا اَنَا لِهَذَا وَمَا كُنَّا لِنَهْتَدِي لَوْلَا اَنْ هَدَى اَنَا اللّٰهُ
وَالصَّلٰوةُ وَالسَّلَامُ عَلٰى رَسُولِهِ الَّذِي اَزَالَ الضَّلَالَةَ بِتَرْكِيَّتِهِ عَنِ
الْمُؤْمِنِينَ وَعَلٰى اِلٰهٖ وَآصْحَابِهِ الَّذِينَ هُمْ خُلَفَاؤُهُ فِي تَرْكِيَّةِ اَنفُسِ
الْمُؤْمِنِينَ وَعَلٰى مَنْ تَبِعَهُمْ بِإِلْحَاسٍ اِلٰى يَوْمِ الدِّينِ : اَمَّا بَعْدُ !

سوال: اللہ تعالیٰ کے بندے اللہ تعالیٰ کو کتنے محبوب ہیں؟

جواب: جیسے ماں باپ کو اپنی اولاد سے محبت ہوتی ہے اللہ تعالیٰ کو اپنے بندوں سے اس سے زیادہ محبت ہے۔

اولاد کے لئے ماں باپ کی خواہشیں

ماں باپ اپنی اولاد کے لئے پانچ طرح کی خواہشیں رکھتے ہیں:

- 1 ہماری اولاد ہماری تابع دار ہو، بہت نیک ہو کہ ہم اس سے خوش رہیں وہ ہم سے خوش رہیں کسی وقت ناراض نہ ہو۔
- 2 والدین یہ بھی چاہتے ہیں کہ ان کی اولاد کسی کی غلام نہ ہو۔
- 3 ماں باپ کی یہ خواہش ہوتی ہے کہ ان کے بچوں کی اچھی تعلیم ہو، اچھا کاروبار ہو، اچھا مکان ہو، اچھی بیوی ہو، بہت بچے ہوں نیک اور عزت والے ہوں، کسی کے محتاج نہ ہوں وغیرہ وغیرہ۔
- 4 والدین کی یہ خواہش ہوتی ہے کہ ان کے بچے حکومت کی جیل میں نہ جائیں، بیمار نہ ہوں، تنگ دست اور غریب نہ ہوں، کسی مصیبت میں مبتلا نہ ہوں۔
- 5 والدین کی یہ خواہش ہوتی ہے کہ ہمارے بچے ہمیشہ دشمن پر غالب رہیں مغلوب اور کمزور نہ ہوں۔

اللہ تعالیٰ بھی اپنے بندوں کے بارے میں پانچ خواہشیں رکھتے ہیں

جب اللہ تعالیٰ اپنے بندوں پر والدین سے زیادہ مہربان ہے تو اللہ تعالیٰ بھی یہ چاہتا ہے کہ میرے بندے جو میری مخلوق ہیں میں انہیں دنیا میں لا یا ہوں میں یہ نہیں چاہتا کہ ان کا نقصان ہواں لئے اللہ تعالیٰ بھی اپنے بندوں کے بارے میں پانچ باتوں کا مطالبہ کرتا ہے۔

1 میں ان سے راضی رہوں وہ میری نافرمانی نہ کریں، وہ مجھ سے خوش رہیں میں ان سے خوش رہوں۔ **2** وہ بندوں کی بندگی سے فتح جائیں صرف اور صرف میرے بندے بن جائیں کیوں کہ میں ان کا خالق ہوں اور وہ میری مخلوق ہیں۔ **3** وہ جنت والے بن جائیں، حور و غلام، بُنگلے، باغات اور نہروں کے حاصل کرنے والے بن جائیں۔ **4** وہ میری جیل یعنی جہنم اور لا تناہی عذاب سے فتح جائیں۔ **5** میرے بندے دو شمنوں، نفسِ امارہ (سرکش) اور شیطان لعین سے فتح جائیں۔

سارے انسانوں کی اصلاح و کامیابی کیلئے دو کورس کی شدید ضرورت ہے

سوال: اللہ تعالیٰ جو کہ ہمارے خالق و مالک اور رازق ہیں اور وہ اپنے بندوں کے بارے میں یہ پانچ چیزیں چاہتے ہیں کہ **1** اللہ تعالیٰ بندے سے راضی رہے۔ **2** بندوں کی بندگی سے فتح جائیں۔ **3** بندے جنت والے بن جائیں۔ **4** جہنم سے فتح جائیں۔ **5** نفس و شیطان سے فتح جائیں۔ قرآن پاک کی روشنی میں اس کا کیا کورس اور طریقہ کا رہے جس سے یہ کام آسان ہو جائیں اور کامیابی مل جائے؟

جواب: رسول اللہ صلی اللہ علیہ وسلم کو بندوں کی جانب اپنانی بنا کر مبعوث فرمایا ہے اور آپ کو دو کورس عطا فرمائے کہ یہ ان میں چلا جائیں تاکہ ان کی مکمل اصلاح ہو جائے، علم کے بارے

میں بھی، عمل، تقویٰ اور اتباع سنت کے بارے میں بھی اور ان دو کورس کے ذریعہ سے بندوں میں پانچ مقاصد حاصل ہو جائیں۔ **1** انہی دو کورس کے ذریعے اللہ تعالیٰ اپنے بندوں سے اور بندے اللہ تعالیٰ سے راضی ہو جائیں گے۔ **2** بندوں کی بندگی سے نجح جائیں گے اور اپنے خالق و مالک اور رازق کے بندے بن جائیں گے۔ **3** جنت والے بن جائیں گے۔ **4** جہنم سے حفاظت مل جائے گی۔ **5** نفسِ امارہ اور شیطان لعین سے نجح جائیں گے۔

یہ دو کورس قرآن کریم میں اللہ تعالیٰ نے چار جگہ ذکر فرمائے ہیں جن کا مضمون ایک جیسا ہے۔

پہلی آیت: رَبَّنَا وَابْعَثْ فِيهِمْ رَسُولًا مِنْهُمْ يَتَلَوَّ عَلَيْهِمْ أَيْتَكُمْ
وَيَعْلَمُهُمُ الْكِتَبَ وَالْحِكْمَةَ وَيُزَكِّيْهِمْ إِنَّكَ أَنْتَ الْعَزِيزُ الْحَكِيمُ
یعنی: اے پورا دگار ہمارے، اور مجھ ان میں ایک رسول انہی میں سے کہ پڑھے ان پر تیری
آئیں اور سکھلانے ان کو کتاب اور تہذیب کی باتیں اور پاک کرے ان کو، بے شک تو ہی ہے بہت
زبردست بڑی حکمت والا۔ (سورۃ بقرہ: آیت 129)

دوسری آیت: كَمَا أَرْسَلْنَا فِيهِمْ رَسُولًا مِنْكُمْ يَتَلَوَّ عَلَيْكُمْ أَيْتَنَا
وَيُزَكِّيْكُمْ وَيَعْلَمُكُمُ الْكِتَبَ وَالْحِكْمَةَ وَيَعْلَمُكُمْ تَأْلِمَ تَكُونُوا تَعْلَمُونَ
(سورۃ بقرہ: آیت 151)

یعنی: جیسا کہ مجھجا ہم نے تم میں رسول تم ہی میں سے، پڑھتا ہے تمہارے آگے آئیں ہماری اور
پاک کرتا ہے تم کو اور سکھلاتا ہے تم کو کتاب اور اس کے اسرار اور سکھاتا ہے تم کو جو تم نہ جانتے تھے۔

تیسرا آیت: لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنفُسِهِمْ
يَتَلَوَّ عَلَيْهِمْ أَيْتَهُ وَيُزَكِّيْهِمْ وَيَعْلَمُهُمُ الْكِتَبَ وَالْحِكْمَةَ وَإِنْ كَانُوا مِنْ قَبْلُ لَفِي

ضَلَّلِ مُبْيِنِينَ ۝ (سورة آل عمران: آیت 164)

یعنی: اللہ نے احسان کیا ایمان والوں پر جو بھیجا ان میں رسول، انہی میں سے، پڑھتا ہے آئیں اللہ کی اور پاک کرتا ہے ان کو یعنی شرک وغیرہ سے اور سکھلاتا ہے ان کو کتاب اور کام کی بات اور وہ تو پہلے سے صرخ گمراہی میں تھے۔

چوتھی آیت: هُوَ الَّذِي بَعَثَ فِي الْأُمَمِ رَسُولًا مِّنْهُمْ يَتْلُوُ عَلَيْهِمْ آیَتِهِ وَيُنذِّرُهُمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ ۝ (سورة جمعد: آیت 2)

یعنی: وہ ذات جس نے انھیاً اُن پڑھوں میں ایک رسول انہی میں سے، پڑھ کر سناتا ہے ان کو اس کی آئیں اور ان کو سنوارتا ہے اور سکھلاتا ہے ان کو کتاب اور عقل مندی اور اس سے پہلے وہ پڑے ہوئے تھے صرخ بھول میں۔

مقصد: اللہ تعالیٰ نے جب چاہا کہ میرے بندے 1 میرے تابع دار بن جائیں۔ 2 بندوں کی بندگی اور غلامی سے نجات جائیں۔ 3 جنت والے بن جائیں۔ 4 جہنم سے حفاظت والے بن جائیں۔ 5 نفس و شیطان پر غالب ہونے والے بن جائیں تو اللہ تعالیٰ نے انہی مقاصد کے حصول کے لئے رسول اللہ صلی اللہ علیہ وسلم کو دو کورس دے کر بھیجا اور آپ صلی اللہ علیہ وسلم کو حکم دیا کہ یہ دو کورس امت میں چلانیں۔

انسان کی کامیابی کے لئے دو کورس کی ضرورت و تفصیلات یوں ہیں

کورس نمبر 1: علم ظاہری

جبیسا کہ اللہ تعالیٰ نے مذکورہ آیات میں فرمایا: يَتْلُو عَلَيْهِمْ آیَتِهِ وَيُعَلِّمُهُمْ

الْكِتَبُ وَالْحِكْمَةُ یعنی: علم ظاہری سکھانا۔

اس سے مراد قرآن پاک زبانی سکھانا، قرآن پاک کے معانی سکھانا اور احادیث مبارکہ سکھانا ہے۔

کورس نمبر 2: علم باطنی

وَيُرِيكُّهُمْ اور تزکیہ نفس کرانا

یعنی: نفس امارہ سے نفس مطمئنہ بنانا اور اس کا نام علم باطنی ہے۔

پہلے کورس کی اہمیت

واضح ہو کہ رسول اللہ صلی اللہ علیہ وسلم کے تشریف لانے سے پہلے امت میں دو بڑی بیماریاں تھیں۔

پہلی بیماری دین سے بے علمی تھی۔ اکثر لوگ صحیح دین سے بے خبر تھے۔

دوسری بیماری یہ تھی کہ صریح گمراہی میں مبتلا تھے۔ جیسا کہ فرمایا

وَإِنْ كَانُوا مِنْ قَبْلُ لَفِي ضَلَالٍ مُّبِينٍ

اور یہ گمراہی پانچ طرح کی تھی۔ 1 عقیدے کی خرابی، یعنی شرک وغیرہ۔ 2 عبادت کی

خرابی یعنی بتوں کی عبادت وغیرہ۔ 3 اخلاق کی خرابی۔ 4 معاشرے کی خرابی۔ 5

معاملات کی خرابی۔

رسول اللہ صلی اللہ علیہ وسلم کو جب اللہ تعالیٰ نے یہ دو کورس دے کر بھیجا تو ایک کورس کے چلانے سے

یعنی قرآن پاک زبانی پڑھانے، معانی پڑھانے اور احادیث مبارکہ سکھانے سے دین سے بے علمی کا

مرض ختم ہو گیا اور صحابہ کرام رضی اللہ عنہم جمیعین زبردست حفاظ، قراء اور مفسرین و محدثین بن گئے۔

یہ کورس آج تک مدارس والوں نے سنبھالا ہوا ہے یعنی ان دینی مدارس میں حفاظ، قراء، مفسرین اور

محدثین بنتے ہیں اور بے علمی ختم ہو رہی ہے۔

وَيُزَكِّيْهُمْ یعنی ترکیہ نفس کی محنت سے وہ ساری گمراہی جو رسول اللہ صلی اللہ علیہ وسلم کے آنے سے پہلے موجود تھی، ختم ہو گئی۔ یعنی رسول اللہ صلی اللہ علیہ وسلم نے اپنی صحبت، اپنی توجہ اور تصرف قلبی سے اور آیات مبارکہ کی برکت سے لوگوں کا ترکیہ نفس کیا اور جن پانچ گمراہیوں میں بنتا تھے وہ ساری ختم ہو گئیں۔ تب وہ صحابہ کرام ترکیہ نفس کی برکت سے نفسِ مطمئنہ والے بن گئے نفسِ امارہ ختم ہو گیا۔ اس دوسرے کورس کے چلانے سے ایسے مقام والے بن گئے کہ **رَضِيَ اللَّهُ عَنْهُمْ وَرَضُوا عَنْهُ** ٹکی خوش خبری مل گئی یعنی اللہ تعالیٰ ان سے راضی وہ اللہ تعالیٰ سے راضی۔ دنیا میں ہی جنت کی خوش خبری مل گئی۔ یہ ترکیہ نفس کا فائدہ اور اس کی برکات تھیں۔

یہی ترکیہ نفس والا کورس خانقاہوں میں مرشدین کامیں نے سنبھالا ہوا ہے۔ ان کی بیعت، صحبت، رہبری اور گرانی میں ترکیہ نفس پیدا ہوتا ہے اور نفسِ امارہ، نفسِ مطمئنہ بن جاتا ہے جس کے لئے اللہ تعالیٰ نے سورہ فجر کی آخری چار آیات میں پانچ عظیم الشان خوش خبریاں سنائی ہیں۔

يَا أَيُّهَا النَّاسُ إِذْ تُفْسِدُونَ مُطْمِئْنَةً ۚ أَرْجِعُ إِلَى رَبِّكُوكَ رَاضِيَةً ۚ مَرْضِيَّةً ۚ فَادْخُلُوا فِي عِبْدِنِي ۖ وَادْخُلُوا جَنَّتِي ۖ (سورہ فجر: آیت 27 تا 30)

یعنی اے نفسِ مطمئنہ! پانچ خوش خبریاں سنو!!

1 **أَرْجِعُ إِلَى رَبِّكُوكَ** یعنی اپنے رب کی طرف واپس جا! (علیین میں)

2 **رَاضِيَةً** اپنے رب سے راضی ہو!

3 **مَرْضِيَّةً** رب تعالیٰ آپ سے راضی!

4 **فَادْخُلُوا فِي عِبْدِنِي** میرے نیک بندوں میں داخل ہو جا!

5 وَادْخُلُوا جَنَّتٍ مِّيرِي جَنَّتٍ مِّن دَاخِلٍ هُوَ جَاء!

بیعت سے جب ترکیہ نفس ہو جائے تو بڑے بڑے مقامات اور انعامات ملتے ہیں۔ اسی نفسِ مطمئناً سے اللہ تعالیٰ راضی ہو جاتا ہے اور وہ نفس اللہ تعالیٰ سے راضی رہتا ہے۔ یہ خطاب تو صحابہ کرام رضی اللہ عنہم کو تھا لیکن اس زمانہ میں بھی خانقاہ اور مرشد کامل کی بیعت و برکت سے جو نفس، مطمئناً بن جائے اس کے لئے بھی یہی خطاب سنایا جا رہا ہے۔ اللہ تعالیٰ اپنے فضل و کرم سے ہمارے نفوس اماਰہ کو نفوسِ مطمئناً بنادیں۔ آمین اور اس کے لئے بھی جس نے آمین کہا۔

سوال: رسول اللہ صلی اللہ علیہ وسلم امت کی اصلاح کے لئے دو کورس لائے تھے ایک علم ظاہری یعنی قرآن پاک زبانی، قرآن پاک کے معانی اور احادیث مبارکہ، دوسرا کورس ترکیہ نفس یعنی نفس کی صفائی۔ جس کا تذکرہ اللہ تعالیٰ نے قرآن مجید میں چار جگہ فرمایا ہے۔ جب رسول اللہ صلی اللہ علیہ وسلم اس دنیا سے پرده فرمائے تو ان دونوں کورس کو کس نے سنبھالا؟ اور قیامت تک امت کی اصلاح کے لئے کون آگے چلا رہا ہے؟ تاکہ رسول اللہ صلی اللہ علیہ وسلم کی امت کو علمی کامیابی بھی حاصل ہو جائے اور عملی کامیابی یعنی ترکیہ نفس بھی حاصل ہو جائے۔

جواب: جب رسول اللہ صلی اللہ علیہ وسلم اس دائرفتہ سے دائرۃ القیامت کی طرف تشریف لے گئے تو ایک کورس قرآن پاک زبانی، قرآن پاک کے معانی اور احادیث مبارکہ، جس سے امت کا جہل ختم ہوتا ہے، مدارس والوں نے سنبھال لیا جس سے حافظ، قاری، مفسر اور محدث بنے۔ مدارس میں اسی کورس کی تعلیم آج تک جاری ہے اور قیامت تک جاری رہے گی۔ ان شاء اللہ تعالیٰ

دوسرا کورس:

ترکیہ نفس (نفس اماڑہ سے نفسِ مطمئناً بنانا) ہے یہ خانقاہوں میں مرشدین کاملین نے سنبھال رکھا

ہے جس سے عقیدے کی گمراہی، عبادت کی گمراہی، اخلاق کی گمراہی، معاشرے کی گمراہی اور معاملات کی گمراہی سب اسی کورس سے آسانی کے ساتھ ختم ہو جاتی ہیں جیسے رسول اللہ صلی اللہ علیہ وسلم نے وَيُنَزِّلُهُمْ کی روشنی میں تزکیہ نفس کے اس کورس کے ساتھ یہ ساری گمراہیاں ختم کی تھیں۔ اور صحابہ کرام رضی اللہ عنہم جیسے حضرات بن گنے۔ یہ تزکیہ نفس کا کورس خانقاہوں میں مرشد دین کالیں نے سنپھال رکھا ہے جو قیامت تک چلتا رہے گا۔ انشاء اللہ تعالیٰ

دیوبند حضرات کا مقام

دیوبند حضرات نے رسول اللہ صلی اللہ علیہ کے یہ دونوں کورس علم ظاہری (قرآن پاک زبانی، قرآن پاک کے معانی، احادیث مبارکہ) بھی حاصل کیا تھا اور علم باطنی (تزکیہ نفس) بھی حاصل کیا تھا ان دونوں کورس کی وجہ سے وہ خوبی ہی دین والے بن گئے اور پوری دنیا میں دین کی رونق قائم کی۔ مدارس کے ذریعے، تبلیغ کے ذریعے، دینی سیاست کے ذریعے، تصانیف اور خانقاہوں میں تصوف کے ذریعے، جہاد اور تحریک ختم نبوت وغیرہ کے ذریعے سے۔ دیوبند حضرات کے علاوہ کئی ممالک میں بڑے بڑے علماء کرام اور بڑے بڑے مدارس موجود ہیں لیکن ان حضرات کی محنت ساری دنیا میں تو درکنار اپنے ملک میں، اپنے شہر یا اپنے گھر میں بلکہ بعض حضرات کا تو اپنے آپ میں اور اپنے گھر میں دین کا اور سنت کا نقشہ نظر نہیں آتا اس کے باوجود کہ ان کے پاس علم ظاہری کی کوئی کمی نہیں ہے زبردست حفاظ و قراء اور محدثین و مفسرین ہیں لیکن ان کے پاس دوسرا کورس یعنی تزکیہ نفس نہیں ہے بلکہ بعض کو تزکیہ نفس سمجھ میں ہی نہیں آتا بعض کو سمجھ تو آتا ہے لیکن صحیح طریقہ سے حاصل نہیں کرتے۔ اسی وجہ سے ان کے پاس جتنا علم ہے اتنا عمل نہیں اور خود وہ اعمال صالح، تقویٰ اور اتباع سنت کی کمی محسوس کرتے ہیں کیونکہ علم کا کورس تو مدارس دینیہ سے کیا ہے اور علم کے بارے میں مطمئن ہیں کہ

میرے پاس دینی مسائل کا علم بہت ہے لیکن عمل، تقوی، اتباع سنت، اخلاق حسنہ کا کورس جو خانقاہوں میں مرشد کامل کے پاس ہوتا ہے وہ نہیں کیا۔ یہی وجہ ہے کہ علم کا کورس کرنے سے علم آسان ہو گیا اور عمل، تقوی، اتباع سنت، اخلاق حسنہ اپنانا اور اخلاقیِ رذیلہ وغیرہ کو چھوڑنے کا کورس نہ ہونے کی وجہ سے یہ مشکل ہو گیا اور اس پر خود بھی پریشان ہوتے ہیں اور سوچتے ہیں کہ فلاں عام آدمی ہے لیکن تہجد گزار ہے اور میں سب کچھ جانتے ہوئے بھی اس سے محروم ہوں۔

اس کی وجہ یہ ہے کہ کورس سے کام آسان ہوتا ہے اگر کسی نے درزی سے کپڑے سینے کا کورس کیا ہوا ہے تو آسانی سے کپڑے سلانی کر سکتا ہے اور اگر کورس نہیں کیا تو سال بھر میں ایک جوڑا بھی نہیں بن سکتا، اگر کسی نے ڈرائیونگ کا کورس کسی ڈرائیور سے کیا ہوا ہے تو آسانی سے گاڑی چلا کر دوسرا شہروں تک جا سکتا ہے لیکن کورس نہیں کیا تو گاڑی اپنے شہر میں بھی نہیں چلا سکتا تو ضابطہ یہ ہے کہ کورس سے کام آسان ہو جاتا ہے اور کورس نہ کرنے سے کام مشکل ہوتا ہے۔

جس نے علم کا کورس مدارسِ دینیہ میں کیا تو دس بارہ سال میں بڑا عالم بن جاتا ہے، عمل، تقوی اور اتباع سنت، تہجد گزار بنتا اور اخلاقیِ حمیدہ وغیرہ سے متصف ہونے کا کورس خانقاہوں میں مرشدین کا ملین سے نہیں کیا تو عمل، تقوی اور سنت پر عمل وغیرہ مشکل ہوتا ہے۔ ہر بندہ خود مختار ہے خانقاہ سے کورس کرے گا تو جو فائدہ وہاں سے ملتا ہے اس کو خود پتہ چل جائے گا اور اگر نہیں کرتا تو نقصان کا پتہ چل جائے گا۔ اللہ تعالیٰ سب کی حفاظت فرمائے، آمین۔

رسول اللہ صلی اللہ علیہ وسلم کی بعثت کے دو مقاصد

قرآن پاک میں اللہ جل جلالہ نے چار جگہ رسول اللہ صلی اللہ علیہ وسلم کی بعثت کے دو مقاصد ارشاد فرمائے ہیں۔

پہلا مقصود: يَتُوَلَّ أَعْلَيْهِمُ الْكِتَبَ وَالْحِكْمَةَ وَيَعْلَمُهُمُ الْكِتَبَ وَالْحِكْمَةَ

یعنی: قرآن پاک زبانی سکھانا، قرآن پاک کے معانی سکھانا اور احادیث مبارکہ سکھانا.....اس کا نام ہے علم ظاہری۔

دوسرا مقصود: وَيُرَكِّبُهُمْ

یعنی ترکیہ نفس، اس کا نام علم باطنی ہے

سوال: دونوں مقاصد میں سے کون سا مقصود زیادہ اہم ہے؟

جواب: رسول اللہ صلی اللہ علیہ وسلم کی بعثت کا مقصود اصلی ترکیہ نفس ہے کیونکہ قرآن پاک زبانی سکھانا، قرآن پاک کے معانی سکھانا اور احادیث مبارکہ سکھانا یہ تمہید ہے ترکیہ نفس کے لئے۔ اگر علم ظاہری نہ ہو تو ترکیہ نفس کس طرح ہو سکتا ہے۔ جائز ناجائز، حلال و حرام، ثواب و عذاب اور خالق و خلوق کا فرق نہیں ہو سکتا۔ یہ سب علم ظاہری سے پتہ چلتا ہے اس لئے علم ظاہری سخت ضروری ہے لیکن دین کی معلومات کے لئے ہر مسلمان پر پورا علم ظاہری مکمل حاصل کرنا فرض عین نہیں ہے نہ ساری دنیا کے لوگ حفاظ و قراءہ اور مفسرین و محدثین بن سکتے ہیں بلکہ علم ظاہری مکمل حاصل کرنا فرض کفایہ ہے بعض لوگ مکمل علم ظاہری حاصل کر کے دوسروں کی کفایت کر سکتے ہیں۔ تمام جن و انس، مرد ہوں یا خواتین، عالم ہوں یا ان پڑھ، ملک کے حکمران ہوں یا عوام، سرمایہ دار ہوں یا غریب، ترکیہ نفس کا حصول یعنی نفس کی صفائی، غلط عقائد سے، گناہ سے، بُرے اخلاق سے اور دین کی خلاف ورزی سے سب پر فرض عین ہے۔ لہذا رسول اللہ صلی اللہ علیہ وسلم کی بعثت کا مقصود اصلی ترکیہ نفس ہے اگر کوئی بڑا عالم ہے اور اس کا ترکیہ نہیں ہوا ہو تو وہ کامیاب نہیں لیکن اگر کوئی بڑا عالم نہیں مگر اس کا ترکیہ نفس ہو چکا تو وہ کامیاب ہے۔

ترزکیہ نفس کی اہمیت قرآن کریم کی روشنی میں

رسول اللہ صلی اللہ علیہ وسلم کی بعثت مبارک کے دو مقاصد تھے علم ظاہری اور علم باطنی (ترزکیہ نفس)۔ لیکن کامیابی کا فیصلہ مقصودِ اصلی یعنی ترزکیہ پر ہوگا۔ ترزکیہ نفس کے بارے میں قرآن پاک میں اللہ تعالیٰ نے بہت تاکید سے فرمایا کہ ترزکیہ نفس والا کامیاب ہے۔ **قَدْ أَفْلَحَ مَنْ تَزَكَّى** تاکید مزید کے لئے قسم کھا کر بتایا پھر اور زیادہ تاکید کے لئے ایک قسم پر اکتفاء نہیں کیا، پانچ یا دس قسموں پر بھی اکتفاء نہیں کیا بلکہ گیارہ قسمیں کھا کر سورۃ الشمس میں اللہ تعالیٰ نے خوب وضاحت فرمائی ہے۔

ارشادِ باری تعالیٰ ہے:

﴿۱﴾ وَالشَّمْسِ وَضُحْمَهَا ﴿۲﴾ وَالْقَمَرِ إِذَا تَلَهَا ﴿۳﴾ وَالنَّهَارِ إِذَا جَلَّهَا ﴿۴﴾ وَاللَّيلِ إِذَا يَغْشَهَا ﴿۵﴾
 وَالسَّمَاءُ وَمَا بَنَهَا ﴿۶﴾ وَالْأَرْضُ وَمَا طَحَّهَا ﴿۷﴾ وَنَفْسٌ وَمَا سَوَّبَهَا ﴿۸﴾ فَالْهُمَّ هَمَّا
 فُجُورَهَا وَتَقْوِهَا ﴿۹﴾ قَدْ أَفْلَحَ مَنْ زَكَّهَا ﴿۱۰﴾ وَقَدْ خَابَ مَنْ دَسَّهَا ﴿۱۱﴾
یعنی: قسم سورج کی اور اس کی دھوپ چڑھنے کی اور چاند کی جب آئے سورج کے پیچے اور دن کی جب اس کو روشن کر لے اور رات کی جب اس کوڈھانک لیوے اور آسمان کی اور جیسا کہ اس کو بنایا اور ز میں کی اور جیسا اس کو پھیلا یا اور نفس کی اور جیسا کہ اس کوٹھیک بنایا پھر سمجھ دی اس کو بدی کی اور نقچ کر چلنے (پرہیزگاری) کی۔ تحقیق مراد کو پہنچا جس نے اس کو سنوار لیا اور نامراد ہوا جس نے اس کو خاک میں ملا چھوڑا۔

حاصل کلام یہ ہے کہ اللہ تعالیٰ نے گیارہ قسمیں کھا کر یہ فیصلہ سنایا ہے کہ جس کا ترزکیہ نفس ہو گیا وہ کامیاب ہے اور جس نے نفس کو گندہ کیا وہ ناکام ہے۔

عجیب بات: عجیب بات یہ ہے کہ اللہ تعالیٰ نے یہ نہیں فرمایا کہ **قَدْ أَفْلَحَ مَنْ عَلِمَ جِسْ**

نے علم حاصل کیا وہ کامیاب ہے۔ یہ بھی نہیں فرمایا کہ قَدْ أَفْلَحَ مَنْ خَرَجَ فِي التَّبْلِيجِ جو تبلیغ کے لئے نکلا وہ کامیاب ہے۔ یہ بھی نہیں فرمایا کہ قَدْ أَفْلَحَ مَنْ صَلَّى وَصَامَ وَهُوَ كَامِيَّا بِهِ وَجَاهَ جَمِيعَ الْمُشْرِكِينَ اور روزہ رکھا وغیرہ وغیرہ۔ بلکہ اللہ تعالیٰ نے یہ فرمایا ہے کہ قَدْ أَفْلَحَ مَنْ زَكَّهَا۔ کامیاب ہے وہ شخص جس نے نفس کا تزکیہ کیا۔

وجہ کیا ہے؟ وجہ یہ ہے کہ..... ہو سکتا ہے کہ کوئی شخص عالم بھی ہو لیکن اس سے گناہ ہو جائے، یہ بھی ہو سکتا ہے کہ تبلیغ والا ہو مگر اس سے گناہ سرزد ہو جائے، یہ بھی ہو سکتا ہے کہ نمازی ہو، روزہ دار ہو، تہجد گزار ہو اور اس سے گناہ سرزد ہو جائے لیکن جس کا تزکیہ نفس ہو گیا وہ اللہ تعالیٰ کے فضل و کرم سے اس کو رس کی برکت سے گناہوں سے نجات جائے گا اگر اس سے گناہ ہوتے ہیں تو اس سے پتہ چلا کہ اس کا تزکیہ نفس نہیں ہوا کیونکہ تزکیہ نفس والے سے گناہ نہیں ہوتے اگر خدا نخواستہ اس سے کوئی گناہ ہو بھی جائے تو جلد اس کو احساس ہو جاتا ہے اور جلد ہی وہ توبہ کر لیتا ہے اس لیے کامیابی کا فیصلہ تزکیہ نفس والے کے لئے ہے۔ اللہ تعالیٰ ہم سب کا کسی مرشد کامل سے تزکیہ نفس کرادے، (آمین)۔ جیسا کہ صحابہ رضی اللہ عنہم کا تزکیہ نفس ہوا تھا رسول اللہ صلی اللہ علیہ وسلم کے پاس کو رس کرنے سے۔ جس کا ذکر رب العالمین نے قرآن پاک میں چار مقامات پر فرمایا ہے:

وَيَرِكُّبُهُمْ یعنی رسول اللہ صلی اللہ علیہ وسلم صحابہ کرام کا تزکیہ فرماتے تھے اپنی صحبت، توجہ قلبی اور تصرف قلبی سے۔ اسی طرح آج کل خانقاہوں میں یہ کو رس ہو رہا ہے۔ جیسے اللہ تعالیٰ نے ہم پر یہ فضل و کرم فرمایا کہ مدارس کی برکت سے علم ظاہری والے بڑے بڑے علماء کرام بنتے ہیں اسی طرح اللہ تعالیٰ نے یہ فضل فرمایا کہ خانقاہوں سے علم باطنی کا کو رس کر کے بڑے بڑے صالحین پیدا ہوتے ہیں۔ اللہ تعالیٰ ہم سب کو علوم ظاہری میں بھی اور علوم باطنی (تزکیہ نفس) میں بھی کامیابی نصیب فرمائے۔ آمین

ترزیکیہ نفس کی اہمیت انبیاء کرام علیہم الصلوٰۃ والسلام کی نظر میں

حضرت امام ربانی مجدد الف ثانی رحمہ اللہ تعالیٰ نے اپنے مکتوبات شریف میں ایک مستقل مکتوب لکھا ہے کہ سارے انبیاء کرام علیہم الصلوٰۃ والسلام کی بعثت کا مقصد ترزیکیہ نفس تھا اور اپنی امت کو دعوت دیتے تھے کہ نفس امارہ کی مخالفت کرو اور نفسانی خواہشات چھوڑو۔ نفس کی خواہش ہوتی ہے کہ نماز نہ پڑھی جائے، زکوٰۃ نہ دی جائے، اتباع سنت نہ کی جائے۔ نیز نفس کی یہ بھی خواہش ہوتی ہے کہ زنا کرو، بد نظری کرو، لواطت کرو، ناپ توں میں کمی بیشی کرو، شرک کرو وغیرہ۔ اسی لیے اللہ تعالیٰ نے قرآن پاک میں فرمایا:

أَفَرَعِيْتَ مَنِ اتَّخَذَ إِلَهًا هَوَاهُ (سورۃ الجاثیہ: آیت 23)

یعنی: بھلاک یکھ تو جس نے ٹھہرالیا اپنا حاکم (و معبد) اپنی خواہش (نفس) کو۔

نیز ارشاد باری تعالیٰ ہے: **وَآمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوَىٰ فَإِنَّ الْجَنَّةَ هِيَ الْمُأْوَىٰ** (سورۃ النازعات: آیت 41,41)

یعنی: یعنی جو کوئی ڈرا ہوا پنے رب کے سامنے کھڑا ہونے سے اور روکا ہوا سے جی کو خواہش سے، سو بہشت ہے اس کا ٹھکانا۔

مقصد یہ ہے کہ جب انسان نے خواہشات نفس سے اپنے آپ کو بچالیا تو اس کا ٹھکانا جنت ہے۔ سیدنا موسیٰ علیہ الصلوٰۃ والسلام کو اللہ تعالیٰ نے حکم دیا کہ فرعون کو ترزیکیہ کی دعوت دیں۔

قرآن پاک میں ہے:

إِذْهَبْ إِلَى فِرْعَوْنَ إِنَّهُ طَغَىٰ فَقُلْ هَلْ لَكَ إِلَى آنْ تَزَكَّىٰ

یعنی: سواس (فرعون) سے کہو کیا تجھ کو اس بات کی خواہش ہے کہ تو درست ہو جائے یعنی ترکیہ والا بن جائے۔ (سورۃ النازعات: آیت 17، 18)

نفس امارہ شب و روز بندے سے گناہ کرواتا ہے یہ شیطان سے بھی زیادہ طاقت ور ہے کیونکہ شیطان کا کام صرف وسوسہ اندازی کرنا ہے۔

قرآنی فیصلہ ہے: **الَّذِي يُوَسِّعُ فِي صُدُورِ النَّاسِ** ۝ (سورۃ الناس: آیت 5) اور نفس امارہ انسان کو گناہ کی طرف مائل کرتا ہے، بار بار تر غیب دیتا ہے اور اس سے گناہ کا تقاضا کرتا رہتا ہے۔

نوت: سارے انبیاء کرام علیہم الصلوٰۃ والسلام کا مطالبہ یہی تھا کہ نفس امارہ کی پیروی چھوڑو ہماری راہبری پر عمل کرو۔ آخر میں ہمارے رسول صلی اللہ علیہ وسلم تشریف لائے آپ کو بھی اللہ تعالیٰ نے **وَيُنَزِّكُهُمْ** کا منصب عطا فرمایا اور اسی ترکیہ نفس سے صحابہ کرام جیسے حضرات بنے۔ انبیاء علیہم الصلوٰۃ والسلام کے بعد صحابہ رضی اللہ تعالیٰ عنہم کا مقام مقرر ہوا اور خیر الخالق بعد الانبیاء کا رتبہ ملا۔

رسول اللہ صلی اللہ علیہ وسلم کے خاتم النبیین ہونے کے طفیل سے ترکیہ نفس کا منصب ان حضرات کی وراثت میں آگیا جنہوں نے خانقاہوں میں مرشد دین کاملین سے ترکیہ نفس کا کورس کیا اور انہیں اپنے مرشد دین کاملین سے اجازت و خلافت ملی۔ اب قیامت تک وہی حضرات ترکیہ نفس کا کورس چلاتے رہیں گے۔ انشاء اللہ تعالیٰ

جبیسا کہ رسول اللہ صلی اللہ علیہ وسلم کا پہلا منصب **يَتَلَوَ عَلَيْهِمْ إِيمَانُهُ وَيَعْلَمُهُمْ** **الْكِتَابَ وَالْحِكْمَةَ** یعنی قرآن پاک زبانی سکھانا، قرآن پاک کے معانی سکھانا اور احادیث

مبارکہ سکھانا مدارس کے علماء کرام کو وراثت میں مل گیا، آج تک اور قیامت تک یہی حضرات چلاتے رہیں گے۔ انشاء اللہ تعالیٰ

اللہ تعالیٰ ہمیں رسول اللہ صلی اللہ علیہ وسلم کی صحیح وراثت دونوں کورسوس میں نصیب فرمائے۔ آمین اور اس کے لئے بھی جس نے آمین کہا۔

سوال: شیطان کیوں ملعون ہو گیا؟ اس کے باوجود زیادہ عبادت کرنے والا تھا حکیم الامت شاہ محمد اشرف علی تھانوی رحمہ اللہ تعالیٰ نے فرمایا کہ شیطان نے کروڑوں سال بے ریا عبادت کی تھی اور زیادہ عبادت کی وجہ سے اس کا نام طاؤس الملائکہ یعنی فرشتوں کا سردار پڑ گیا اور فرشتوں کے ساتھ نشست و برخاست ہونے لگی۔ علم میں اتنا ماهر تھا کہ معلم الملائکہ یعنی فرشتوں کا استاد بن گیا تھا پھر کیوں ملعون ہو گیا اور اللہ تعالیٰ کی نارِ اضکلی میں بمقابلہ ہو کر جنت سے محروم اور جہنم والا بن گیا؟

جواب: اس کے باوجود کہ شیطان طاؤس الملائکہ اور معلم الملائکہ تھا پھر بھی ملعون ہو گیا اور جہنمی بن گیا اس کی وجہ یہ تھی کہ اس کا تزکیہ نفس نہیں ہوا تھا نفس امارہ نے شیطان کو ملعون بنایا شیطان کا تو شیطان نہیں تھا بس اس کا نفس امارہ تھا۔ نفس امارہ نے ہی شیطان کو ملعون بنایا کیونکہ تزکیہ نفس مرشد کامل سے بیعت اور اس کی صحبت اور رہبری سے ہوتی ہے۔ شیطان کو مرشد کامل نہیں ملا اس کے زمانے میں فرشتے تھے جو اس کے مرشد نہیں بن سکتے تھے فرشتوں کا مزاج جدا تھا وہ نوری اور معصوم تھے اور شیطان کا مزاج ناری اور غیر معصوم تھا باہم موافقت نہیں تھی اس وجہ سے کوئی فرشتہ نبی بن کر نہیں آیا کیونکہ انسان اور جنات کے ساتھ ان کے مزاج کی موافقت نہیں ہے لہذا فرشتے شیطان کا مرشد نہیں بن سکتے تھے۔ پہلے مرشد سیدنا آدم علیہ الصلوٰۃ والسلام تھے لیکن شیطان کا تزکیہ نفس نہ ہونے کی وجہ سے نفس امارہ نے شیطان سے دعویٰ کرایا **أَنَا خَيْرٌ مِّنْهُ** کہ میں آدم علیہ الصلوٰۃ

والسلام سے بہتر ہوں۔ یوں نفسِ امارہ نے اسے گمراہ کر دیا اور ملعون بنادیا کروڑوں سال کی عبادت ختم ہوئی جنت سے محروم ہوا اور ہمیشہ کے لئے جہنمی ہو گیا۔ شیطان سے یہ کس نے کروایا اس کا تو کوئی شیطان نہ تھا، اس کا نفسِ امارہ تھا جس کا ترکیہ نہیں ہوا تھا۔

صحابہ کرام رضی اللہ عنہم کا ترکیہ رسول اللہ صلی اللہ علیہ وسلم کی صحبت و تربیت سے ہوا تھا حالانکہ وہ ایمان لانے سے پہلے کیسے گراہیوں میں بتلا تھے۔ رسول اللہ صلی اللہ علیہ وسلم صحابہ کے مزگی و مرشد تھے صحابہ آپ کے مریدین تھے چونکہ مرشد بہت اونچے مقام والے تھے اس لیے مریدین بھی بہت اونچے مقام والے بنے۔

غور طلب بات یہ ہے جن کا ترکیہ نفس ہوا وہ صحابہ جیسے بن گئے اگرچہ علم و عبادت میں اتنے نہیں تھے اور جن کا ترکیہ نفس نہیں ہوا وہ شیطان جیسے بن گئے اگرچہ علم و عبادت میں بہت آگے ہوں۔

نوٹ: شیطان کروڑوں سال کی عبادت کے باوجود اور علم کے باوجود ترکیہ نفس نہ ہونے کی وجہ سے ملعون ہو گیا ہم اگر ترکیہ نفس کا خیال نہیں کریں گے اس کے باوجود کہ نہ ہم نے اتنی عبادت کی ہے اور نہ ہمارے پاس اتنا علم ہے تو ہمارا کیا بنے گا؟
اللہ تعالیٰ مرشد کامل کے ذریعے سے ہمارا ترکیہ نفس کرادے، آمین۔

شیطان اور نفس کے درمیان بحث مباحثہ

سنا ہے شیطان اور نفسِ امارہ کے درمیان زبانِ حال سے مباحثہ ہوا۔

شیطان لعین نے کہا: میں بڑا اکو اور راہزن ہوں لوگوں کو گمراہ کرنے میں زیادہ فعال ہوں۔
نفس نے کہا: میں بڑا راہزن اور ڈاکو ہوں لوگوں کو گمراہ کرنے میں میرا کردار تم سے زیادہ ہے۔
نفس نے شیطان سے کہا: تم اپنے بارے میں کچھ بتاؤ تم نے لوگوں سے کیا کیا گناہ کرواۓ ہیں؟

شیطان لعین نے کہا: میں لوگوں سے بدنظری کرواتا ہوں، زنا، لواط، حرام، چوری، کفر اور شرک کرواتا ہوں بلکہ بعض لوگوں سے خدائی کا دعویٰ بھی کرواتا ہوں وغیرہ وغیرہ۔

شیطان نے نفس سے پوچھا: لوگوں کو گراہ کرنے میں تمہارا کیا کردار ہے؟

نفس نے کہا: میں اپنے سارے کام اور پورا کردار نہیں بتاتا بلکہ ایک کام بتاتا ہوں جو تمہاری ساری شرارتلوں اور غنڈہ گردیوں پر غالب آجائے گا اور تمہارا کردار اس کے سامنے بیچ نظر آئے گا۔ تمہیں پتہ چل جائے گا کہ غنڈہ گردی اور راہرنی میں میرا مقام اور میرا کردار تم سے کتنا بلند ہے؟

شیطان نے کہا: بتاؤ تم نے ایسا کیا کام کیا ہے کہ میرا سارا کردار اس کے سامنے بیچ ہے اور کچھ حیثیت نہیں رکھتا؟

نفس نے کہا: اے شیطان لعین! تم یہ بتاؤ کہ تمہیں گراہ کرنے والا کون ہے کس نے تمہیں ذلیل و رسوا کروایا؟ سنو! میں نے ہی تمہیں گراہ کیا تھا تم تو بہت نیک تھے کروڑوں سال عبادت کرنے والے تھے طاؤس الملائکہ یعنی فرشتوں کے سردار، معلم الملائکہ یعنی فرشتوں کے استاد تھے لیکن میں نے تمہیں بہکایا اور گراہ کر دیا۔ جب اللہ تعالیٰ نے تجھے حکم دیا کہ آدم علیہ الصلوٰۃ والسلام کو سجدہ کرو! میں نے ہی تجھ سے انکار کروایا اور تو نے کہہ دیا کہ میں ان سے بہتر ہوں میں آگ سے پیدا ہوا ہوں اور وہ مٹی سے آگ اور پکی طرف چڑھتی ہے اور مٹی نیچ پڑی رہتی ہے اور مخلوق اس پر چڑھی رہتی ہے۔

مقصد یہ ہے کہ شیطان کا تو کوئی شیطان نہیں تھا سے گراہ کرنے والا نفس امارہ ہی تھا جس نے اس کو مغروری میں ڈالا اور وہ میں میں (عربی میں آنا، آنا) کہتا رہا۔ نفس نے اس سے یہ دعویٰ کروایا اور نیک اور عالم ہونے کے باوجود اسے گراہ کر دیا۔ یوں نفس اپنے دعوے میں غالب آگیا اور جیت گیا

کہ میں ہی بڑا کو لیں اور راہرن ہوں اور شیطان اس کے مقابلہ میں یقین نظر آنے لگا۔

نوٹ: شیطان کا کھلا دشمن ہونا ساری دنیا میں مشہور ہے، سیدنا آدم علیہ الصلوٰۃ والسلام سے لے کر آج تک اور روزِ قیامت تک کوئی انکار نہیں کر سکتا۔ نفسِ امارہ کے قوی اور سرکش ہونے میں کیا شبہ ہو سکتا ہے کہ شیطان بھی اس کی وجہ سے گمراہ ہو گیا کروڑوں سال کی عبادت ختم ہو گئی۔ لاتنا ہی جنت سے محروم ہو گیا اور ابدی جہنم اس کا مٹھا کانا بن گیا۔ سب لوگوں کے گناہوں میں حصہ دار بن گیا۔ یہ سب کچھ شیطان سے نفسِ امارہ نے کروا یا تو نفسِ امارہ کے شیطان لعین سے قوی ہونے میں کیا شبہ ہو سکتا ہے؟ اللہ تعالیٰ ہم سب کی ان دونوں کے شر سے حفاظت فرماویں۔ آمین اور اس کے لئے بھی جس نے آمین کہا۔

نفس اور شیطان کے درمیان فرق کیا ہے؟

نفسِ امارہ اور شیطان لعین، اللہ تعالیٰ کے بھی دشمن ہیں انسان کے بھی دشمن ہیں۔ بلکہ اپنے آپ کے بھی دشمن ہیں۔ جب اپنے آپ کے لیے بھی دشمن ہیں تو انسان کے لئے کیسے خیرخواہ ہو سکتے ہیں۔ لیکن نفس، شیطان کی نسبت قوی بھی ہے اور شیطان نفسِ امارہ کے تعاون سے انسان کو گمراہ بناتا ہے اگر نفس کا تعاون نہ ہو تو شیطان کچھ بھی نہیں کر سکتا۔ واضح ہو کہ نفس اور شیطان میں چار قسم کے فرق ہیں۔

فرق نمبر 1: نفس اندر ورنی دشمن ہے اور شیطان بیرونی دشمن ہے۔

فرق نمبر 2: نفس قوی دشمن ہے جیسا کہ قرآن کریم میں ہے **إِنَّ الْغُنْسَ لَأَمَّارَةٌ يَا أَشْوَعُ** یعنی نفس تو ہر ایک کو بُری بات ہی بتلاتا ہے (اس میں مبالغہ کا صیغہ آیا ہے)۔ شیطان کمزور دشمن ہے۔ قرآن حکیم میں ہے **إِنَّ كَيْدَ الشَّيْطَنِ كَانَ ضَعِيفًا**۔

(سورہ آل عمران: آیت 76) یعنی بے شک شیطان کی تدبیر کمزور ہے۔

فرق نمبر 3: نفس ضدی دشمن ہے بار بار ایک گناہ کا اصرار کرتا رہتا ہے اگر انسان وہ نہ کرے تو نفس کہتا ہے مجھے اس میں مزہ ملتا ہے اور یہ میرا حق ہے میں اپنا حق کسی طرح چھوڑنیں سکتا وہ ضد کرتا رہتا ہے۔ شیطان چالاک دشمن ہے اگر انسان گناہ سے انکار کرے تو وہ ضد نہیں کرتا کیوں کہ اسے ذاتی طور پر اس میں کوئی فائدہ نہیں ملتا بلکہ انسان کا نقصان ہی اس کا مقصد ہوتا ہے اگر اس گناہ سے نہیں تو کسی اور گناہ سے کردار یاتا ہے اتنا چالاک ہے کہ جب اس کو یقین ہو جائے کہ شخص گناہ نہیں کرتا تو وہ اس پر زور نہیں لگاتا کہ اس سے وقت ضائع ہوتا ہے کہتا ہے کہ مجھے اس سے کوئی ذاتی فائدہ تو ہے نہیں مجھے تو صرف اس کو گناہ کا بنانا ہے وہ کسی اور گناہ سے بنالوں گا۔ نیز شیطان کا کام صرف اور صرف گناہ کا وسوسہ ڈالنا ہے۔ **اللَّهُمَّ يُوْسُوسُ فِي صُدُورِ الْكَافِرِ** قرآنی فیصلہ ہے۔

فرق نمبر 4: نفس مسلمان ہو سکتا ہے اور امارہ سے مطمئنہ بن سکتا ہے اور شیطان مسلمان نہیں ہو سکتا کافر تھا کافر ہے اور کافر مرنے گا۔

نفس و شیطان کا انسان کو گمراہ کرنے کا طریقہ کیا ہوتا ہے؟

انسان کو گمراہ کرنے کے لئے نفس اور شیطان دونوں کام کرتے ہیں نفس اندر وون ہے اور قوی ہے شیطان باہر ہے اور ضعیف ہے۔ قاعدہ اور ضابطہ یہ ہے کہ باہر والا اندر والے کے تعاون سے اور ضعیف قوی کے تعاون سے نقصان پہنچانے میں کامیاب ہو سکتا ہے ورنہ نہیں۔ یعنی شیطان باہر بھی ہے اور ضعیف بھی اور نفس اندر وون بھی ہے اور قوی بھی۔ اس لیے نفس کے سہارے کے بغیر وہ دشمنی میں کامیاب نہیں ہو سکتا جیسے کافر اسلامی ملک کو فتح اس وقت کر سکتا ہے جب اسلامی ملک کے اندر وونی افراد سے تعاون حاصل ہو ورنہ وہ کامیاب نہیں ہو سکتا ہے۔ اسی طرح کمزور آدمی دشمن سے

مقابلہ اس وقت کر سکتا ہے جب قوی آدمی افسر ہو یا پوچھ دہری یا سردار کا تعاون ہو ورنہ کامیاب نہیں ہو سکتا۔

لیکن تزکیہ نفس کی برکت سے نفس، مطمئنہ اور مسلمان ہو جائے تو چونکہ شیطان باہر بھی ہے اور ضعیف بھی، تو وہ کیا کر سکتا ہے جب اندر ورنہ اور قوی کا سہارا نہ ہو۔ تو جب انسان کا نفسِ امارہ بیعت کے ذریعے سے نفسِ مطمئنہ بن گیا تو انسان، نفسِ امارہ سے بھی نجح گیا اور شیطان لعین سے بھی نجح گیا کیونکہ اندر ورنہ اور قوی کا تعاون حاصل نہیں۔ یہی وجہ تھی کہ صحابہ رضوان اللہ تعالیٰ علیہم اجمعین کا شیطان لعین کچھ نہیں بگاڑ سکتا تھا کیونکہ ان کے نفوس، مطمئنہ اور مسلمان ہو چکے تھے۔ جب اندر ورنہ اور قوی مسلمان ہو گیا تو شیطان باہر اور ضعیف کیا کر سکتا تھا یوں صحابہ رضی اللہ عنہم نے انبیاء علیہم الصلوٰۃ والسلام کے بعد یہ اونچا مقام و مرتبہ حاصل کیا ہے۔

اللہ تعالیٰ ہم سب کے نفوس کا بیعت کے ذریعے تزکیہ فرمادے تاکہ ہم دونوں دشمنوں سے نج جائیں۔ آمین اور اس کے لئے بھی جس نے آمین کہا۔

علماء کرام انبیاء علیہم الصلوٰۃ والسلام کے وارث تب ہوں گے جب انکے پاس علم ظاہری کے ساتھ علم باطنی (تزکیہ) بھی ہو ورنہ حقیقی وارث نہیں

حضرت امام ربانی مجدد الف ثانی رحمہ اللہ تعالیٰ نے مکتوبات شریف میں اپنے مکتوب نمبر 268 میں لکھا ہے انبیاء علیہم الصلوٰۃ والسلام کو اللہ تعالیٰ نے دونوں علوم (علم ظاہری اور علم باطنی) سے مشرف و معزز فرمایا تھا جیسا کہ رسول اللہ صلی اللہ علیہ وسلم کو علم ظاہری (قرآن پاک زبانی، معانی اور احادیث) اور علم باطنی (تزکیہ نفس) سے معزز اور مبعوث فرمایا۔ علماء کرام، ورثاء ہیں اس وقت جب ان کے پاس علم ظاہری کے ساتھ علم باطنی (تزکیہ نفس) بھی ہو۔ اگر علماء کرام نے مدارس سے علم

ظاہری حاصل کیا اور خانقاہوں سے مرشدین کا ملین سے تزکیہ نفس کا کورس نہیں کیا تو وہ انبیاء علیہم الصلوٰۃ والسلام کے وارث نہیں ہیں کیونکہ وارث اس کو کہتے ہیں جو مورث (میت) کے سب تر کے میں یعنی ہر چیز میں حصہ دار ہو۔ مکان، دکان، جائیداد وغیرہ اگر ہر چیز میں حصہ دار نہ ہو بلکہ بعض مخصوص چیزوں میں حصہ ہو تو اس کا نام ادھار والا ہے وہ وارث نہیں کہلاتا۔ اسی طرح جو عالم صرف علم ظاہری والا ہو اور علم باطنی (تزکیہ نفس) حاصل نہ کیا ہو اس کو انبیاء کرام علیہم الصلوٰۃ والسلام کا وارث نہیں کہا جاسکتا بلکہ وہ ادھار والے جیسا ہے کیونکہ انبیاء علیہم الصلوٰۃ والسلام کے پاس علم ظاہری اور علم باطنی دونوں تھے لہذا علماء کرام کے لئے بھی دونوں علموں کا کسب ضروری ہے۔ علم ظاہری مدارس دینیہ سے اور علم باطنی (تزکیہ نفس) خانقاہوں میں مرشدین کا ملین سے، ورنہ ان کو انبیاء علیہم الصلوٰۃ والسلام کا وارث سمجھنا ٹھیک نہیں ہے بلکہ وہ ادھار والے جیسے ہیں کیونکہ بعض علم میں حصہ دار ہیں اور بعض میں نہیں۔ علماء کرام جیسے اپنی مختوقوں سے علماء بن گئے ہیں اسی طرح مرشدِ کامل کے پاس محنت کر کے تزکیہ نفس بھی ضرور کرنا چاہیے۔ اللہ تعالیٰ سارے علماء کرام کو انبیاء علیہم الصلوٰۃ والسلام کا صحیح وارث بنادیں اپنے فضل و کرم سے۔ آمین اور اس کے لئے بھی جس نے آمین کہا۔

نفس کی اقسام قرآن پاک کی روشنی میں

1- نفسِ امارہ 2- نفسِ لواحہ 3- نفسِ مطمئنة

1- نفسِ امارہ: وہ ہوتا ہے کہ انسان سے گناہ بھی کرواتا ہے اور شباباش بھی دیتا ہے۔ نفسِ امارہ والے شخص کے لئے گناہ کرنا آسان اور نیکی کرنا مشکل ہوتا ہے۔ اس کے باوجود کہ گناہ سے دنیا و آخرت دونوں خراب ہوتے ہیں لیکن نفسِ امارہ کی شرارت کی وجہ سے گناہ آسان ہوتا ہے۔ نیکی کرنے سے دنیا و آخرت کامیاب ہوتی ہے لیکن اس کی شرارت سے نیکی مشکل ہو جاتی ہے یہ نفس

امارہ کی شرارت نہیں تو اور کیا ہے؟ شیطان کا کام تو صرف دعوت دینا اور موسہ ڈالنا ہے وہ زبردستی نہیں کر سکتا نفسِ امارہ انسان کو مجبور کرتا ہے اور زبردستی اس سے گناہ کرواتا ہے اس لئے یہ شیطان سے زیادہ خبیث ہے۔

2- نفسِ لواحہ: وہ ہوتا ہے جو انسان سے گناہ کرواتا ہے پھر اسے ملامت بھی کرتا ہے اور عارِ دلاتا ہے کہ یہ گناہ کیوں کیا ہے؟ نفسِ لواحہ نفسِ امارہ سے تھوڑا سا بہتر ہوتا ہے۔

3- نفسِ مطمئنہ: وہ ہوتا ہے کہ انسان سے نیکی کا طلب گار ہوتا ہے اور گناہ سے نفرت کرتا ہے۔ نفسِ مطمئنہ کی برکت سے نیکی کرنا آسان اور گناہ کرنا مشکل ہوتا ہے۔
نیز نفس کی یہ تینوں اقسام قرآن پاک میں مذکور ہیں:

1 **نفسِ امارہ:** إِنَّ النَّفْسَ لِأَمَارَةٍ يَا شُوَّعْ (سورۃ یوسف: آیت 53)

2 **نفسِ لواحہ:** وَلَا أُقْسِمُ بِالنَّفْسِ الْوَّاَمَةِ (سورۃ قیامہ: آیت 2)

3 **نفسِ مطمئنہ:** يَا كَيْسَهَا النَّفْسُ الْمُطَمِّنَةُ (سورۃ فجر: آیت 27)

نفسِ امارہ سے نفسِ لواحہ اور پھر نفسِ مطمئنہ بننے کا طریقہ

1- نفسِ امارہ: مولانا شاہ حکیم محمد اختر صاحب رحمہ اللہ تعالیٰ خلیفہ مجاز حضرت اقدس مولا نا ابراہیم حق صاحب رحمہ اللہ تعالیٰ (کراچی والے) نے بتایا ہے کہ جب انسان کسی مرشد کامل سے بیعت نہیں ہوتا تو نفسِ امارہ میں بیٹلا ہوتا ہے اس کے لیے گناہ آسان ہوتا ہے اور نیکی مشکل ہوتی ہے۔ چاہیے تو یہ تھا کہ اس کے لئے گناہ مشکل ہوتا کیونکہ گناہ سے اللہ تعالیٰ جو کہ ہمارا خالق و مالک اور رازق ہے ناراض ہوتا ہے، جہنم ملتی ہے، جنت سے محروم ہوتا ہے۔ ہمارے پکے دشمن شیطان لعین اور نفسِ امارہ خوش ہوتے ہیں لہذا مناسب یہ تھا کہ گناہ مشکل ہوتا اور نیکی آسان ہوتی کیونکہ

اس سے دنیا و آخرت کی کامیابی ملتی ہے لیکن نفسِ امارہ کی شرارت اور سرکشی کی وجہ سے گناہ آسان ہو رہا ہے اور نیکی مشکل۔

بیعت سے نفسِ امارہ کا تزکیہ ہوتا ہے جیسا کہ تزکیہ نفس کی وجہ سے صحابہ کرام رضی اللہ تعالیٰ عنہم کو اتنا بلند مقام ملا۔ بیعت نہ ہونے کی وجہ سے نفسِ امارہ (سرکش) بغیر تزکیہ کے رہ جاتا ہے اسی لئے گناہ اس کے لئے آسان اور نیکی مشکل ہوتی ہے۔ اللہ تعالیٰ نفسِ امارہ کی شرارتوں سے بچائے۔ آمین اور اس کو بھی جس نے آمین کہا۔

2- نفسِ لواحہ: جب انسان نے کسی مرشد کامل سے بیعت کر لی لیکن ذکر، اذکار اور مرشد کی بتائی ہوئی ترتیب پر نہیں چلتا وہ شخص نفسِ لواحہ میں مبتلا ہوتا ہے ذکر نہ کرنے کی وجہ سے اس سے گناہ ہوتا ہے اور لیکن بیعت کی برکت سے اپنے آپ کو ملامت کرتا ہے اور حضرت کرتا ہے کہ میں نے یہ گناہ کیوں کیا، یہ بیعت کی برکت ہے۔

3- نفسِ مطمئنہ: انسان جب مرشد کامل (شرعی پیر) سے بیعت ہوا اور اس کے بتائے ہوئے اذکار بھی کرتا ہے تو اس کا نفس، مطمئنہ ہو جاتا ہے اس کے لیے نیکی کرنا آسان اور گناہ کرنا مشکل ہوتا ہے کیونکہ مرشد کامل کی بیعت سے تزکیہ نفس ہو جاتا ہے تو نفسِ امارہ سے نفسِ مطمئنہ بن جاتا ہے۔ صحابہ کرام رضی اللہ تعالیٰ عنہم ایمان لانے سے پہلے نفسِ امارہ میں مبتلا تھے۔ گناہ آسان تھے نیکی مشکل تھی لیکن جب رسول اللہ صلی اللہ علیہ وسلم کی بعثت ہوئی اور آپ نے وَيُزَكِّيْهُمْ کے تحت ان کا تزکیہ نفس کیا تو ان کے نفوس، نفوسِ مطمئنہ بن گئے، نیکی آسان اور گناہ مشکل ہو گیا پھر دنیا میں رَضِيَ اللَّهُ عَنْهُمْ وَرَضُوا عَنْهُمْ یعنی اللہ تم سے راضی اور تم اللہ سے راضی، کی خوشخبری ملی۔ اور دنیا میں جنت کی خوش خبری سنائی جاتی تھی۔ رسول اللہ صلی اللہ علیہ وسلم ان کے پیرو

مرشد اور مزکی تھے صحابہ رضی اللہ عنہم ان کے مریدین تھے۔ جیسے ان کے استاد اعلیٰ ویسے ہی ان کے شاگرد اعلیٰ۔

شرعی پیر کی برکت سے نفسِ امارہ، نفسِ مطمئنہ بتا ہے، پھر موت سے پہلے سکرات کے وقت پانچ بڑے بڑے انعامات کی خوش خبری ملتی ہے
قرآن پاک کی روشنی میں!

قرآن پاک میں اللہ تعالیٰ کا ارشاد ہے:
 يَا أَيُّهَا النَّفْسُ الْمُطْمَئِنَةُ ارْجِعِي إِلَى رَبِّكَ رَاضِيَةً فَادْخُلْنِي فِي عَبْدِنِي^۱ وَادْخُلْنِي جَنَّتِي^۲ (سورہ نجیر: آیت 27 تا 30)

یعنی: اے وہ نفس جس نے چین پالیا پھر چل اپنے رب کی طرف تو اس سے راضی وہ تجھ سے راضی، پھر شامل ہو میرے بندوں میں اور داخل ہو جا میری بہشت میں۔

اس آیت مبارکہ میں موت سے پہلے سکرات کے وقت پانچ خوش خبریاں ملتی ہیں، اُس نفسِ مطمئنہ کو جو مرشد کامل کی نگرانی میں ذکر کی وجہ سے مطمئنہ بنتا ہو۔ قرآن پاک میں ہے:

أَلَا إِذْ كُرِّرَ اللَّهُ تَنْظِيمُ الْقُلُوبُ (سورہ رعد: آیت 28)

یعنی: سنو! اللہ کی یاد کے ساتھ دل اطمینان پاتے ہیں۔
 (ذکر سے دلوں کو اطمینان ملتا ہے اور اسی اطمینان سے نفسِ مطمئنہ کھلاتا ہے۔)

نفسِ مطمئنہ کو جو پانچ خوش خبریاں سنائی جاتی ہیں وہ یہ ہیں

1 اے نفسِ مطمئنہ! ارجِعِی إِلَى رَبِّکَ یعنی اپنے رب کی طرف واپس جا! (علیین میں)

- 2** اے نفسِ مطمئنا! **رَاضِيَةٌ** آپ اللہ تعالیٰ سے راضی ہو!
- 3** اے نفسِ مطمئنا! **مُرْضِيَةٌ** اللہ تعالیٰ آپ سے راضی!
- 4** اے نفسِ مطمئنا! **فَادْخُلْنِي فِي عَبْدِنِي** ④ میرے نیک بندوں میں داخل ہو جا!
- 5** اے نفسِ مطمئنا! **وَادْخُلْنِي جَنَّتِي** ⑤ میری جنت میں داخل ہو جا!

نوٹ: صحابہ کرام رضی اللہ عنہم کو رسول اللہ صلی اللہ علیہ وسلم سے تزکیہ نفس کرالینے کے بعد یہ خوش خبری ملی تھی کہ اللہ تعالیٰ تم سے راضی ہو اور تم اللہ تعالیٰ سے راضی!! لیکن آج اس زمانے میں ذکر کی برکت سے مرشد کامل کی بیعت سے نفسِ امارہ کا تزکیہ ہوا اور مطمئنا بن گیا تو اللہ تعالیٰ اس زمانے میں (پندرہویں صدی میں) یہ خوش خبری سناتا ہے کہ تم اللہ تعالیٰ سے راضی ہو واللہ تعالیٰ تم سے راضی ہو۔

يَا يَسِّيْهَا النَّفْسُ الْمُطْمِئْنَةُ ارْجِعِنِي إِلَى رَبِّكَ رَاضِيَةً مُرْضِيَةً ⑥

یعنی نفسِ مطمئنا والا مرد ہو یا عورت، عالم ہو یا ان پڑھ، افسر ہو یا ملازم، سرمایہ دار ہو یا غریب، بوڑھا ہو یا جوان، دینی طالب علم ہو یا عصری طالب علم، کسی فن کی پابندی نہیں، صرف کسی مرشد کامل سے نفسِ امارہ کا تزکیہ کر کے نفسِ مطمئنا بنانا ہوا کو یہ پانچ خوش خبریاں ملتی ہیں۔ اللہ تعالیٰ ہم سب کا مرشد دین کاملین کے ذریعے سے تزکیہ نفس کرائے کے نفسِ مطمئنا بنادیں اور **رَاضِيَةً مُرْضِيَةً** والا بنادیں۔ آمین اور اس کے لئے بھی جس نے آمین کہا۔

کسی انسان کو اپنے نفس سے مطمئن نہیں ہونا چاہیے

قرآن پاک میں ہے

فَلَا تُرْكُوا نَفْسَكُوفُ هُوَ أَعْلَمُ بِمَنِ اتَّقَى ○ (سورۃ نجم: آیت 32)

یعنی: سنو! مت بیان کرو اپنی خوبیاں وہ خوب جانتا ہے اس کو جو نیچ کر چلا!

مقصد یہ ہے کہ اپنے نفس کی تعریف کرنا حرام ہے۔ انسان کو اپنے نفس کی کیا خبر، اللہ تعالیٰ تقوی وائلے کو خوب جانتا ہے۔

سیدنا یوسف علیہ الصلوٰۃ والسلام اپنے بارے میں فرماتے ہیں:

وَمَا أَبْرَئُ نَفْسِي إِنَّ النَّفْسَ لَأَمَّا رَأَتْ بِالشُّوَعَ لَأَمَّا رَأَحَمَرَتْ

یعنی: میں اپنے نفس کی صفائی بیان نہیں کرتا کیونکہ نفس تو برائی کا حکم دینے والا ہے مگر جس پر حم فرمائے میرا رب۔ (سورہ یوسف: آیت 53)

سیدنا یوسف علیہ الصلوٰۃ والسلام جو کہ خود بھی نبی تھے، ایک نبی سیدنا یعقوب علیہ الصلوٰۃ والسلام کے صاحبزادے تھے ایک نبی سیدنا اسحق علیہ الصلوٰۃ والسلام کے پوتے تھے ایک نبی سیدنا ابراہیم علی نبینا علیہ الصلوٰۃ والسلام کے پڑپوتے تھے پھر بھی اپنے بارے میں کیا فرمارہے ہیں کہ میں اپنے نفس کی صفائی بیان نہیں کرتا۔ تو خود سوچ لیما چاہیے کہ ہم کس باغ کی مولی ہیں کہ ہم کہتے ہیں کہ ہمارے نفس صاف ہیں، میں ان کی شرارت اور ضرر سے مطمئن ہوں اپنے نفس کی شرارت سے مطمئن ہونا حرام ہے۔ جیسا کہ **فَلَا تُرْكُوا أَنفُسَكُمْ** میں فرمایا گیا ہے۔

ایک عجیب اصلاحی واقعہ:

حکیم الامت حضرت مولانا محمد اشرف علی تھانوی رحمہ اللہ تعالیٰ نے لکھا ہے کہ ایک مولوی صاحب نے مجھے بتایا کہ میں نماز میں لمبی قرأت کرتا تھا جس سے مجھے بہت مزہ محسوس ہوتا تھا اور مقتدیوں کو بھی بہت لطف آتا تھا ایک دن مختصر قرأت کی تو ایک مقتدی نے کہا: مولوی صاحب! آپ کی لمبی قرأت میں مجھے بہت مزہ آتا تھا پھر میں نے لمبی قرأت شروع کر دی کیونکہ مجھے بھی اور مقتدیوں کو بھی اس میں مزہ آتا تھا۔ حکیم الامت حضرت تھانوی رحمہ اللہ تعالیٰ نے فرمایا ”بھی لمبی قرأت مختصر کر دو، نفس کی

پیروی ہے۔ آپ نماز میں لمبی قرأت مزہ لینے کی وجہ سے پڑھتے ہیں سنت کی نیت سے نہیں۔ یہ نفس کی شرارت ہے اس میں ثواب نہیں کیونکہ یہ نفس کی وجہ سے ہے۔ اگر کسی مرشد کامل کی رہبری ہوتی تو وہ آپ کو بتاتے کہ نمازوں میں سنت قرأت کریں۔

فقہ کی تابوں میں سنت قرأت کی وضاحت موجود ہے۔

سنت قرأت نماز فجر میں اور بعض روایات کے مطابق ظہر میں بھی طوالِ مفضل یعنی سورۃ حجراۃ سے سورۃ بروم تک۔

سنت قرأت نماز عصر وعشاء میں اور بعض روایات کے مطابق ظہر میں بھی اوسا طالِ مفضل یعنی سورۃ بروم سے سورۃ لم یکن تک۔

سنت قرأت نماز مغرب میں قصار مفضل یعنی سورۃ لم یکن سے والناس تک۔

سنت قرأت یہی ہے اس کی تفصیل تمام کتبِ فقہ میں موجود ہے اور یہ بھی لکھا ہے کہ یہ سنت قرأت کسی وقت نہیں چھوڑنی چاہیے اگرچہ قوم سنت قرأت سے غفلت برتے۔

نوٹ: نفسِ امارہ اتنا شرارتی ہے کہ لمبی قرأت میں بھی حصہ لیتا ہے۔ سنت سے اور ثواب سے ہٹا کر نفس اپنی خواہش میں بیٹلا کر دیتا ہے جب تک مرشد کامل سے ترکیہ نفس نہ ہو نفس کی کشمکش سے علم کے ذریعے بھی نفسانی خواہشات سے نجات نہیں ملتی۔ حکیم الامات حضرت تھانوی رحمہ اللہ تعالیٰ نے لکھا ہے کہ مولوی کا نفس بھی مولوی ہوتا ہے نفسانی خواہشات کو دین کی آڑ میں پورا کرتا ہے۔ اللہ تعالیٰ ہمیں نفسِ امارہ اور شیطان کی شرارتلوں سے بچا دیں۔ آمین۔ اور اس کے لئے بھی جس نے آمین کہا۔

جس کا ترکیہ نفس ہو جائے وہ بُرے ماحول سے متاثر نہیں ہوتا

ایک عجیب واقعہ:

ایک لڑکے نے مجھے بتایا کہ میں یونیورسٹی میں پڑھتا ہوں جہاں مخلوط تعلیم بغیر پردوہ کے ہوتی ہے۔ مجھے ایک سال ہوا کہ میں بیعت ہوا ہوں۔ الحمد للہ! چار ماہ سے تہجد کا پابند ہوں۔ نماز باجماعت تکمیر اولیٰ کا بھی پابند ہوں۔ پگڑی بھی باندھتا ہے اور داڑھی بھی رکھ لی ہے اگرچہ یونیورسٹی کا طالب علم ہے۔ تہجد کی پابندی، پگڑی کا اہتمام، جو کہ مدارس کے طلباً کرام بھی عام طور پر نہیں کرتے۔ یہ بیعت کی برکت اور تاشیر نہیں تو اور کیا ہے؟ ماحول جتنا بھی برا ہو بیعت کی وجہ سے انسان اس سے نفع سکتا ہے اور جب بیعت اور ترکیہ نفس نہ ہو تو اس برے ماحول میں علماء کا بھی برا نہیں سے بچا مشکل ہوتا ہے۔

جب نفس، مطمئنہ بن جاتا ہے تو انسان کو دین، تقویٰ اور سنت طریقے پر چلنے میں اتنا اطمینان حاصل ہوتا ہے کہ کوئی مشکل محسوس نہیں ہوتی بلکہ گناہ میں وقت اور تکلیف محسوس کرتا ہے جیسا کہ صحابہ کرام کے نفوس، ترکیہ کی وجہ سے نفوسِ مطمئنہ بننے تھے تقویٰ، اتباع سنت اور دین پر چلنے میں کوئی مشکل محسوس نہیں کرتے تھے اور گناہ کرنا مشکل سمجھتے تھے بلکہ ناممکن۔ اگر صرف علم ظاہری سے یہ کیفیت بن سکتی تو علم ظاہری تو ہمارے پاس بھی موجود ہے لیکن یہ کیفیت نہیں ہے اور جب نفسِ مطمئنہ بن جاتا ہے تو انسان کو اطمینان ہی اطمینان ہوتا ہے۔ عقائد حقہ میں بھی، اعمال حسنہ میں بھی، اخلاقی حمیدہ میں بھی اور معاشرتِ صحیحہ اور معاملات میں بھی۔ عجیب مقام ہے اللہ تعالیٰ ہم سب کو نصیب فرمادے، آمین۔ اور اس کے لئے بھی جس نے آمین کہا۔

پیر طریقت، ذوالفقار احمد صاحب نقشبندی مدظلہ العالی نے لکھا ہے کہ ایک خاتون فیصل آباد سے آئی، پردے میں بیٹھ کر بہت روئی، خاوند کے بارے میں شکایت کی کہ میرا خاوند ذاتی خرچے کے لئے مجھے ماہانہ صرف پچاس ہزار روپے دیتا ہے باور پی خانے کے خرچ کے علاوہ، تو آپ خود بتائیں کہ اس میں میرا کیسے گزارا ہو سکتا ہے؟

پیر ذوالفقار احمد نقشبندی مدظلہ العالی نے فرمایا: بی بی! آپ کا خاوند اگر ماہانہ پچاس لاکھ روپیہ بھی دے دے تو آپ کا گزارنیں ہو گا کیونکہ آپ کا داماغ خراب ہے آپ کا تزکیہ نفس نہیں ہوا آپ کے نفس امارہ نے آپ کو جن بیماریوں اور جن خرچوں میں بتالا کیا ہے کہ پچاس ہزار سے بھی آپ کا گزارنیں ہو سکتا اس کا علاج یہ ہے کہ آپ بیعت کر لیں اور اپنا تزکیہ نفس کر لیں پھر نفسِ مطمئنہ بن جائے گا اور سارے مسائل حل ہو جائیں گے۔ انشاء اللہ تعالیٰ

اس خاتون نے کہا حضرت آپ مجھے بیعت کر لیں۔ آپ نے اسے بیعت کر لیا اور ذکر اذکار بھی بتا دیا تو وہ خاتون چل گئی۔ چار ماہ کے بعد اس خاتون کافون آیا اور بتایا کہ حضرت میں وہی خاتون ہوں جس نے اپنے خاوند کی شکایت کی تھی۔ بیعت کی برکت سے میرا ایسا تزکیہ نفس ہوا کہ میں شرعی پرده نہیں کرتی تھی اب شرعی پرده شروع کر دیا ہے نماز نہیں پڑھتی تھی نماز شروع کر دی ہے۔ گھر میں ٹوٹی ویکھتی تھی وہ بھی بند کر دیا ہے اب میں ایسی بن گئی کہ جیسے کسی مدرسے کی استانی ہوں۔ ماہانہ پچاس ہزار روپے اپنے خاوند سے اب بھی لیتی ہوں مگر 37 ہزار روپے غرباء میں تقسیم کرتی ہوں اور تیرہ ہزار اپنے خرچے کے لئے رکھتی ہوں۔

یہ تزکیہ نفس کی برکت ہے کہ پہلے شرعی پرده مشکل، نماز پڑھنا مشکل، ٹوٹی ویکھوڑنا مشکل تھا بیعت کی

برکت سے یہ سب آسان ہو گیا۔ پہلے پچاس ہزار روپے میں بھی گزارہ نہیں ہوتا تھا ب تیرہ ہزار میں گزارا ہو رہا ہے پہلے ایک ہزار روپیہ صدقہ کرنا بھی مشکل تھا ب سینتیس ہزار روپیہ صدقہ کرنا آسان ہو گیا۔ بیعت سے تزکیہ نفس ہوا اور نفس امارہ نفس مطمئنہ بن گیا اور زبردست انقلاب آ گیا اور اعمال آسان ہو گئے اور مسائل حل ہو گئے۔ یہ بیعت کی برکت نہیں تو اور کیا ہے؟ اللہ تعالیٰ ہم سب کا تزکیہ نفس کرادے جیسے صحابہ کرام رضی اللہ تعالیٰ عنہم تزکیہ نفس کے کورس سے صحابہ کرام بن گئے اور دنیا میں ہی **رَحْمَةُ اللَّهِ عَنْهُمْ وَرَضْوَاعْنَهُ** ٹ یعنی اللہ تم سے راضی اور تم اللہ سے راضی، جنت کی خوشخبری سنادی گئی۔

مرشد کامل نہ ہونے کی وجہ سے نفس کا تسلط

شیخ الحدیث مولانا محمد زکریا رحمہ اللہ تعالیٰ نے فضائل اعمال صفحہ 631 فضائل تبلیغ میں تحریر فرمایا ہے **يَا أَيُّهَا الَّذِينَ آمَنُوا إِذَا قَوَّا اللَّهَ وَكُنُوْأَمَعَ الصَّدِيقِينَ** (سورۃ توبہ: آیت 119) یعنی: اے ایمان والو! اللہ سے ڈرو اور سچوں کے ساتھ رہو۔

مفسرین نے لکھا ہے ”اس جگہ سچوں سے مراد صوفیہ ہیں جب کوئی شخص ان کی چوکھت کے خدام میں داخل ہو جاتا ہے تو ان کی تربیت اور قوت ولایت کی بدولت بڑے بڑے مراتب تک ترقی کر جاتا ہے۔ شیخ اکبر رحمہ اللہ تعالیٰ تحریر فرماتے ہیں کہ اگر تیرے کام دوسرے (یعنی شیخ) کی مرضی کے تالیع نہیں ہوئے تو کبھی بھی تو اپنے نفس کی خواہشات سے انتقال نہیں کر سکتا حتیٰ کہ عمر بھر مجاہدے کرتا رہے الہذا ضروری ہے کہ شیخ کامل کی تلاش میں سعی کرتا کہ وہ تیری ذات کو اللہ سے ملا دے۔“

نوٹ: شیخ الحدیث مولانا محمد زکریا رحمہ اللہ تعالیٰ اور شیخ اکبر رحمہ اللہ تعالیٰ کے مفہومات سے پہلے چلا کہ نفس امارہ کی خواہشات سے پچنا مرشد کامل کی صحبت کی برکت سے ہی ہوتا ہے نہ علم ظاہری سے

، نہ عبادات اور مجاہدات سے، اگرچہ ساری زندگی عبادات اور مجاہدات میں گزار دی جائے۔ اللہ تعالیٰ سے ملانا مرشد کامل کی صحبت ہی سے ہوتا ہے۔ اللہ تعالیٰ مرشد دین کا ملین کے ذریعے سے ہمارے نفسِ امارہ کو مطمئنہ بنادے اور راضیتہ مرضیتہ کا مقام عطا فرمائے۔ آمین۔ اور اس کے لئے بھی جس نے آمین کہا۔

ترکیہ نفس اور تصفیہ قلب کی شدید ضرورت

جاننا چاہیے کہ انسان کی ذاتی اصلاح تصوف سے ہوتی ہے تصوف کے لئے کورس کی شدید ضرورت ہے یہ دو چیزوں پر مشتمل ہے۔

1- ترکیہ نفس: جس کی مکمل تفصیل گزر چکی ہے

2- تصفیہ قلب: یعنی دل کی صفائی۔ اب اس کی تفصیل ملاحظہ فرمائیں۔

سوال: تصفیہ قلب کیا ہے؟

جواب: دل اللہ تعالیٰ کی محبت و معرفت کا دفتر اور گھر ہے۔ اللہ تعالیٰ کی محبت و معرفت زمین و آسمان میں نہیں آ سکتی مگر مومن کی دل میں سا سکتی ہے لیکن اگر دل میں خواہشاتِ نفسانی و حب دنیا اور حب جاہ، بد نظری کی نحوضت، بے حیا و بے پرده خواتین کی تصاویر، اُنہی، کیبل، کمپیوٹر اور موبائل کی بے حیائی موجود ہو اور براستنے، برا بولنے اور بُری محفوظوں کی نحوضت و جراائم اور بُرے اثرات وغیرہ دل میں جمع ہوجاتے ہیں اور شب و روز دل کے تصورات میں چلتے ہیں یہاں تک کہ نماز میں بھی یہیں برا بیاں یاد آتی ہیں تو اس دل میں اللہ تعالیٰ کی محبت و معرفت مکمل طریقے سے کیسے آ سکتی ہے؟ کیونکہ غیر نے قبضہ کیا ہوا ہے اور خواہشاتِ نفسانی و شیطانی نے ڈیرہ جمایا ہوا ہے۔

سوال: دل پر غیر اللہ کے قابض ہونے کی علامت کیا ہے؟

جواب: دل پر جب غیر نے قبضہ کیا اور اللہ تعالیٰ کی محبت و معرفت دل سے نکل گئی تو اس کی علامت یہ ہوتی ہے کہ اس آدمی کے لئے تقویٰ اختیار کرنا، سنت کے مطابق اپنی صورت و سیرت بنانا، لباس و عادات اور سنت طریقے پر زندگی گزارنا سمجھ میں نہیں آتا۔ انگریزی صورت و سیرت اور لباس و عادات بنانا سمجھ میں آتا ہے۔ دنیا کے کاموں میں اور خواہشات میں شب و روز مصروف رہنا سمجھ میں آتا ہے دین کے کاموں میں مصروف رہنا سمجھ میں نہیں آتا۔ چند پیسوں کے لئے باہر ملک (دینی وغیرہ) جانا سمجھ میں آتا ہے۔ مگر اللہ تعالیٰ کو راضی کرنے اور آخرت بنانے کے لئے تبلیغی جماعت میں سہ روزے کے لئے یا مسجد میں باجماعت نماز کی پابندی کرنا سمجھ میں نہیں آتا۔ بارہ بجے تک ٹی وی، موبائل، کیبل یا بغیر ضرورت کے گپ شپ کرنا سمجھ میں آتا ہے لیکن عشاء کی نماز باجماعت یا تہجد پڑھنا یا قرآن پاک کی تلاوت کرنا اور مسنون اذکار وغیرہ کرنا سمجھ میں نہیں آتا۔ اپنے بہن بھائیوں اور بچیوں کو سکولوں، کالجوں اور یونیورسٹیوں میں داخلہ دلانا، انگریزی بال بنانا، انگریزی لباس پہنانا اور انگریزی تعلیم دلانا سمجھ میں آتا ہے اور ان بچیوں اور بچیوں کو دینی مدارس میں تعلیم دلانا، سنت لباس پہنانا، سنت شکل و صورت بنانا سمجھ میں نہیں آتا۔ شب و روز دنیا کا مذاکرہ، خواہشات کا مذاکرہ، مادیات کا مذاکرہ اور اسباب کا مذاکرہ سمجھ میں آتا ہے لیکن دین کا مذاکرہ آخرت کا مذاکرہ، اللہ تعالیٰ کی بڑائی کا مذاکرہ اور دنیا و آخرت کی کامیابی کا مذاکرہ سمجھ میں نہیں آتا۔ اللہ والوں سے محبت اور ہم نشینی کرنا سمجھ نہیں آتا جبکہ صدر، وزیر اعظم، افسروں یا اہل دنیا کے ساتھ محبت و نشست سمجھ میں آتی ہے۔

اس دل پر غیر اللہ کا قبضہ نہیں تو اور کیا ہے؟ دل کا کمپیوٹر خراب نہیں تو اور کیا ہے؟ دل پرواہس نے اثر نہیں کیا ہوا تو اور کیا ہے؟ اس کے دل میں غیر کی محبت غالب اور اللہ تعالیٰ کی محبت مغلوب نہیں تو اور

کیا ہے؟ انہی جراثیم اور برے اثرات سے صفائی کا جو طریقہ ہے اس کا نام تصفیہ قلب ہے۔

سوال: تصفیہ قلب کا طریقہ کیا ہے؟

جواب: مرشد کامل سے بیعت اور اس کے بتائے ہوئے اذکار سے دل کی صفائی ہوتی ہے۔

رسول اللہ صلی اللہ علیہ وسلم نے فرمایا:

لِكُلِّ شَيْءٍ صِقالَةٌ وَ صِقالَةُ الْقُلُوبِ ذِكْرُ اللَّهِ

یعنی: ہرشے کے لئے صفائی کرنے والی کوئی چیز ہوتی ہے اور دلوں کی صفائی اللہ تعالیٰ کے ذکر سے ہوتی ہے۔ (تفسیر درمنثور، 1/275-فضائل اعمال)

مقصد یہ ہے کہ کپڑا ہو یا برتن، صحن ہو یا گاڑی ہر چیز میں جب میل آجائے اور اس کی صفائی نہ کی جائے تو کیا حال ہو گا؟ کپڑے گندے اور میلے کچلے ہو گئے اور بدبو شروع ہو گئی تو ماں باپ اور بیوی بچے بھی اس سے نفرت کریں گے آخروہ خود اپنی بدبو سے پریشان ہو گا۔ اسی طرح صحن اور برتن اور گاڑی کا تصور کر لیجئے، پھر ہر چیز کی صفائی کا ایک الگ طریقہ ہے کپڑے کے لئے سرف اور صابن ہے صحن کے لئے جھاڑو ہے زنگ آسودہ برتن کے لئے ریگ مال ہے گاڑی کے لئے سروس ہے۔

اسی طرح دل بھی، بے پرده خواتین، ٹی وی، کیبل اور موبائل وغیرہ کے دیکھنے سے سخت گندہ ہو جاتا ہے بڑی باتوں کے سنبھال سے دل جتنا گندہ ہوتا ہے کسی سے پوشیدہ نہیں پھر اس دل میں اللہ تعالیٰ کی محبت کس طرح آسکتی ہے؟ گلاس میں جب ناپاک چیز پڑی ہو تو کوئی عقل مند آدمی اس میں شربت یادو دھنہ نہیں ڈالتا تو اللہ تعالیٰ کی محبت ایسے ناپاک دل میں بھلا کیسے آسکتی ہے؟ یہ دل نہ صابن سے صاف ہو گا نہ جھاڑو سے نہ سروس سے۔ اس کی صفائی کی ترتیب رسول اللہ صلی اللہ علیہ وسلم کے زمانہ سے لے کر آج تک جو چلتی آ رہی ہے وہی ہے جو خود رسول اللہ صلی اللہ علیہ وسلم نے

ارشاد فرمائی ہے وہ یہ ہے کہ دل کی صفائی ذکر اللہ سے ہوتی ہے۔

قرآن پاک میں اللہ تعالیٰ نے فرمایا:

وَإِذْ كُرِّسَ مِنْ رَبِّكُوكَ وَتَبَكَّلَ إِلَيْنَا كَوَافِرْ تَبَتَّلُوا لَهُ ۝ (سورۃ مزمل: آیت 29)

معنی: اور اپنے رب کا نام یاد کرتے رہو اور سب سے قطع کر کے اس کی طرف متوجہ رہو (بیان القرآن)۔

معنی: چلتے پھرتے اٹھتے بیٹھتے اس کی یاد میں مشغول رہو۔ غیر اللہ کا کوئی تعلق ایک لمحہ کے لئے بھی ادھر سے توجہ ہٹنے نہ دے (تفسیر عثمانی)۔

واضح ہو کہ اسم ذات کے ذکر سے غیر اللہ سے انسان کا انقطع ہو جاتا ہے اور وصول الی اللہ ہو جاتا ہے۔ یعنی غیر اللہ سے کٹ کر اللہ تعالیٰ سے جڑ جاتا ہے۔ جب ذکر کرنے سے انسان کو اتنا بڑا مقام مل جاتا ہے پھر اور کیا چاہیے۔

عجیب التاثیر واقع

حاجی عبد الوہاب صاحب رحمہ اللہ تعالیٰ مرکزی امیر تبلیغ رائے و نڈ کے مرشد حضرت مولانا عبدالقدار رائے پوری رحمہ اللہ تعالیٰ نے بتایا کہ مولانا الیاس رحمہ اللہ تعالیٰ بانی تبلیغ کے صاحزادے مولانا یوسف رحمہ اللہ تعالیٰ کو کہا کہ اگر اجازت ہو تو ایک بات بتانا چاہتا ہوں اگرچہ بے ادبی ہے۔ بات یہ ہے کہ ہر عمل کی قبولیت کے لئے اخلاص شرط ہے اخلاص کے بغیر کوئی عمل قبول نہیں لیکن اخلاص حاصل کرنے کے لئے چار چیزوں کی ضرورت ہے۔

1 پہلے ذکر ہو **2** ذکر سے فکر شروع ہوگی **3** اللہ تعالیٰ کی قدرت و مکالات و انعامات میں فکر سے یکسوئی شروع ہو جائے گی یعنی اللہ تعالیٰ کے ساتھ گہری دوستی اور محبت و تعلق پیدا ہو جائے گا۔

4 یکسوئی سے اللہ تعالیٰ پر یقین کامل ہو جائے گا یقین کے بعد اخلاص حاصل ہو جائے گا۔ پھر جو کام بھی کرے گا اس میں اخلاص پیدا ہو جائے گا۔ اس کی دلیل یہ ہے کہ اللہ جل جلالہ نے جب رسول اللہ صلی اللہ علیہ وسلم کو ساری دنیا کا نبی بنانا تھا تو پہلے یادِ الہی کے لیے غارِ حرام میں آپ صلی اللہ علیہ جانے لگے وہاں ذکر ہوتا تھا جس سے فکر شروع ہوا۔ اللہ تعالیٰ کی قدرتوں، کمالات اور احسانات میں فکر سے یکسوئی شروع ہوئی۔ اللہ تعالیٰ کے ساتھ گہری دوستی و تعلق و محبت اور یکسوئی سے یقین کمال تک پہنچ گیا۔ اللہ تعالیٰ پر اور اللہ تعالیٰ کی قدرتوں، عظمتوں اور صفات پر۔ پھر اخلاص حاصل ہوا اور سارے جن و انس کے لئے آپ کو نبی و پیغمبر بنایا اور روزِ قیامت تک رہبر و پیغمبر طے فرمایا۔

حضرت رائے پوری رحمہ اللہ تعالیٰ نے فرمایا کہ اگر ہمارا رسول اللہ صلی اللہ علیہ وسلم کے ساتھ کوئی رشتہ ہے یعنی آپ صلی اللہ علیہ وسلم ہمارے نبی ہیں اور ہم آپ کے امتی ہیں اور ہم آپ صلی اللہ علیہ وسلم کے نقشِ قدم کو اپنے لئے کامیابی کا طریقہ مانتے ہیں تو ہمارے لئے بھی یہی طریقہ کارگر ہو گا کہ پہلے ذکر کریں۔

1 **ذکر سے فکر شروع ہو جائے گا۔**

2 **فکر سے یکسوئی، گہری دوستی اور تعلق مل جائے گا۔**

3 **اس یکسوئی سے یقین کامل ملے گا۔**

پھر ہمارا ہر کام دین ہو جائے گا کھانا پینا، سونا جا گنا، آنا جانا، تعلق و دوستی سب دین بن جائے گا۔ اسی وجہ سے دیوبند کے حضرات کا یہ معمول رہا کہ جب طالب علم، علم ظاہری سے فارغ ہوتا تھا تو اس سے پوچھتے تھے کہ تو صاحبِ نسبت ہے یا نہیں؟ اگر نہ ہوتا تو دستارِ فضیلت نہیں باندھتے تھے اور اسے بتا دیتے کہ تم عربی دان بننے ہو عالم نہیں، صرف عربی دان تو ابو جہل بھی تھا۔ ان حضرات کی یہ

کوشش ہوتی تھی کہ علم ظاہری کے بعد ایک سال علم باطنی کے حصول کے لئے کسی مرشد کامل کی صحبت و نگرانی میں گزارنا ضروری سمجھتے تھے نہ تدریس کی اجازت ہوتی تھی نہ وعظ کہنے کی۔ ایک سال کے بعد پھر وہ جو بھی کام کرتا تھا صحیح طریقے سے کرتا تھا۔ اللہ تعالیٰ سب کو ان کے نقشِ قدم پر چلنے کی توفیق عطا فرمائے۔

نوٹ: مرشد کی ہدایت کے مطابق ذکر سے پورا دل صاف ہو جائے گا پھر اللہ تعالیٰ کی محبت و معرفت خود بخوبی اپنے گھر (دل) میں آ جاتی ہے پھر نیکی، تقویٰ اور اتباعِ سنت آسان ہو جاتا ہے اور گناہ، برائی، دین کی خلاف ورزی، ٹی وی، کیبل، بدنظری وغیرہ کرنے سے دل ناگواری محسوس کرتا ہے نیز بیعت کی برکت سے برائی کرنا مشکل ہو جاتا ہے۔ بس اسی کا نام تصفیہ قلب ہے۔ ہماری کم بخشی ہے کہ کپڑے کی صفائی کی بہت فکر ہوتی ہے کپڑے کا گند، صحن کا گند اور گاڑی کا گند برداشت نہیں ہوتا لیکن دل کے گند کی کوئی پرواہ نہیں ہے اور دل کی صفائی کا کوئی خیال نہیں۔ اس کی خوبیت سے نماز جماعت کے ساتھ پڑھنا مشکل ہو گیا دین کی فکر کرنا مشکل ہو گیا مگر گناہ کرنا آسان ہو گیا۔ ماں باپ کو راضی کرنا مشکل ہو گیا اور ماں کو گالیاں دینا اور باپ سے جھگڑا اور سلام کلام بند کرنا آسان ہو گیا۔ سنت کے مطابق اپنی صورت بانا مشکل ہو گیا اور سنت کے خلاف بانا آسان ہو گیا۔ دنیا کی عارضی زندگی بنانے کی نیت سے خود انگریزی تعلیم حاصل کرنا اور بچوں کو انگریزی تعلیم دلانا آسان ہو گیا۔ اپنے خالق کو راضی کرنے اور جنت حاصل کرنے کے لئے نیز جہنم سے حفاظت کے لئے نفسِ امارہ اور شیطانِ لعین سے حفاظت کے لئے دینی تعلیم حاصل کرنا اور بچوں کو دینی تعلیم دلانا مشکل ہو گیا وغیرہ وغیرہ۔ یہ دل کا کمپیوٹر خراب نہیں تو اور کیا؟ اس کی صفائی کی کوئی اور ترتیب نہیں سوائے تصفیہ قلب کے۔ تصفیہ قلب بے انہا ضروری ہے ورنہ کام بہت خراب ہو جائے گا۔

نوث: کسی مرشد کامل سے بیعت کرنی چاہیے اور اپنے مرشد کا بتایا ہو اذکر کرنا چاہیے۔ ہر نماز کے ساتھ پانچ دس منٹ اللہ اللہ کاذکر کرنا کیا مشکل ہے؟ اس سے ہمارے دل پر معاشرے کا جو گند آتا ہے اس سے صفائی ہو جائے گی انشاء اللہ تعالیٰ۔

اللہ والے یہیں کہتے کہ ماحول چھوڑ دو، ملازمت چھوڑ دو، تعلیم یا کار و بار چھوڑ دو، یہ چیزیں ہمارے معاشرے کی ضرورت ہیں ان کو عام طور پر یہیں چھوڑا جاسکتا لیکن اللہ والے یہ کہتے ہیں کہ اس معاشرے کی وجہ سے دل میں جو گند آتا ہے اس کی صفائی ضروری ہے۔ ورنہ دنیا بھی خراب ہوگی اور آخرت بھی خراب ہوگی بلکہ ایمان بھی نکل جانے کا خطرہ ہے۔ اللہ تعالیٰ اپنے ذکر سے اپنے دوستوں (مرشدین کاملین) کے ذریعے سے ہم سب کے دلوں کو صاف فرمادیں۔ آ میں

دین کے پانچ شعبے ہیں، سب سے مقصود تصفیہ قلب اور تزکیہ نفس ہے

شعبہ نمبر 1: دین اپنی زندگیوں میں کیسے آتا ہے؟

شعبہ نمبر 2: ہمیں دین کی معلومات کہاں سے ملتی ہیں؟

شعبہ نمبر 3: دین کی اشاعت کیسے ہوگی؟

شعبہ نمبر 4: کفریہ ممالک سے دین کی حفاظت کیسے ہوگی؟

شعبہ نمبر 5: اندرونی ملک مخالفین دین سے دین کی حفاظت کا طریقہ کیا ہے؟

اب ان سب شعبوں کے درست جواب ملاحظہ فرمائیں:

شعبہ نمبر 1: دین اپنی زندگی میں مرشد کامل کی بیعت و صحبت سے آتا ہے

انسان کی زندگی میں دین مرشد کامل سے بیعت کرنے اور اس کی نگرانی میں بتائی ہوئی ترتیب کے ساتھ ذکر کرنے سے آتا ہے نیز خانقاہ میں حاضری اور مرشد کامل کی صحبت سے دین ملتا ہے اسی کا نام

ہے تصفیہ قلب اور ترکیب نفس۔ ارشاد باری تعالیٰ ہے:
يَا أَيُّهَا الَّذِينَ آمَنُوا إِذْ قُوَّا اللَّهُ وَكُونُوا مَعَ الصَّدِيقِينَ (سورۃ توبہ: آیت 119)
 یعنی: اے ایمان والو! اللہ سے ڈرو اور سچوں کے ساتھ رہو۔

شیخ الحدیث حضرت مولانا محمد زکریا سہار نپوری رحمہ اللہ تعالیٰ نے تحریر فرماتے ہیں کہ مفسرین نے لکھا ہے ”اس جگہ **الصَّدِيقِينَ** سچوں سے مراد صوفیہ ہیں جب کوئی شخص ان کی چوکھٹ کے خدام میں داخل ہو جاتا ہے تو ان کی تربیت اور قوتِ ولایت کی بدولت بڑے بڑے مراتب تک ترقی کر جاتا ہے۔ شیخ اکبر رحمہ اللہ تعالیٰ تحریر فرماتے ہیں کہ اگر تیرے کام دوسرے (یعنی شیخ) کی مرضی کے تابع نہیں ہوئے تو کبھی بھی تو اپنے نفس کی خواہشات سے انتقال نہیں کر سکتا حتیٰ کہ عمر بھر مجاہدے کرتا رہے لہذا ضروری ہے کہ شیخ کامل کی تلاش میں سعی کرتا کہ وہ تیری ذات کو اللہ سے ملادے۔“
 (فضائل اعمال: صفحہ 631)

رسول اللہ صلی اللہ علیہ وسلم نے فرمایا: **أَلَمْ يَرَ إِنَّ اللَّهَ عَلَى دِينِ الْجِنِّينَ خَلِيلٌ فَلَيَنْظُرْ مَنْ يُخَالِلُ**
 یعنی: انسان اپنے گھرے دوست کے دین پر ہوتا ہے پس انسان دیکھ لے کہ کس کی دوستی اختیار کرتا ہے۔ (مسند امام احمد بن حنبل)

رسول اللہ صلی اللہ علیہ وسلم نے ایک عجیب اصول بتایا ہے کہ ایک انسان نے جس کے ساتھ دنیا میں گھری دوستی رکھی اس کا دین اس میں منتقل ہو جاتا ہے۔ جس کا دوست اچھا، متقی، صالح، متع سنت، عشق الہی والا، محبت و معرفت الہی سے موصوف ہو وہ بھی اسی طرح بن جائے گا اور جس کا دوست برا، گناہ گار، غیر صالح، خلاف سنت، عاشق دنیا و خواہشات اور برائیوں کا عادی ہو وہ بھی ایسا ہی بن جائے گا۔ جیسا کہ آج کل ہم معاشرے میں نیکوں کی دوستی اور بُروں کی دوستی کا حال دیکھ رہے ہیں

ہیں۔ اسی طرح مرشد کامل وہ ہوتا ہے جو متقی ہو، عشقِ الہی والا ہو، تبع سنت ہواں سے گہری دوستی ہو جائے گی پھر حدیث شریف کے مطابق اس کی صفات مرید میں منتقل ہو جاتی ہیں اور مرید بھی تبع سنت، متقی اور عشقِ الہی والا بن جاتا ہے۔

جو علماء صرف کتابوں کے پڑھنے سے اپنے آپ کو کامل سمجھتے ہیں وہ حضرات اس مضمون پر ضرور غور فرمائیں۔ اس کتاب پچ کے آخر میں ۱ بیعت کا ثبوت قرآن پاک، احادیث مبارکہ، بڑوں اور بزرگوں کے اقوال کی روشنی میں اور ۲ مرشد کامل کی علامات اور ۳ بیعت کا طریقہ اور بیعت کا نتیجہ وغیرہ کا بیان تفصیل سے کیا جائے گا۔

صحبت کی تاثیر، ایک بین الاقوامی فیصلہ

ساری دنیا کا متفقہ فیصلہ ہے کہ جو فن حاصل کرنا ہو جب تک اس فن کے ماہرین کی صحبت نہ اختیار کی جائے تب تک وہ فن حاصل نہیں ہو سکتا یعنی صرف کتابوں کے پڑھنے سے حاصل نہیں ہو گا۔ ہاں یہ الگ بات ہے کہ صرف فن والے کی صحبت سے وہ فن مل جاتا ہے اگرچہ اس فن کی کتابیں نہ پڑھی ہوں مثلاً درزی بننا، درزیوں کی صحبت سے انسان درزی بن جاتا ہے صرف کتابوں سے درزی نہیں بن سکتا۔ ڈرائیور بننا، ڈرائیوروں کی صحبت سے ڈرائیور بن جاتا ہے ڈرائیونگ کی کتابوں سے ڈرائیور نہیں بن سکتا۔ گاڑیوں کا مسٹری، تعمیرات کا مسٹری، انہی مسٹریوں کی صحبت سے مسٹری بن جاتا ہے صرف کتابوں کے پڑھنے سے گاڑیوں کا بچن کھولنا جوڑنا اور تعمیرات کا سیکھنا ممکن نہیں۔ اسی طرح ڈاکٹر بننا بھی صرف کتابوں سے نہیں ہو سکتا جب تک کہ انسان ڈاکٹروں کی صحبت میں نہ رہے۔ یہ ساری دنیا کا فیصلہ ہے مسلمان ہو یا کافر، مرد ہو یا عورت۔

ٹھیک اسی طرح متقی بننا بھی متقی کی صحبت کے بغیر ممکن نہیں انسان صرف کتابوں کے پڑھنے سے متقی

نہیں بن سکتا۔ تبع سنت، تبع سنت کی صحبت سے بنتا ہے صرف کتابوں کے پڑھنے سے نہیں۔ اسی طرح انسان اللہ والا بھی اللہ والوں کی صحبت سے بنتا ہے نہ کہ کتابوں سے۔ عشقِ الہی، محبتِ الہی، خوفِ الہی اور حضورِ الہی حاصل کرنا اللہ والوں کی صحبت سے ہوتا ہے نہ علوم سے، نہ جہاد سے، نہ عبادات و ریاضات سے۔

صحبت سے بڑا مقام ملتا ہے، دیکھئے ساری دنیا کے اولیاء کرام ایک صحابی کے مقام تک نہیں پہنچ سکتے کیوں؟ اس وجہ سے کہ صحابی کو رسول اللہ صلی اللہ علیہ وسلم کی عظیم صحبت کا شرف حاصل ہوا ہے۔ تابعین کو جو مقام ملا وہ صرف صحابہ رضی اللہ تعالیٰ عنہم کی صحبت سے ملانا کہ کتابوں سے اسی طرح تبع تابعین کو جو مقام ملا وہ تابعین کی صحبت سے ملا جو بعد میں آنے والے سارے اولیاء کرام کو نہیں مل سکتا اگرچہ وہ بڑے مجاہدات و ریاضات کرنے والے اور علوم کا سمندر تھے۔ اس سے پتہ چلا کہ ایک اللہ والا جتنے اونچے مقام والا ہوتا ہے اس کی صحبت والے بھی اتنے اونچے مقام والے ہوتے ہیں۔ رسول اللہ صلی اللہ علیہ وسلم کی صحبت والے صحابہ بن گنے، صحابہ کی صحبت والے تابعین بن گنے اور تابعین کی صحبت والے تبع تابعین بن گنے۔

اس سے یہ اصول بھی واضح ہوا کہ مرشد کامل جتنے اونچے مقام والا ہوتا ہے اس کا مرید بھی اتنے اونچے مقام والا ہوتا ہے۔ قیامت تک یہ سلسلہ چلتا رہے گا جیسے دنیوی کاموں میں استاد جتنا اونچا اور کامل ہو اس کا شاگرد بھی اتنا اونچا اور کامل ہوتا ہے اور اگر استاد کمزور ہو تو شاگرد بھی کمزور ہوتا ہے اور اگر کسی کا استاد ہی نہ ہو تو وہ کچھ نہیں ہے۔ لوگ بھی اس کی طرف کوئی تو جنہیں کرتے۔

معلوم ہوا جب مرید کا مرشد کامل ہوتا ہے تو تقویٰ، اتباع سنت اور عشقِ الہی میں اس کا مرید صادق (اس کی بتائی ہوئی ترتیب پر ٹھیک ٹھیک چلنے والا) بھی اونچے مقام والا بن جاتا ہے۔ اگر مرشد

تفوی میں کمزور ہو گا مرید بھی اسی طرح ہو گا اور جس کا کوئی مرشد اور رہبر نہ ہو اس کا کوئی مقام نہیں ہوتا اس کا نام بزرگوں کی اصطلاح میں شتر بے مہار ہے۔ شتر (اوٹ) جب بے مہار ہو گا تو اس کا کام خراب ہو گا وہ لوگوں کی فضلوں میں داخل ہو جائے گا اور چارہ کھانے کی بجائے ڈنڈے کھائے گا۔ اور جب شتر، با مہار ہو گیا تو وہ کامیاب ہو جائے گا، چھوٹا بچہ مہار پکڑ کر اسے فضلوں میں لے جائے گا کسی کی فضل کا نقصان بھی نہیں کرے گا اور رات کو عزت والی روزی (گھاس، چارہ) کھا کر سوئے گا۔ اسی طرح بے مرشد شخص، اعمال میں ناقص ہوتا ہے۔ اعمال، اذکار اور عبادات اپنی رائے سے کرتا رہتا ہے اس کا کوئی راہبر، کوئی استاد (مرشد) نہیں ہوتا وہ ایسا ہی ہے جیسے کوئی درزی، ڈرانیور، ڈاکٹر یا مسٹری بغیر استاد کے کام شروع کر دے تو بجائے فائدہ کے نقصان لازم آئے گا۔

چار مناصب نبوت

رسول اللہ صلی اللہ علیہ وسلم کو اللہ تعالیٰ نے چار منصب عطا فرمائے تھے وہ قیامت تک جاری رہیں گے۔ فرمان باری تعالیٰ ہے:

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتَلَوَّهُ عَلَيْهِمْ أَيْتَهُ وَيُرِزِّكُهُمْ وَيُعَلِّمُهُمُ الْكِتَبَ وَالْحِكْمَةَ

یعنی: اللہ نے احسان کیا ایمان والوں پر جو یہی جاں میں رسول، انہی میں سے، پڑھتا ہے آئیں اللہ کی اور پاک کرتا ہے ان کو یعنی شرک وغیرہ سے اور سکھلاتا ہے ان کو کتاب اور کام کی بات۔

(سورۃ آل عمران: آیت 164)

یعنی رسول اللہ صلی اللہ علیہ وسلم امت میں چار منصب لائے جو نائین کے ذریعے سے قیامت تک چلیں گے۔

- 1** قرآن پاک کی آیات سکھانا۔
- 2** قرآن پاک کے معانی سکھانا۔
- 3** احادیث مبارکہ سکھانا۔
- یہ تین منصب مدارس میں جاری ہیں قاری صاحب بچوں کو قرآن پاک زبانی سکھاتے ہیں، شیخ التفسیر صاحب قرآن پاک کے معانی سکھاتے ہیں اور شیخ الحدیث صاحب احادیث مبارکہ سکھاتے ہیں۔
یہ سلسلہ قیامت تک جاری رہے گا۔
- 4** تزکیہ نفس۔

رسول اللہ صلی اللہ علیہ وسلم کا چوتھا منصب ”تزکیہ نفس“ ہے یعنی آپ عملی نگرانی، خواہشاتِ نفسانی سے صفائی، اپنی مبارک صحبت، توجہ قلبی اور تصرف قلبی سے فرمایا کرتے تھے یہ سلسلہ بھی مرشدِ دین کا ملین کے ذریعے روزِ قیامت تک خانقاہوں میں جاری رہے گا۔ جیسے قاری صاحب، شیخ التفسیر اور شیخ الحدیث صاحب کی خدمات سے انکار نہیں کیا جاسکتا جیسے رسول اللہ صلی اللہ علیہ وسلم کے پڑھائی والے منصب کو مدارس نے سنہجال لیا ہے قیامت تک کے لئے، ایسے ہی مرشدِ دین کا ملین سے خانقاہوں میں تزکیہ نفس کا انکار بھلا کیسے کیا جاسکتا ہے؟ یہ بھی قیامت تک جاری رہے گا انشاء اللہ تعالیٰ۔ اس تفصیل سے پتہ چلا کہ دین عملی طور پر اپنی زندگی میں خانقاہ میں مرشدِ کامل سے بیعت و صحبت و نگرانی سے حاصل ہوتا ہے جیسا کہ دین عملی طور پر مدارس کے اساتذہ سے مدارس کے ماحول میں حاصل ہوتا ہے۔

شعبہ نمبر 2: دین کے علوم اور معلومات دینی مدارس سے ملتی ہیں

شعبہ نمبر ایک سے معلوم ہوا کہ انسان دین دار و متقيٰ شیخ کامل کی بیعت سے خانقاہ میں بنتا ہے لیکن دینی علوم اور دین کی معلومات دینی مدارس سے حاصل ہوتی ہیں جیسے حلال حرام، جائز ناجائز، ثواب و

عذاب، حق و باطل، مفید و مضر اور فرض و واجب، سنت و مستحب، مباح اور مکروہ و حرام وغیرہ۔ پتہ چلا کہ دینی علوم و معلومات صرف اور صرف مدارس سے حاصل ہوتی ہیں نہ خانقاہوں سے، نہ تبلیغ سے، نہ جہاد سے اور نہ دینی سیاست سے لیکن عمل خانقاہ سے ملتا ہے۔ ایک طالب علم نماز نہیں پڑھتا تھا۔ ساتھیوں نے پوچھا! تم نماز کیوں نہیں پڑھتے ہو؟ تو اس نے جواب دیا: مجھے میرے ماں باپ نے پڑھنے کے لئے بھیجا ہے نماز کے لئے نہیں اور مدرسے والوں نے بھی مجھے پڑھنے کے لئے داخلہ دیا ہے نماز کے لئے نہیں۔ خانقاہ کا مقصد متقی بنانا ہے، تبع سنت بناانا ہے وہاں معلومات حاصل نہیں ہوتیں اس سے دین زندگی میں آتا ہے۔ جیسا کہ نکاح اور شادی کی معلومات مدارس سے ملتی ہیں لیکن بیوی سے نکاح وہاں سے نہیں ہوتا۔ معلوم ہوا کہ دین کی معلومات اور چیز ہیں وہ مدرسے سے ملتی ہیں دین پر عمل اور چیز ہے وہ خانقاہ سے ملے گا۔

شعبہ نمبر 3: دین کی اشاعت دعوت و تبلیغ سے ہوتی ہے

مدارس والے تو باہر لوگوں میں نہیں جاتے اور عام لوگ مدرسے میں نہیں آتے تو دین کی تبلیغ و اشاعت مردوخاتین میں، پہاڑوں میں، گاؤں دیہاتوں اور شہروں میں کس طرح ہوگی؟ دین کی اشاعت رسول اللہ صلی اللہ علیہ وسلم کے زمانہ میں ساری دنیا میں مدینہ منورہ سے ہوئی اور دین دور درستک پہنچ گیا یہ مدارس کی وجہ سے نہیں ہوا، نہ جہاد کی وجہ سے ہوا۔ جہاد سے تو دین کی حفاظت ہوتی ہے اور مدارس سے دین کی معلومات ملتی ہیں دین کی اشاعت صرف اور صرف دعوت و تبلیغ سے ہوئی تھی۔ آج تک دنیا میں دین کی اشاعت اسی دعوت و تبلیغ کی برکت سے ہو رہی ہے۔ آج کل کفریہ ممالک میں لوگ دین کی طرف آ رہے ہیں اسی دعوت و تبلیغ کی برکت سے دین سے غافل مسلمان دینداری کی طرف آ رہے ہیں اور غیر مسلم مسلمان ہو رہے ہیں اسی دعوت و تبلیغ کی برکت سے۔

شعبہ نمبر 4: دین کی حفاظت کفار سے جہاد سے ہوگی

دین کی حفاظت کفار کی شرارت سے، جہاد سے ہوگی اگر جہاد نہ ہو تو کفار مسلمانوں کو ایک لقمہ بنائے کھا جاتے۔ رسول اللہ صلی اللہ علیہ وسلم مکرمہ میں دین کی دعوت چلا رہے تھے دین کی حفاظت کے لئے شاندار معجزات بھی دکھاتے تھے، چاند کو دکنکڑے کر کے دکھایا کافر کی مٹھی میں بند کنکرنیوں نے لا الہ الا اللہ محمد رسول اللہ کی گواہی دی۔ اس کے باوجود کفار مسلمانوں پر بدستور ظلم کیا کرتے تھے۔ یہاں تک کہ رسول اللہ صلی اللہ علیہ وسلم نے اندر ہیری رات میں مکرمہ سے مدینہ منورہ بھرپت فرمائی پھر یہاں مدینہ منورہ کے یہود مسلمانوں کو بہت تنگ کیا کرتے تھے لیکن جب جہاد فرض ہوا تو بنو قریظہ مغلوب ہو گئے اور بنو نضیر بھی در بدر ہو گئے اور بالآخر مکرمہ بھی آٹھ بھری میں فتح ہو گیا اور جہاد کی برکت سے کفار کی ساری شرارتیں دم توڑ گئیں۔

آج کے زمانہ میں بھی اگر کفر کی سپر طاقت نے شکست کھائی ہے تو یہ جہاد کی برکت ہے۔ پہلے سپر طاقت تین سمجھی جاتی تحسیں:

1 برطانیہ **2** روس **3** امریکہ

پہلے برطانیہ نے بر صغیر پاک و ہند پر قبضہ کیا جب افغانستان پہنچا تو جہاد کی برکت سے ایسی زبردست شکست کھائی کہ سپر طاقت صفر ہو کر رہ گئی۔ باقی دو سپر طاقتیں رہ گئیں۔ اللہ تعالیٰ نے چاہروں کی سپر طاقت بھی ختم ہو تو روس کا رُخ افغانستان کی طرف ہوا (یہ واقعہ بندہ ناجیز کے ابتدائی زمانہ میں ہوا) کافی لڑنے کے بعد جہاد کی برکت سے روس کی سپر طاقت بھی صفر ہو گئی اس کے بعد صرف امریکہ کی سپر طاقت رہ گئی تب اللہ تعالیٰ نے چاہا کہ یہ بھی سرنگوں ہو جائے تو اس کا رُخ افغانستان کی طرف ہوا کافی بمباری کرنے اور لڑنے کے بعد طالبان کے جہاد کی برکت سے امریکہ کی سپر طاقت اب زیر و

کی طرف آ رہی ہے بلکہ نیٹو کے نام سے 42 کفری ممالک افغانستان میں امریکہ کے تعاون کے لئے موجود تھے اللہ کے فضل و کرم اور قدرت کاملہ سے جہاد کی برکت سے سب کو شکست ہوئی۔ خلاصہ یہ کہ دنیا دارالاسباب ہے اور اساب کی حد تک کفریہ ممالک سے دین کی حفاظت جہاد سے ہوتی ہے۔

شعبہ نمبر 5: دین کی حفاظت ان درونِ ملک ان درونی مخالفین دین سے دینی سیاست کے ذریعے ہو گی

ان درون ملک ان درونی مخالفین دین اور کفر کے ایجنٹوں سے دین کی حفاظت دینی سیاست (جمعیت علماء اسلام کی تحریک) سے ہوتی ہے اگر دینی سیاست نہ ہو تو مخالفین دین اور باطل و طاغوت کے ایجنٹوں سے نہ مدارس بچ سکتے ہیں کہ نہ مساجد، نہ خانقاہیں نہ دینی ادارے، نہ ڈاڑھیاں نہ پگڑیاں۔ اکثر بیرونی ممالک میں یہی حال ہے پاکستان میں اگر یہ سب کچھ بچا ہوا ہے تو جمیعت علماء اسلام کی سیاست کی وجہ سے بچا ہوا ہے۔ جمیعت العلماء کا یہ منشور ہے کہ زمین اللہ تعالیٰ نے پیدا کی ہے اس میں جتنے انسان ہیں وہ بھی اللہ کی مخلوق اور اسی کے بندے ہیں اللہ تعالیٰ اپنی زمین میں اپنی مخلوق اور بندوں میں اپنا قرآنی قانون چلانا چاہتے ہیں۔

قرآنی قانون: چونکہ ساری مخلوق کا مالک اور ملک (بادشاہ) اللہ تعالیٰ ہی ہے اور کوئی نہیں ہو سکتا۔ ہم مسلمانوں کا یہی عقیدہ ہے جمیعت علماء اسلام کی یہی تحریک ہے کہ اللہ تعالیٰ کی زمین پر اس کی مخلوق اور بندوں میں یہی قرآنی قانون ہو گا غیر کے قانون اور سربراہی کی اللہ تعالیٰ کے قانون اور سربراہی کے مقابلہ میں کیا حیثیت ہے؟

پاکستان کے علاوہ اکثر اسلامی ممالک میں کفار کے اشارے سے کفار کے ایجنٹوں نے دین کے

کاموں پر جو پابندیاں لگائی ہیں کوئی عالم ان کو دعوت نہیں دے سکتا اگر کسی عالم رباني نے حکمرانوں کو دینی بات کی دعوت دے دی تو اس کو بہت بڑے نقصان کا خطرہ ہوتا ہے پاکستان واحد ملک ہے کہ اس میں اگر کفار کے اشارے سے کفار کے ایجنت دین کے خلاف کوئی قانون رائج کرنا چاہیں تو جمیعت علماء اسلام ان کے ساتھ بحث مباحثہ کر سکتی ہے دلائل اور قانون کی روشنی میں۔ اللہ تعالیٰ کے فضل و کرم سے دین کی حفاظت بھی ہو جائے گی اور امن و امان بھی قائم رہے گا اور علماء کرام کی حفاظت بھی رہے گی۔ انشاء اللہ تعالیٰ

یہ جمیعت علماء اسلام کی تحریک کی برکت ہے۔ اللہ تعالیٰ ان کی مدد و نصرت فرمائے اور استقامت نصیب فرمائے۔ آمین

نوث: اللہ تعالیٰ کے قرآنی قانون کے مقابلہ میں اپنا قانون بنانا یا ایسے قانون کا ساتھ دینا اور رائج کرنے کی کوشش میں شامل ہونے والے کو اپنی بر بادی میں شک نہیں کرنا چاہئے وہ خود دنیا میں بھی دیکھ لے گا اور آخرت میں بھی بر باد ہو گا۔ انشاء اللہ تعالیٰ

نوث: ان تفصیلات سے پتہ چلا کر دین کے پانچ شعبے ہیں۔ ان شعبوں کا اختصار کے ساتھ مذکورہ

شعبہ نمبر 1: تصفیہ قلب و تزکیہ نفس

اس کے ذریعے سے انسان نیک بتا ہے تقویٰ والا اور تنی سنت بتا ہے اقوال و افعال، حرکات و سکنات، نشست و برخاست، عقائد و اخلاق اور اعمال وغیرہ اللہ تعالیٰ کے حکم اور رسول اللہ صلی اللہ علیہ وسلم کے طریقے کے مطابق آسمانی کے ساتھ ہو جاتے ہیں، عقائد بالطلہ، گناہ اور اخلاقی رذیلہ سے با آسمانی نیچ سکتا ہے یہ شعبہ خانقاہی نظام میں مرشد کامل کی بیعت اور صحبت و غرائبی سے طے پاتا ہے۔

شعبہ نمبر 2: دین کی معلومات

دینی علوم اور دین کی معلومات، یہ مدارس میں حفاظ کرام، قراء حضرات اور علماء کرام سے ملتی ہیں۔

شعبہ نمبر 3: دین کی اشاعت

لوگوں میں دین کی اشاعت دعوت و تبلیغ سے یعنی تبلیغی جماعت سے ہوتی ہے۔

شعبہ نمبر 4: دین کی حفاظت کفریہ ممالک کے کفار سے

دین کی حفاظت کفریہ ممالک کے کفار سے جہاد سے ہوتی ہے جو معتمد علماء کرام کے متفقہ فیصلے سے کیا جائے۔

شعبہ نمبر 5: دین کی حفاظت اندر وطن ملک میں دینی سیاست سے

اندر وطن ملک اندر وطن مخالفین دین اور کفر کے ایجنسیوں سے دین کی حفاظت دینی سیاست (جمعیت علماء اسلام کی تحریک) حکمت و موضعہ و مباحثہ اور مجاہد لہ حسنہ سے ہوتی ہے۔

پہلا شعبہ مقصود اصلی ہے کہ انسان متقی اور شریعت کا پابند بنتا ہے دیگر چار شعبے اس شعبے کے خدا ام اور معاونین ہیں چونکہ متقی اور شریعت کا پابند بننا ہر مردو زن پر فرض عین ہے باقی شعبوں میں سے اکثر فرض کفایہ ہیں۔ اللہ تعالیٰ ہم سب کو دین اور خدمت دین میں قبولیت نصیب فرماویں۔ آئین

سوال: تبلیغ سے کچھنا کچھ اصلاح و تقویٰ اور اتباع سنت حاصل ہوتی ہے اس کے باوجود یہ شعبہ اشاعت کہلانے کا اصل شعبہ خانقاہ اور بیعت ہوگا؟ اس کی وجہ کیا ہے؟

جواب: بے شک تبلیغ میں بھی کسی قدر اصلاح ہوتی ہے لیکن اس میں استقامت نہیں ہوتی۔ تبلیغ کے دنوں میں ٹھیک ہوتے ہیں اور بعد میں فرق آ جاتا ہے۔ دوسری وجہ یہ ہے کہ اس میں بھی تھوڑا سا

خانقاہی نظام شامل ہے یعنی صحیح و شام ذکر کی پابندی، چلے کی پابندی وغیرہ لیکن درحقیقت اصلاح کے لئے خانقاہ اور تبلیغ میں زمین آسمان کا فرق ہے۔ تبلیغ سے دین کا رنگ چڑھتا ہے بیعت سے یہ رنگ پختہ ہوتا ہے۔ تبلیغ سے اصلاح عام ہوتی ہے بیعت سے اصلاح تام ہوتی ہے۔ بیعت سے جو ذکر ہوتا ہے اس سے اور مرشد کامل کی صحبت و نگرانی سے مرید کو ترقی ملتی ہے۔ تبلیغ سے ترقی نہیں ہوتی اگرچہ اشاعت کا ثواب ضرور ملتا ہے۔

بیعت کا ثبوت قرآن پاک کی روشنی میں

اللہ تعالیٰ کا ارشاد ہے:

يَا أَيُّهَا النَّبِيُّ إِذَا جَاءَكَ الْمُؤْمِنُونَ يَبْلُغُنَّكَ عَلَىٰ أَنْ لَا يَرْتَكِنُنَّ بِإِلَهٍۤ وَلَا يَرْتَقُنَّ وَلَا يَرْزِنُنَّ وَلَا يَقْتُلُنَّ أَوْلَادَهُنَّ وَلَا يَأْتِنُنَّ بِبُهْتَانٍۤ يَفْتَرِيهِنَّ بَيْنَ أَيْدِيهِنَّ وَأَرْجُلِهِنَّ وَأَرْجُلِهِنَّ وَلَا يَعْصِيَنَكَ فِي مَعْرُوفٍ فَبِالْمُعْرُوفِۤ وَاسْتَغْفِرْ لِهِنَّ اللَّهُ إِنَّ اللَّهَ غَفُورٌ رَّحِيمٌۤ (سورۃ المتحہ: آیت 12)

یعنی: اے نبی! (صلی اللہ علیہ وسلم) جب مسلمان عورتیں آپ کے پاس بیعت کرنے کے لئے آئیں اس بات پر کسی کو اللہ کا شریک نہ ہٹھرا سکیں اور چوری نہ کریں اور بدکاری نہ کریں اور اپنی اولاد کو نہ مارڈالیں اور بہتان نہ لائیں باندھ کر اپنے ہاتھوں اور پاؤں میں اور آپ کی نافرمانی نہ کریں بھلانی کے کسی کام میں بھی تو آپ انہیں بیعت فرمائیجئے اور اللہ تعالیٰ سے استغفار کیجئے ان کے لئے، بے شک اللہ تعالیٰ بخشنے والا بے حد مہربان ہے۔

اس آیت سے صراحتاً ثابت ہوا کہ مسلمان خواتین کی بیعت ترکیہ نفس کے لئے تھی نہ کہ قبول اسلام کے لئے کیونکہ وہ تو پہلے ہی ایمان والی تھی اور یہ بیعت نہ جہاد کے لئے تھی نہ خلافت کے لئے کیونکہ اس میں جہاد یا خلافت کا لفظ نہیں آیا۔ اس آیت میں اصلاح نفس اور ترکیہ نفس کے بارے میں

ساری باتیں کی گئی ہیں۔ اسی وجہ سے مولانا احمد علی لاہوری رحمہ اللہ تعالیٰ نے فرمایا کہ مسلمان خواتین کی اصلاح نفس اور ترقی کی نفس والی بیعت، قرآن پاک کی صریح آیت (سورۃ ممتحنہ) میں آئی ہے۔ مولانا احمد علی لاہوری رحمہ اللہ تعالیٰ نے اپنے ملفوظات میں لکھا ہے کہ بعض بے سمجھ لوگ کہتے ہیں کہ تصوف بدعت ہے۔ تصوف لوح محفوظ سے آیا ہے اس کی بڑی برکتیں ہیں۔ میں دعا کرتا ہوں کہ اللہ تعالیٰ سب کو اس کی سمجھ عطا فرمادیں۔ آمین اور اس کے لئے بھی جس نے آمین کہا۔

بیعت کا ثبوت حدیث مبارکہ کی روشنی میں

مسلم شریف، ابو داؤد شریف اور نسائی شریف میں ہے حضرت عوف ابن مالک اشجاعی رضی اللہ تعالیٰ عنہ روایت فرماتے ہیں: ”کہ ہم لوگ نبی کریم صلی اللہ علیہ وسلم کی خدمت میں حاضر تھے، نوآدمی تھے یا آٹھ تھے یا سات۔ آپ صلی اللہ علیہ وسلم نے ارشاد فرمایا:

اَلَا تَبَايِعُونَ رَسُولَ اللَّهِ قَالَ فَبَسَطْنَا اِيْدِيهَا وَقُلْنَا قَدْ بَايَعْنَاكَ يَا رَسُولَ اللَّهِ فَعَلَمَ رُبَاعِيْكَ قَالَ اَنْ تَعْبُدُوا اللَّهَ وَلَا تُشْرِكُوا بِهِ شَيْئًا وَالصَّلَوَاتِ الْخَمْسَ وَتُطِيعُوا اللَّهَ وَآسِرَ كَلِمَةً خَفِيَّةً وَلَا تَسْأَلُوا النَّاسَ شَيْئًا

لیعنی: کیا تم رسول اللہ صلی اللہ علیہ وسلم سے بیعت نہیں کرتے ہو؟ ہم نے اپنے ہاتھ پھیلا دیے اور عرض کیا پہلے ہم آپ کی بیعت کرچکے ہیں اب کس امر پر آپ کی بیعت کریں یا رسول اللہ؟ آپ صلی اللہ علیہ وسلم نے فرمایا: ان امور پر کہ اللہ تعالیٰ کی عبادت کرو اور اس کے ساتھ کسی کو شریک مت ٹھہراو اور نماز پنجگانہ ادا کرو اور (احکام) سنو اور مانو! اور ایک بات آہستہ فرمائی، وہ یہ کہ لوگوں سے کوئی چیز ملت مانگو۔“

راوی کہتے ہیں کہ میں نے ان حضرات میں سے بعض کی یہ حالت دیکھی ہے کہ اتفاقاً چاک بک گر پڑا تو

وہ بھی کسی سے نہیں مانگا کہ اٹھا کر ان کو دیدے۔

(صحیح مسلم، کتاب الزکوٰۃ، جلد اول، صفحہ 334۔ سنن ابو داؤد، کتاب الزکوٰۃ۔ سنن نسائی،

کتاب الصلوٰۃ، جلد اول، صفحہ 80۔ التکشّف عن مهمات التصوف، صفحہ 443)

فائندہ: حکیم الامت حضرت مولانا اشرف علی تھانوی رحمہ اللہ تعالیٰ نے التکشّف عن مهمات

التصوف صفحہ 443، 444 میں لکھا ہے کہ حضرات صوفیہ کرام میں جو بیعتِ معمول ہے جس کا

حاصلِ معابدہ ہے اترامِ احکام و اهتمامِ اعمالٍ ظاہری و باطنی کا جس کو عرف میں بیعتِ طریقت کہتے

ہیں، بعض اہل ظاہر اس کو اس بنا پر بدعت کہتے ہیں کہ حضور اکرم صلی اللہ علیہ وسلم سے منقول نہیں۔

صرف کافروں کو بیعتِ اسلام اور مسلمانوں کو بیعتِ جہاد کرنا معمول تھا مگر اس حدیث میں اس کا

صریح اثبات موجود ہے کہ یہ مخاطبین چونکہ صحابہ رضی اللہ تعالیٰ عنہم ہیں اس لئے یہ بیعتِ اسلام یقیناً

نہیں کہ تحصیلِ حاصل لازم آتا ہے اور مضمونِ بیعت سے ظاہر ہے کہ بیعتِ جہاد بھی نہیں بلکہ بدالالت

الفاظ معلوم ہے کہ اترام و اهتمام اعمال کے لئے ہے پس مقصود ثابت ہو گیا۔

نوٹ: اگر اس بارے میں زیادہ تفصیلات مطلوب ہوں تو ہمارا رسالہ ”دین پر چلتا کیوں مشکل ہو گیا؟ ملاحظہ فرمائیں۔

بیعت کی اہمیت بڑوں اور بزرگوں کی نظر میں

پیر ذوالفقار احمد صاحب نقشبندی مدظلہ العالی اپنی کتاب ”تصوف و سلوک“ صفحہ 72، 73 میں لکھتے

ہیں کہ حضرت امام ابوحنیفہ رحمہ اللہ تعالیٰ اور حضرت امام مالک رحمہ اللہ تعالیٰ، حضرت امام جعفر

صادق رحمہ اللہ تعالیٰ سے بیعت تھے۔ حضرت امام شافعی رحمہ اللہ تعالیٰ، حضرت امام محمد رحمہ اللہ

تعالیٰ سے بیعت تھے۔ حضرت امام احمد بن حنبل رحمہ اللہ تعالیٰ بشرح امام شافعی رحمہ اللہ تعالیٰ کی خدمت میں

حاضر ہوتے تھے اور کہتے تھے کہ میں کتابوں کا عالم ہوں اور وہ اللہ کا عالم ہے۔ ”قطب الارشاد“ صفحہ 1536 اور ”تصوف و سلوک“ صفحہ 72 میں لکھا ہے کہ حضرت امام ابوحنیفہ رحمہ اللہ تعالیٰ کو بیعت کے بعد ترقیات ملی تو اپنے بارے میں فرمایا کہ

لَوْلَا السَّنَّةَ أَنِ لَهَلَكَ نُعْمَانُ

ترجمہ: ”اگر میری صحبت میرے مرشد کے ساتھ دو سال نہ ہوتی تو نعمان ہلاک ہو جاتا۔“ مرقات شرح مشکوٰۃ صفحہ 325 جلد 1 مطبوعہ دارالفنون بیروت میں لکھا ہے کہ حضرت امام ما لک رحمہ اللہ تعالیٰ نے فرمایا

”مَنْ تَفَقَّهَ وَ لَمْ يَتَصَوَّفْ فَقَدْ تَفَسَّقَ وَ مَنْ تَصَوَّفَ وَ لَمْ يَتَفَقَّهَ فَقَدْ تَزَنَّدَ وَ مَنْ جَمَعَ بَيْنَهُمَا فَقَدْ تَحَقَّقَ۔“ یعنی: جس نے (علم) فقہ حاصل کیا مگر (علم) تصوف حاصل نہ کیا اس نے فتنہ کیا۔ جس نے (علم) تصوف حاصل کیا مگر (علم) فقہ حاصل نہ کیا وہ زندگی ہوا۔ جس نے ان دونوں (علوم) کو جمع کیا پس وہ محقق ہوا۔

ایقاظ الہمہم فی شرح الحِکَمَ میں لکھا ہے کہ ”لَنِسَبَةُ التَّصُوفِ إِلَى الدِّينِ نِسَبَةُ الرُّوحِ إِلَى الْجَسَدِ“ یعنی تصوف کی نسبت دین کے ساتھ اس طرح ہے جیسے روح کی نسبت جسم کے ساتھ ہے۔ غوث العظیم شیخ عبدال قادر جیلانی رحمہ اللہ تعالیٰ تصوف اور علوم باطنی کے امام تھے۔ بایزید بسطامی رحمہ اللہ تعالیٰ، حسن بصری رحمہ اللہ تعالیٰ، سری سقطی رحمہ اللہ تعالیٰ، جنید بغدادی رحمہ اللہ تعالیٰ، شبیل نعمانی رحمہ اللہ تعالیٰ سارے حضرات علم باطنی اور تصوف میں مشہور اور مقتداء تھے۔ حضرت امام ربانی مجدد الف ثانی شیخ احمد فاروقی سرہندی رحمہ اللہ تعالیٰ تصوف کی برکت سے مجدد الف ثانی ہوئے۔ ماضی قریب میں حاجی امداد اللہ مہما جرجی میں رحمہ اللہ تعالیٰ

تصوف میں امام رہے۔ مولانا قاسم نانوتوی رحمہ اللہ تعالیٰ (بانی دارالعلوم دیوبند)، امام عظم ثانی فقیرہ العصر مولانا رشید احمد گنگوہی رحمہ اللہ تعالیٰ اور حکیم الامت مجدد ملت قاطع بදعت مولانا اشرف علی تھانوی رحمہ اللہ تعالیٰ یہ سب بڑے حضرات حاجی امداد اللہ مہما جرکی رحمہ اللہ تعالیٰ سے بیعت تھے اور ان سے فیضیاب تھے۔ ان حضرات سے ساری دنیا میں جو فیوضات، برکات اور دینی خدمات نظر آتی ہیں یہ سب حضرت حاجی امداد اللہ مہما جرکی رحمہ اللہ تعالیٰ کے فیض کا شر ہے نہ کہ علم ظاہری کا اس کے باوجود وہ آپ نے علم ظاہری میں کافیہ سے آگئے نبیں پڑھا تھا۔ علم ظاہری میں تو ان حضرات کے علاوہ اور بڑے بڑے علماء دنیا میں ہوں گے لیکن ان بڑے بڑے علماء کا فیض اور اتباع سنت کا اثر تو ان کے اپنے گھروں میں، ان کے مدرسون میں بھی نبیں آسکا ساری دنیا تو دور کی بات ہے۔

مولانا الیاس رحمہ اللہ تعالیٰ (بانی تبلیغی جماعت) کا فیض دنیا کے کونے کونے میں نظر آتا ہے۔ انہوں نے یہ فیض مولانا رشید احمد گنگوہی رحمہ اللہ تعالیٰ سے حاصل کیا تھا اور ان سے بیعت تھے۔ اگر صرف علم ظاہری سے کام لیا جائے تو ہم نے کچھ بڑے علماء کرام کے گھروں میں دیکھا ہے کہ ان کا بچہ بے نمازی ہوتا ہے اور داڑھی بھی منڈواتا ہے۔ مرشد کامل کے ذریعہ سے علم باطن حاصل کرنے والے دور دراز میں رہنے والے لوگ ذاکرین، نمازی اور اتباع سنت والے بنتے ہیں۔ یہ بیعت کی برکت نبیں تو اور کیا ہے۔ شیخ العرب والجعجم مولانا حسین احمد مدنی رحمہ اللہ تعالیٰ، مولانا رشید احمد گنگوہی رحمہ اللہ تعالیٰ سے بیعت تھے۔ مولانا الیاس رحمہ اللہ تعالیٰ بھی انہیں سے بیعت تھے۔

شیخ الحدیث مولانا زکریا رحمہ اللہ تعالیٰ (مصطفیٰ فضائل اعمال اور فضائل صدقات) پیر کامل تھے آج ان کے بہت خلفاء عظام ہیں جو اذکار کا سلسہ چلا رہے ہیں اور خلقناہی نظام کو جاری رکھے ہوئے ہیں۔ شیخ الحدیث مولانا زکریا رحمہ اللہ تعالیٰ کے خلیفہ نے ”مقالۃ القلوب“ میں لکھا ہے کہ ایک

ہے علم نبوی وہ کتابوں سے ملتا ہے، دوسرا ہے نور نبوی وہ سینیوں (مرشد کامل کے سینے) سے ملتا ہے۔ ہمارے زمانے میں حضرت مولانا احمد علی لاہوری رحمہ اللہ تعالیٰ، حضرت مولانا عبداللہ درخواستی رحمہ اللہ تعالیٰ، حضرت مولانا عبد الکریم رحمہ اللہ تعالیٰ بیر شریف والے، حضرت مولانا حکیم اختصار صاحب رحمہ اللہ تعالیٰ کراچی والے حتیٰ کہ حضرت مکرم و معظم وسیدی و مرشدی حضرت مولانا خواجہ خواجہ گان قطب دورال امام وقت حضرت خواجہ خان محمد صاحب نوراللہ مرقدہ تک سارے حضرات نے بیعت کے ذریعہ سے دنیا میں رونق چڑھائی اور ذکر کی برکت سے لوگوں کے دلوں میں نور ہدایت کے چراغ جلانے اور اللہ تعالیٰ کے بندوں کو اللہ تعالیٰ تک پہنچایا۔ اللہ تعالیٰ ہم سب کو ان حضرات کے انوارات، فیوضات اور برکات نصیب کرے۔ آمین۔ ان کے لئے بھی جس نے آمین کہا۔

صحبت کاملین کی ضرورت

مرشد کامل کی ضرورت کے بارے میں مولانا اشرف علی تھانوی رحمہ اللہ تعالیٰ
کے گیارہ ملفوظات منقول از آداب المعاشرت صفحہ 253 تا 257

بزرگوں سے تعلق بڑی دولت ہے، بڑی نعمت ہے، لوگ اس کی قدر نہیں کرتے، مجھ کو تو اس لئے بھی اس کی خاص قدر ہے کہ میرے پاس تو سوائے بزرگوں کی دعا کے اور کچھ ہے ہی نہیں، نہ علم ہے، نہ عمل ہے۔ اگر ہے تو صرف یہی ایک چیز ہے۔

ملفوظ نمبر 1: آج کل پڑھنے پڑھانے والوں کو اس طرف توجہ ہی نہیں کہ کسی بزرگ کی خدمت میں جا کر رہیں۔ بس تھوڑی سی کتابیں پڑھ لیں اور سمجھ لیا کہ ہم (بہت کچھ ہو گئے ہیں یعنی) کامل و مکمل ہو گئے، بھلانزی کتابوں سے بھی کبھی کوئی کامل، مکمل ہوا ہے۔

ملفوظ نمبر 2: یاد رکھئے جو عالم مدرسہ سے فارغ ہو کر خانقاہ نہ جائے وہ ایسا ہے کہ جیسے کوئی شخص

وضوکر کے اسی پرقناعت کرے اور نمازنہ پڑھئے تو وہ اس کا مصدقہ ہے۔

ايها القوم الذى في المدرسه كل ما حصلت به وسوسه

”اے مدرسے کے لوگو! جو کچھ تم نے حاصل کیا ہے وہ محض وسوسہ اور وہم و خیال اور محض زغم باعث و بال ہے،“ کیونکہ لفظی اور کتابی علم سے حقائق کا اکشاف نہیں ہوتا۔

ملفوظ نمبر 4: ہم نے ایک آدمی بھی ایسا نہیں دیکھا کہ (درس اور کتابی اعتبار سے) پورا عالم ہوا اور صحبت یافہ نہ ہو، اور پھر اس سے ہدایت ہوئی ہوا اور ایسے بہت سے دیکھے ہیں کہ ”شین اور قاف“ بھی ان کا درست نہیں (یعنی کتابی اور درسی علم حاصل نہیں) لیکن (صحبت حاصل ہو جانے کی برکت اور فیض سے) دین کی خدمت کرتے ہیں۔ پس نر عالم شیطان اور بلعم باعورا کا سامع علم ہے۔ (نوٹ: بلعم باعورا بنی اسرائیل کا ایک جلیل القدر عالم تھا اور اس کی دعا قبول ہوتی تھی مگر وہ شیطان کا ساتھی بن گیا)

لفظ نمبر 5: نیز یہ بھی مشاہدہ ہے کہ اگر ”کتابی“ علم کامل ہو اور تربیت نہ ہو تو چالاکی اور دھوکہ دہی کا مادہ پیدا ہو جاتا ہے، اسی طرح اگر کتابی علم سے جاہل ہو اور تربیت بھی نہ ہو تب بھی یہی حالت ہوتی ہے۔ غرض علم بدون تربیت مورثِ عیاری ہے اور چونکہ ہر شخص سامان تربیت کا حاصل نہیں کرتا۔ لہذا ہر شخص کو ”کتابی“ علم کامل پڑھانا مفید نہیں بلکہ مضر ہے۔

ملفوظ نمبر 6: درخت خود را کهیں ٹھیک نہیں ہوتا۔ ناہموار اور بعض اوقات بدمزہ رہتا ہے جب تک اسے پاغبان درست نہ کرے، کاٹ چھانٹ نہ کرے، قلم نہ لگائے۔ ایسے ہی وہ شخص جو شیخ کی

خدمت میں نہ رہے، اصلاح نہ کروائے، محض کتابوں کے پڑھ لینے کو کافی سمجھ بیٹھے اس کی مثال بعینہ درخت خود روکی سی ہے۔ جب تک اسے شیخ، "مصلح"، درست نہ کرے جب تک ٹھیک نہیں ہوتا بلکہ بد دین اور بعد عقائد یا بد اخلاق ہو جاتا ہے۔

ملفوظ نمبر 7: صحبت میں رہ کر دین آتا ہے۔ میں بقسم کہتا ہوں کہ کتابوں سے دین نہیں آتا۔ ضابطہ کا دین تو کتابوں سے آ سکتا ہے مگر حقیقی دین بلا کسی کی جوتیاں سیدھی کئے بلکہ بلا جوتیاں کھائے نہیں آتا۔ دین کسی کی خوشامد نہیں کرتا، دین انہیں خرون سے آتا ہے۔ اب جس کا جی چاہے لے اور جس کا جی چاہے نہ لے۔ اکبر ایک اچھے شاعر تھے، ان کا کلام حکیمانہ ہوتا ہے، ان کا مصرع ہے۔ دین ہوتا ہے بزرگوں کی نظر سے پیدا

ملفوظ نمبر 8: جو پڑھے لکھے ہیں، ان میں صحبت کا ملین میں رہنے کا اتفاق نہیں ہوا، وہ بھی عوام میں داخل ہیں..... دین سے کامل مناسبت بزرگوں کی صحبت ہی سے ہوتی ہے، کتابوں سے نہیں ہوتی..... "کتابی قابلیت کیسی اوپنجی ہو،" کتنا ہی بڑا ذی استعداد ہو، بدلوں صحبت شیخ کامل بصیرت نہیں ہو سکتی۔

ملفوظ نمبر 9: صاحبو! صحبت سے وہ بات حاصل ہو گی کہ اس کی بدولت اسلام دل میں رج جائے گا اور یہی مذہب کی روح ہے کہ دین کی عظمت دل میں رج جائے اور ضرورت اسی کی ہے کہ مذہب دل میں رچا ہو اور اگر دل میں یہ حالت نہیں ہے تو نہ ظاہری نماز کام کی اور نہ روزہ، بس وہ حالت ہے جیسے طوطے کو سورتیں رٹا دیں کہ وہ محض اس کی زبان پر ہیں۔ ایک شاعر نے طوط کی وفات تاریخ کہی ہے، کہتا ہے۔

میاں مٹھو جو زا کر حق تھی
رات دن ذکر حق رٹا کرتے
کچھ نہ بولے سوائے ٹٹے ٹٹے
گر بہ موت نے جو آ دبایا

یہ تاریخ اگرچہ ہے تو مسخرہ پن۔ لیکن غور کیا جائے تو اس نے ایک بڑی حکمت کی بات کہی ہے یعنی یہ بتلا دیا کہ جس تعلیم کا اثر دل پر نہیں ہوتا مصیبت کے وقت وہ کچھ کام نہیں دیتی تو اگر دین کی محبت دل میں رپی ہوئی نہ ہو تو حافظ قرآن و عالم بھی ہو گاتا بھی آٹے، دال ہی کا بجا و دل میں لے کر مرے گا جیسا اس وقت غالب حالت ہے کہ دل میں سے اسلام کا اثر کم ہو جاتا ہے۔ صاحبو! اسی کو دیکھ کر میں کہتا ہوں کہ مسلمانوں سے اسلام نکلا جاتا ہے، خدا کے لیے اپنی اولاد پر حرم کرو اور ان کو اسلام کے سید ہے ڈگر پر گاؤ۔

ملفوظ نمبر 10: آج کل بڑی ضرورت کی چیز صحبت ہے، اہل اللہ اور خاصانِ حق کی۔ یہ صحبت میرے نزدیک اس زمانہ میں فرض عین ہے، بڑے ہی خطہ کا وقت ہے جو چیز مشاہدہ سے ایمان کی حفاظت کا سبب ہو، اس کے فرض عین ہونے میں کیا شبہ ہو سکتا ہے؟ ایسی چیز کا اہتمام تو ابتداء ہی سے ہونا چاہئے۔

صحبت نیک کے نہ ہونے سے اس وقت یہ حالت ہو گئی ہے کہ استادوں کے ساتھ استہزا، قرآن و حدیث میں تحریف۔ اس وقت منتهائے کمالات ”لوگوں کے نزدیک“ یہ ہو گیا ہے کہ تقریر اور تحریر ہوا اپنے کو اپنے استادوں اور بزرگوں کے برابر خیال کرنے لگے۔

ملفوظ نمبر 11: آج کل افعالِ رذیلہ کا ہر شخص شکار بنا ہوا ہے اس کا زیادہ تر سبب اہل اللہ اور خاصانِ حق کی صحبت سے محروم رہنا ہے۔ صحبت بڑی چیز ہے اور اس کی قدر اس لیے نہیں رہتی کہ آخرت کی فکر نہیں ورنہ آخرت کی فکر میں رہنے والا اس سے کبھی اپنے کو مستغنى نہیں سمجھ سکتا۔
بے عنایات حق و خاصان حق گرملک باشدیہ مستش ورق
میں تو اس زمانہ میں صحبت اہل اللہ کو فرض عین کہتا ہوں۔

مزید تین اہم مفہومات از حضرت مولانا اشرف علی تھانوی رحمہ اللہ تعالیٰ

لفظ نمبر 1: ”ایک ہے ترجمہ سیکھنا (علم ظاہری حاصل کرنا) وہ مدارس سے ملتا ہے۔ دوسرا ہے ترجمہ اپنے آپ میں لانا (اس پر عمل کرنا) وہ خانقاہوں سے مرشد کامل کی صحبت سے مل جاتا ہے۔“ (آداب معاشرت، حقیقتہ التصوف والتقوی)

لفظ نمبر 2: ”وہ فرماتے ہیں بدون صحبت شیخ اگر کوئی لاکھ تسبیح پڑھتا رہے کچھ نفع نہیں۔ حضرت خواجہ صاحب (حضرت تھانوی رحمہ اللہ تعالیٰ کے متعلقین میں سے) نے عرض کیا کہ حضرت خود ذکر اللہ میں یہ کیفیت ہونی چاہیے تھی کہ وہ خود کافی ہو جایا کرے۔ صحبت شیخ کی کیوں قید ہے؟ فرمایا کہ کام تو ذکر اللہ ہی بنادے گا لیکن عادت اللہ یوں ہی جاری ہے کہ بدون شیخ کی صحبت کے ہر ذکر کام بنانے کے لئے کافی نہیں اس کے لئے صحبت شیخ شرط ہے۔ جس طرح کاث جب کرے گی تلوار ہی کرے گی لیکن شرط یہ ہے کہ کسی کے قبضہ میں ہو ورنہ اکیلی تلوار کچھ نہیں کر سکے گی۔ گوکاث جب ہوگی تلوار ہی سے ہوگی۔“ (مفہومات کمالات اشرفیہ، صفحہ 183)

نوٹ: حضرت تھانوی رحمہ اللہ تعالیٰ جو حکیم الامم مجدد ملت ہیں، ان کی بات پر اعتماد کرنا چاہیے اور کسی مرشد کامل سے بیعت ہو جانا چاہیے۔

لفظ نمبر 3: مولانا اشرف علی تھانوی رحمہ اللہ تعالیٰ نے فرمایا کہ ”بیعت کے وقت اجمالاً (مرشد) کے ذریعہ سے إلقائے نسبت ہو جاتی ہے یعنی مناسبت اجتماعی حق تعالیٰ کے ساتھ پیدا ہو جاتی ہے اہل اللہ کے ساتھ تعلق ہو گیا تو گویا اللہ تعالیٰ کے ساتھ تعلق ہو گیا۔ بیعت سے گویا ایک خصوصیت ہوگی اللہ تعالیٰ کے ساتھ مضمون انسان کی آنکھ کھولنے کے لئے کافی ہے۔“ (کمالات اشرفیہ، صفحہ 225)

مرشد کامل کی ضرورت کے بارے میں مولانا احمد علی لاہوری رحمہ اللہ تعالیٰ کے دس بیش قیمت ملفوظات

ملفوظ نمبر 1: ”امراض روحانی (جیسا بذبانی، غیبت گوئی، بدنظری اور حسد جیسی براہیوں سے نہ بچنا اور اتباع سنت نہ کرنا وغیرہ وغیرہ) کا علاج صحبت شیخ کے سوا کچھ نہیں۔ یہ کتاب میں پڑھنے سے دور نہیں ہوتے، دینی مدارس میں کتابوں پر عبور ہو جاتا ہے مگر تکمیل نہیں ہوتی۔ اس لئے علماء کی بھی کما حقہ اصلاح نہیں ہوتی۔“ (ملفوظات مولانا احمد علی لاہوری رحمہ اللہ تعالیٰ صفحہ 72)

ملفوظ نمبر 2: ”یہ یاد رکھئے کہ علم اور چیز ہے اور تربیت اور چیز ہے۔ امراض روحانی کا فقط ایک علاج ہے اور وہ اللہ والوں کی صحبت ہے۔ ان کی صحبت میں اللہ کے پاک نام کی برکت سے اللہ کی رحمت کے دروازے کھل جاتے ہیں۔“ (صفحہ 72)

ملفوظ نمبر 3: ”بعض بے سمجھ کہتے ہیں کہ تصوف بدعت ہے (حالانکہ یہ بات غلط ہے)۔ تصوف لوح محفوظ سے آیا ہے۔ اس کی بڑی برکتیں ہیں۔ (اللہ تعالیٰ نے قرآن پاک میں فرمایا ہے کہ یَا إِنَّهُمَا النَّاسُ إِذَا جَاءُكُمُ الْمُؤْمِنُونَ فُيُبَيِّنُنَّكُمْ میں دعا کرتا ہوں کہ اللہ تعالیٰ ان کو سمجھ عطا فرمائے، آمین۔“ (صفحہ 93)

ملفوظ نمبر 4: ”علمائے کرام (مدارس میں) قرآن سمجھا دیتے ہیں۔ صوفیاء عظام (خافقہوں میں) اس کا رنگ چڑھادیتے ہیں۔ قرآن رنگ ہے۔ قوله تعالیٰ صَبْغَةُ اللَّهِ وَمَنْ أَحْسَنَ مِنَ اللَّهِ صَبْغَةً (سورۃ البقرہ: آیت 138) یعنی: اللہ کا رنگ اور اللہ سے اچھا کس کا رنگ ہے۔ دنیا کے رنگ ظاہر کو رنگتے ہیں اور قرآن باطن کو رنگتا ہے۔ قرآن کا رنگ چڑھ جائے تو انسان انسان بتتا ہے۔“ (صفحہ 108)

ملفوظ نمبر 5: ”عالم شکوہ و شبہات دور کر دے گا مگر عمل کارگنگ اس وقت تک نہیں چڑھتا جب تک کامل کی صحبت نصیب نہ ہو، کامل سے اخذ فیض کے لئے (تین چیزیں ضروری ہیں) نمبر 1: عقیدت ، نمبر 2: ادب ، نمبر 3: اور اطاعت کی ضرورت ہے۔“ (صفحہ 108)

ملفوظ نمبر 6: ”یہ قاعدہ کلیہ ہے کہ انسان جسم فن میں کمال حاصل کرتا ہے اس فن کے کامل کی صحبت میں مدت مدید تک اپنے آپ کو بٹھائے گا تو کامل ہو جائے گا۔ مثلاً درزی بننے کے لئے درزی کی صحبت میں مدت مدید تک بیٹھنا ضروری ہے۔ استاد کی ہر نقل و حرکت کو دیکھے گا۔ استاد کچھ زبان سے کچھ عمل سے سمجھائے گا۔ آہستہ آہستہ یہ بھی کامل (درزی) ہو جائے گا۔ اسی طرح اگر ترکیہ نفس چاہئے تو اس فن کے کامیں کی تلاش کرنی پڑے گی۔ کامل نایاب نہیں۔ کمیاب ضرور ہیں۔ وہ اللہ نے نقش کے طور پر رکھے ہوئے ہیں وہ عام نہیں ملتے اور نہ ان کی بہتانات (زیادتی) ہے۔“ (صفحہ 118)

ملفوظ نمبر 7: ”یہ چوروں اور ڈاکوؤں کا جہان ہے۔ یہاں کئی ایمان پر ڈاکہ مارنے والے ہیں، بیوی بھی ڈاکو ہے، اولاد بھی ڈاکو ہے، برادری بھی ڈاکو ہے (آج کل ٹوی، کیبل، اینٹرنیٹ، موبائل وغیرہ بھی ڈاکو ہے)۔ ان ڈاکوؤں سے ایمان بچانے کی تدبیر بھی ہے کہ اللہ والوں کی صحبت اختیار کی جائے اس طرح ایمان کو محفوظ رکھا جاسکتا ہے۔“ (صفحہ 140)۔ تجربہ کرو اسی طرح پاؤ گے انشاء اللہ تعالیٰ۔

ملفوظ نمبر 8: ”اللہ ہو کا پاک نام لینے والے کے لئے عجائبات کے ایسے دروازے کھلتے ہیں کہ اس کے مقابلہ میں ساری دنیا کے خزانے بیچ نظر آتے ہیں۔ جس کو اس کی لذت حاصل ہو جاتی ہے، اگر اللہ تعالیٰ اس سے کہیں کہ اے میرے بندے تو ساری دنیا کے خزانے لے لے اور یہ لذت واپس دے دے تو وہ عرض کرے گا کہ اے اللہ یہ نعمت میرے پاس ہی رہنے دے اور دنیا کے

خزانے کسی اور کو عطا کر دے۔” (صفحہ 135)

سبحان اللہ اس کا پتہ اس کو ہوگا جو مرشد کامل کا بتایا ہوا ذکر کر رہا ہے۔

ملفوظ نمبر 9: ”میں کہا کرتا ہوں رنگ ہے قرآن، رنگ فروش ہیں علماء کرام، رنگ ساز ہیں صوفیائے عظام۔ مثلاً تہجد کا لفظ قرآن مجید میں آیا ہے۔ علماء کی صحبت میں بیٹھ کر طالب علم میں یہ کمال پیدا ہو جاتا ہے کہ ایک لفظ تہجد پر تقریباً تین گھنٹے بول سکتا ہے کہ یہ لفظ سہ اقسام میں کیا ہے، شش اقسام میں کیا ہے، ہفت اقسام میں اسے کیا کہتے ہیں وغیرہ وغیرہ۔ مگر کیا اتنی تفصیل علمی معلوم ہونے کے بعد طالب علم تہجد پڑھنے کا پابند ہو جاتا ہے؟ اگر طالب علم سے کہا جائے تم تہجد کے فضائل بیان کرو تو کم از کم ایک گھنٹہ تک بیان کر سکتا ہے مگر کیا اس سحر علمی کے باوجود وہ طالب علم تہجد پڑھنے کا عادی ہو جاتا ہے؟ ہرگز نہیں اور انشاء اللہ تعالیٰ جب کسی کامل کے پاس جائے گا تو وہاں تہجد پابندی سے پڑھنے کی عادت پیدا ہو جائے گی۔“ (صفحہ 50)

ملفوظ نمبر 10: ”علماء کرام کے بعد اسلام محمدی کی دوسری محافظہ جماعت صوفیائے عظام کی ہے۔ علماء کرام تو قرآن مجید اور حدیث شریف کا مطلب سمجھاتے ہیں۔ مگر باوجود سمجھ جانے کے پھر بھی عملی کمزوریاں، سمجھنے والوں میں باقی رہتی ہیں۔ ان عملی کمزوریوں کی اصلاح صوفیائے عظام کی صحبت میں بیٹھنے سے ہوتی ہے۔ بشرطیہ ان کے حضور میں عقیدت سے بیٹھے۔ ادب کرے اور جو فرمائیں ان پر پورے طور پر عمل کرے۔ ایک تو رنگ ہے۔ دوسرا رنگ فروش ہے۔ تیسرا رنگ ساز ہے۔ رنگ فروش سے رنگ لاتے ہیں۔ اور پکڑی پر رنگ ساز سے رنگ چڑھاتے ہیں بالکل اسی طرح دین کا نقشہ ہے۔ قرآن مجید ایک عجیب رنگ ہے جو لوح محفوظ سے آیا ہے جو اس رنگ سے رنگ جائے اس کی دنیا کی زندگی بھی خوشگوار اور آخرت میں بھی کامیاب ہوگا۔ بہر حال قرآن مجید ایک

رنگ ہے اور رنگ فروش علماء کرام ہیں۔ ان کی صحبت سے یہ رنگ ملتا ہے اور رنگ ساز صوفیائے عظام ہیں ان کے حضور میں مدت مدید تک رہنے سے قرآن مجید کا رنگ ایک نیک نیت خدا کی رضاۓ کے طالب انسان پر چڑھ جاتا ہے۔“ (صفحہ 52)

مدارس میں علماء کرام کی صحبت سے قرآن پاک کا رنگ ملتا ہے اور علماء کرام بنتے ہیں۔ ہم دیکھ رہے ہیں کہ خانقاہوں میں صوفیاء عظام کی صحبت سے قرآن کا رنگ چڑھتا ہے۔ تجربہ کرلو اسی طرح پاؤ گے انشاء اللہ تعالیٰ۔

مولانا الیاس رحمہ اللہ تعالیٰ باñی تبلیغی جماعت

ماہنامہ رسالہ سلوک و احسان کراچی میں صفر المظفر 1432ھ کے شمارہ کے صفحہ 11 پر لکھا ہے کہ ”باñی تبلیغی جماعت مولانا الیاس رحمہ اللہ تعالیٰ سالہا سال مولانا رشید احمد گلگوہی رحمہ اللہ تعالیٰ کی خانقاہ میں پڑے رہے۔ اللہ اللہ کا ذکر کرتے تھے۔ اللہ کا نام لینے سے ان کو جونور حاصل ہوا، اسی نور سے سارے عالم کو سیراب کیا اور منور کیا۔“ حضرت مولانا الیاس رحمہ اللہ تعالیٰ جب دعوت کے سلسلہ میں لوگوں سے ملتے تھے تو وہ اپسی پران لوگوں کے ملنے سے جو خوست چڑھتی تھی، اگرچہ دعوت اور کلمے کی نسبت سے ملتے تھے پھر بھی اس خوست کو دور کرنے کیلئے اپنے مرشد کے پاس حاضر ہوتے تھے۔

مولانا الیاس رحمہ اللہ تعالیٰ فرماتے ہیں ”تصوف مے مقصود یہ ہے کہ مآمورات شرعی، مرغوبات طبعی بن جائیں اور منہیات شرعی، مکروہات طبعی بن جائیں (لفظات مولانا الیاس صفحہ 15)۔ عجیب کمال ہے کہ تصوف کے ذریعے سے اوصاف طبیعت کے مرغوب کھانا، پینا، سونا جیسے بن جائیں گے اور نواہی طبیعت کے مکروہ بھوک، پیاس، نیند نہ آنا جیسے بن جائیں گے۔ یہ بہت بڑا مقام ہے، اللہ

تعالیٰ ہم سب کو نصیب کرے۔ آمین۔

شیخ الحدیث حضرت مولانا زکریا رحمہ اللہ تعالیٰ کے خلیفہ مجاز صقالۃ القلوب میں لکھتے ہیں کہ ایک ہے علم نبوی وہ کتابوں سے ملتا ہے۔ دوسرا ہے نور نبوی وہ سینوں (مرشد کامل کے سینے) سے ملتا ہے۔ شیخ الحدیث حضرت مولانا زکریا رحمہ اللہ تعالیٰ نے فضائل اعمال صفحہ 631 باب فضائل تبلیغ میں تحریر فرمایا یا کیا کا اللذین امنوا تقو اللہ و کونوا معا الصدیقین (سورۃ توبہ: آیت 119)

یعنی: اے ایمان والو اللہ سے ڈرو اور سچوں کے ساتھ رہو (بیان القرآن)

مفسرین نے لکھا ہے کہ سچوں سے مراد اس جگہ مشائخ صوفیہ ہیں جب کوئی شخص ان کی چوکھٹ کے خدام میں داخل ہو جاتا ہے تو ان کی تربیت اور قوت ولایت کی بدولت بڑے بڑے مراتب تک ترقی کر جاتا ہے، شیخ اکبر رحمہ اللہ تعالیٰ تحریر فرماتے ہیں کہ ”اگر تیرے کام دوسرے کی مرضی کے تابع نہیں ہوتے تو تو کبھی بھی اپنے نفس کی خواہشات سے انتقال نہیں کر سکتا گو عمر بھر مجہدے کرتا رہے۔ لہذا ضروری ہے کہ شیخ کامل کی تلاش میں سعی کر، تا کہ وہ تیری ذات کو اللہ سے ملا دے۔“

نوت: جو علماء صرف کتابوں کے پڑھنے سے اپنے آپ کو کامل سمجھتے ہیں وہ حضرات اس مضمون پر کچھ غور کریں۔

فقیہ العصر حضرت مولانا رشید احمد گنگوہی رحمہ اللہ تعالیٰ کا ہدایت آموز واقعہ

حضرت مولانا رشید احمد گنگوہی رحمہ اللہ تعالیٰ اپنے زمانے میں فقیہ العصر کا لقب رکھتے تھے۔ ان کے بارے میں علامہ انور شاہ کشمیری رحمہ اللہ تعالیٰ نے فرمایا کہ رشید احمد گنگوہی رحمہ اللہ تعالیٰ کی فقاہت فتاویٰ شامی کے مصنف سے زیادہ ہے۔ حضرت مولانا رشید احمد گنگوہی رحمہ اللہ تعالیٰ صرف زیارت کے لئے حاجی امداد اللہ مہاجر کی رحمہ اللہ تعالیٰ کے پاس حاضر ہوئے۔ واپسی کا عرض کیا کہ تدریس کی

وجہ سے طلباء انتظار میں ہیں۔ حضرت نے رات گزارنے کا فرمایا۔ مولانا نے کہا کہ خانقاہ میں رش کی وجہ سے نیند میں خلآل آئے گا۔ حضرت نے فرمایا کہ میں خانقاہ والوں کو سمجھادوں گا۔ مولانا نے عرض کیا تھیک ہے صبح واپس چلا جاؤں گا انشاء اللہ تعالیٰ۔ مولانا رشید احمد گنگوہی رحمہ اللہ تعالیٰ رات وہاں پر سو گئے۔ فرماتے ہیں کہ تہجد کے وقت میری آنکھ کھلی تو میں نے دیکھا بہت سارے لوگ نوافل پڑھ رہے ہیں۔ تلاوت کر رہے ہیں، تسبیحات کر رہے ہیں، کچھ بیٹھے اللہ کا ذکر کر رہے ہیں۔ میرے دل میں خیال آیا کہ رشید احمد وَرَثَةُ الْأَنْبِيَا ع میں شامل ہونے کی تمنا میں تو آگئے ہوا نبیاء علیہم الصلوٰۃ والسلام کا خلق تو یہ تھا۔ مقنی اور کامل ایمان والوں کے بارے میں قرآن پاک میں ہے کہ كَانُوا قَلِيلًا مِنَ الظَّالِمِينَ مَا يَهْجَعُونَ وَإِلَلَّا نَحْنُ أَرْهُمُ يَسْتَغْفِرُونَ (سورۃ الذریت ۱۷، ۱۸) اور ایک مقام پر ہے کہ تَبَّاعَ فِي جُنُوبِهِمْ عَنِ الْمُضَاجِعِ

(سورة الذریت: آیت ۱۶)

خانقاہ شریف کا ماحول دیکھنے سے صحابہ رضی اللہ عنہم کا فرشتہ یاد آیا اور اس سے متاثر ہوئے۔ وضو کیا، نفل پڑھے، بیٹھ کر ذکر شروع کر دیا۔ نماز صبح کے بعد حضرت سے واپسی کا عرض کیا۔ حضرت نے فرمایا مولانا ذکر تو کر رہے ہو تو سیکھ کر ذکر کرو۔ مولانا کو کوئی جواب نہیں آیا۔ آخر گذارش کی کہ حضرت مجھے بیعت کرو۔ حضرت نے اسی وقت بیعت کے کلمات پڑھائے اور ذکر سکھایا۔ مولانا فرماتے ہیں ان کلمات کو پڑھ کر میرے دل میں ایسی کیفیت ہوئی کہ میں نے سوچا ساری عمر میں نے پڑھانا ہی ہے مگر اپنی اصلاح کے لئے بھی کچھ وقت ہونا چاہیے۔ مولانا رشید احمد گنگوہی رحمہ اللہ تعالیٰ نے حاجی امداد اللہ مہاجر کی رحمہ اللہ تعالیٰ سے عرض کیا کہ حضرت ایک ماہ قیام کروں گا۔ ایک ماہ میں حضرت حاجی امداد اللہ مہاجر کی رحمہ اللہ تعالیٰ نے توجہات دیں، ذکر کرایا حتیٰ کہ حضرت کے اندر

نسبت کا نور چکنے لگا۔ مرشد کامل مرید کا امتحان لیتا ہے۔ حاجی امداد اللہ مہاجر کی رحمہ اللہ تعالیٰ کو ایک صاحب نے کھانے کی دعوت دی تو حضرت رشید احمد گنگوہی رحمہ اللہ تعالیٰ کو بھی ساتھ لے گئے۔ حضرت نے ان کو دستِ خوان کے کونے پر بٹھایا، بلکہ کھانا ان کو کھلایا اور ساتھیوں کو مرغ اور اچھا کھلایا گیا۔ حضرت نے فرمایا کہ رشید احمد میرا دل چاہتا ہے کہ تجھے جو توں میں بٹھاتا مگر میں نے کہا چلو تمہیں دستِ خوان کے کونے میں ہی بٹھادیتے ہیں۔ حضرت نے ان کے چہرے کو دیکھا کہ ناگواری محسوس ہوتی ہے یا نہیں۔ تو مولانا رشید احمد گنگوہی رحمہ اللہ تعالیٰ نے بالکل تازہ چہرہ اور کشاہد پیشانی سے عرض کیا کہ حضرت میں تو جو توں میں بیٹھنے کے قابل بھی نہیں تھا آپ نے مجھ پر احسان کیا کہ دستِ خوان پر بیٹھایا۔ حضرت نے فرمایا الحمد للہ اس میں جو نفس تھا وہ مست پڑکا ہے، مر پڑکا ہے۔ حضرت نے ان کو خلافت دی۔ مولانا نے عرض کیا حضرت میں کچھ نہیں ہوں مجھے کیوں خلیفہ بنایا۔ حضرت نے فرمایا اسی وجہ سے خلافت دیتا ہوں کہ تم سمجھ رہے ہو کہ تم کچھ نہیں ہو، اگر تم اپنے آپ کو کچھ سمجھتے تو پھر آپ خلافت کے قابل نہ ہوتے۔ ایک مہینہ کے بعد مولانا رشید احمد گنگوہی رحمہ اللہ تعالیٰ گناہ آگئے۔ ایک ماہ وہاں پر کام کرتے رہے۔

ایک ماہ کے بعد پھر حضرت حاجی صاحب سے ملاقات ہوئی۔ تو حضرت نے ان سے پوچھا۔ میاں رشید احمد بیعت سے کچھ تبدیلی نظر آئی۔ مولانا تھوڑی دیر سوچتے رہے، پھر فرمانے لگے، تین تبدیلیاں نظر آئیں، پوچھا کوئی ہیں؟ 1 پہلے شریعت پر عمل کرنے کے لئے اپنے نفس کو مجبور کرنا پڑتا تھا اب بے تکلفی کے ساتھ شریعت پر عمل ہو جاتا ہے۔ یعنی طبیعت شریعت کے موافق بن گئی۔ شریعت جس طرح چاہتی ہے، طبیعت بھی اسی طرف جاتی ہے۔ 2 دوسری تبدیلی یہ ہے کہ پہلے مطالعہ میں نصوص کے درمیان تعارض نظر آتا تھا۔ اب نصوص کے درمیان تعارض ختم ہو گیا کہیں

تعارض نظر نہیں آتا۔ 3 تیری تبدیلی یہ ہے کہ مجھے پہلے کسی مدح سے خوشی اور ذمہ سے ناراضگی محسوس ہوتی تھی۔ اب دونوں برابر ہو گئے۔ اللہ تعالیٰ راضی ہو جائے مخلوق راضی ہو یا ناراضی ہو کوئی پروادا نہیں۔ حضرت نے فرمایا، الحمد للہ دین میں تین درجے ہیں علم، عمل اور اخلاص۔ علم میں دو درجے ہیں۔ علم غیر کامل اور علم کامل۔ علم کامل عام علم ہوتا ہے۔ علم کامل وہ ہوتا ہے کہ جو نصوص کے درمیان تعارض نظر نہیں آتا۔ عمل بھی ناقص اور کامل، عمل ناقص وہ عام عمل ہوتا ہے۔ عمل کامل وہ ہوتا ہے کہ طبیعت شریعت کے مطابق بن جائے۔ اخلاص کے دو درجے ہیں۔ اخلاص ناقص اور اخلاص کامل۔ اخلاص ناقص عام اخلاص ہوتا ہے۔ اور اخلاص کامل وہ ہوتا کہ مدح ذم کی پرواہ نہ رہے۔ سمجھ کی بات یہ ہے کہ حضرت مولانا رشید احمد گنگوہی رحمہ اللہ تعالیٰ جو فقیہ العصر، امام اعظم ثانی کے لقب والے ہیں، ان کو بھی بیعت کی ضرورت پیش ہوئی اور حضرت حاجی امداد اللہ مہماجر کی رحمہ اللہ تعالیٰ سے بیعت کی اور بیعت سے بہت ترقی بھی محسوس کی۔ اس کے باوجود کہ حضرت حاجی امداد اللہ مہماجر کی رحمہ اللہ تعالیٰ ظاہری علم میں اس سے بہت کم تھے، کافیہ سے آگئے نہیں پڑھا تھا لیکن علم کے دریاؤں جیسے حضرت مولانا رشید احمد گنگوہی رحمہ اللہ تعالیٰ، حضرت مولانا قاسم نانوتوی رحمہ اللہ تعالیٰ (بانی دارالعلوم دیوبند) اور حضرت مولانا اشرف علی تھانوی رحمہ اللہ تعالیٰ کے رہب اور مرشد تھے، ہم جیسے لوگ کس باغ کی مولی ہیں اور ہمارے لئے بیعت کتنی زیادہ ضروری ہے۔ عقل سے کام لینا چاہیے اور وقت ضائع نہیں کرنا چاہیے۔

جس کا مرشد نہ ہوا سپر شیطان تصرف کرتا ہے

حضرت مولانا رشید احمد گنگوہی رحمہ اللہ تعالیٰ نے امداد السلوک کے صفحہ 8 پر لکھا ہے ”جهاں میں جو بغیر شیخ جس مطلب تک پہنچے گا تو شیطان اس میں تصرف کرے گا اور جگہ سے پھسلا دے گا۔“

شیطان کی رہبری دو قسم کی ہوتی ہے، ایک ظلمانی اور دوسرا نورانی۔ شیطان کی نورانی رہبری بہت خطرناک ہے۔ مرشد کامل کے علاوہ کسی اور کو پتہ چلنا بہت مشکل ہے۔ مرشد کامل کے بارہ میں قرآن پاک میں ہے۔ **إِنْ تَكُوْنُوا لِلّهِ يَجْعَلُ لَكُمْ فُرْقَانًا** (سورۃ الانفال: آیت 29) یعنی: مقتی لوگوں کے دلوں میں اللہ تعالیٰ یہ کیفیت پیدا کرتا ہے کہ وہ حق و باطل کے درمیان فرق کر سکتا ہے۔ مرشد کامل مقتی ہوتا ہے اسی وجہ سے مرشد کامل کو شیطان علیہ اللعنت کی نورانی چالوں کا پتہ ہوتا ہے۔ اللہ تعالیٰ شیطان علیہ اللعنت کی چالوں سے حفاظت فرمائے۔ آمین۔

مرید کا مرشد کامل سے بیعت لینے کا کیا طریقہ ہے؟

مردم یہ دین جس پیر سے بیعت لینے کا ارادہ رکھتے ہوں تو افضل یہی ہے کہ اپنے دونوں ہاتھوں کو مرشد کے دو ہاتھوں میں دے کر اور اگر خواتین میریدین ہوں تو چادر کا ایک کنارا مرشد کے ہاتھ میں ہو اور دوسرا کنارا خاتون کے ہاتھ میں ہو، اور مرشد مبارک جو کلمات پڑھاتا رہے، میرید یا میریدنی وہی کلمات پڑھتے رہیں۔ اس طرح سے بیعت ہو جائے گی جیسا کہ حدیث بالا میں مذکور ہوا۔ دوسرا طریقہ یہ بھی ہے کہ میرید نے بیعت کا ارادہ ظاہر کیا اور مرشد مبارک نے زبان سے بتایا کہ آپ کی بیعت ہو گئی یا میرید حاضر نہیں تھا بلکہ فون کے ذریعہ سے مرشد نے بیعت کے کلمات پڑھوائے اور میرید نے پڑھے، یا میرید کے بیعت کی درخواست کرنے پر مرشد نے میرید کو اطلاع دی کہ تم یہ سمجھو کہ میری بیعت ہو گئے ہو۔ پس اسی ارادے سے بیعت ہو گئے اور بیعت کے بعد مرشد کے بتائے ہوئے ذکر میں لگا رہے اور اپنی طرف سے کوئی ذکر نہ کرے۔ یہاں جب ڈاکٹر سے دوائی لے لے تو کوئی اور دوائی استعمال نہیں کرنی چاہیے۔ اسی طرح مدرسہ میں طالب علم تیرسرے درجے میں داخلہ لینے کے بعد اور درجوں کی کتابیں نہ پڑھے ورنہ اس درجے کو پاس نہیں کر سکتا اور امتحان میں فیل

ہو جائے گا۔ بعینہ باطنی علم ہے کہ مرشد کے بتائے ہوئے اذکار کے ساتھ اور اذکار نہیں کرنے چاہئیں ورنہ ترقی نہیں کر سکتا اور جتنا ہو سکے تو صحبت میں رہے ورنہ فون سے رابطے میں بالضور رہے۔ اپنے حالات بتانے چاہئیں اس سے بھی بہت ترقیات ملتی ہیں۔ سال میں کم از کم ایک دو مرتبہ حاضر ہونا چاہیے۔ صحبت سے جو ملتا ہے وہ اور چیز ہے۔ خواتین کی اصلاح کیلئے فون پر رابطہ کافی ہے۔ اللہ تعالیٰ ہم سب کو اپنا تعلق و محبت و اتباع سنت نصیب کرے۔ آمین۔

نوٹ: رسول اللہ صلی اللہ علیہ وسلم خاتم النبیین ہیں اور آپ کے بعد قیامت تک کوئی نیا نبی نہیں آ سکتا۔ رسول اللہ صلی اللہ علیہ وسلم کا کام لوگوں کو دین کی طرف دعوت دینا تھا اور ان سے معاوہ ضمیر نہیں چاہتے تھے۔ رسول اللہ صلی اللہ علیہ وسلم نے یہ کام امت کے ذمہ لگایا اور یہ بہت اچھا مقام ہے۔ تمام انبیاء علیہم الصلوٰۃ والسلام کا کام ہے۔ رسول اللہ صلی اللہ علیہ وسلم کے طفیل سے امت کو ملا تو امت پر دو ذمہ دار یا آگئیں۔

1 یہ خود صالح، متقی اور متعین سنت ہو۔

2 یہ کہ لوگوں کو صالح، متقی اور متعین سنت بننے کی فکر، کوشش اور دعوت دے اور در در کرے۔ الہذا خوب بھی اپنی اصلاح، تقوی حاصل کرنے اور حبِ الہی حاصل کرنے کیلئے مرشد کامل سے جو دل کے لگاؤ والا ہو بیعت کرنی چاہیے۔ ایک ذمہ داری پوری ہو جائے تو دوسرا ذمہ داری کیلئے لوگوں کو بھی دعوت دینی چاہیے کہ کسی دل کے لگاؤ والے مرشد کامل سے بیعت ہو جاؤ اپنی اصلاح اور تقوی حاصل کرنے کے لئے۔

اللہ تعالیٰ ہم سب کو صحیح دین کا رہنماء اور شیخ کامل نصیب فرمادیں

اور رسول اللہ صلی اللہ علیہ وسلم کا نقش قدم نصیب کرے۔ آمین۔

تصوّف کیا ہے؟

اللہ تعالیٰ کے موجود ہونے کا یقین کرنا اور بات ہے..... اس کا نام ہے شریعت
اللہ تعالیٰ کے موجود ہونے کو محسوس کرنا اور بات ہے..... اس کا نام ہے طریقت
اللہ تعالیٰ کو حاضر ناظر سمجھنا اور بات ہے..... اس کا نام ہے شریعت
اللہ تعالیٰ کو حاضر ناظر محسوس کرنا اور بات ہے..... اس کا نام ہے طریقت

تصوّف کا نتیجہ کیا ہے؟

اعمال صالحہ کرنا دلائل کی روشنی سے..... یہ نتیجہ ہے شریعت کا
اعمال صالحہ کرنا رغبت طبعی کی روشنی میں..... یہ نتیجہ ہے طریقت کا
اعمال بد سے بچنا دلائل کی روشنی میں..... یہ نتیجہ ہے شریعت کا
اعمال بد سے بچنا نفرت طبعی کی روشنی میں..... یہ نتیجہ ہے طریقت کا
عقائد حقہ پر یقین کرنا دلائل کی روشنی میں..... یہ نتیجہ ہے شریعت کا
عقائد حقہ پر یقین کرنا بد اہت کی روشنی میں..... یہ نتیجہ ہے طریقت کا
عقائد باطلہ سے بچنا دلائل کی روشنی میں..... یہ نتیجہ ہے شریعت کا
عقائد باطلہ سے بچنا بد اہت کی روشنی میں..... یہ نتیجہ ہے طریقت کا

معلوم ہوا طریقت شریعت سے علیحدہ نہیں
بلکہ طریقت شریعت کی خادم اور معاون ہے

اللہ تعالیٰ کے فضل و کرم سے تصوف والے کا حسن خاتمہ ہوگا، انشاء اللہ تعالیٰ

حضرت امام ربانی مجده دالف ثانی رحمہ اللہ تعالیٰ نے لکھا ہے کہ عقائد حقہ پر بد اہت کی روشنی میں یقین کرنے والا سوئے خاتمہ اور شیطان لعین کے حملے سے محفوظ رہتا ہے کیونکہ شیطان بدیہی بات کا کیا مقابلہ کر سکتا ہے؟ اللہ تعالیٰ کے فضل و کرم سے تصوف والے کا حسن خاتمہ ہوگا، انشاء اللہ تعالیٰ۔
 (مکتوباتِ امام ربانی، مکتبہ نمبر 46)

اللَّهُمَّ لَكَ الْحَمْدُ كَمَا أَنْتَ أَهْلُهُ فَصَلِّ عَلَى مُحَمَّدٍ صَلَّى اللَّهُ عَلَيْهِ وَسَلَّمَ كَمَا أَنْتَ أَهْلُهُ وَافْعُلْ بِنَا مَا أَنْتَ أَهْلُهُ كَمَا فَعَلْتَ بِنَا مَا أَنْتَ أَهْلُهُ وَلَا تَفْعُلْ بِنَا مَا نَحْنُ بِأَهْلِهِ كَمَا لَمْ تَفْعُلْ بِنَا مَا نَحْنُ بِأَهْلِهِ فَإِنَّكَ أَهْلُ التَّقْوَىٰ وَأَهْلُ الْمَغْفِرَةِ۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ وَتُبْ عَلَيْنَا إِنَّكَ أَنْتَ الرَّؤُوفُ الرَّحِيمُ

اللَّهُمَّ صَلِّ عَلَى مُحَمَّدٍ فِي أَوَّلِ كَلَامِنَا اللَّهُمَّ صَلِّ عَلَى مُحَمَّدٍ فِي أَوْسَطِ كَلَامِنَا اللَّهُمَّ صَلِّ عَلَى مُحَمَّدٍ فِي أَخِرِ كَلَامِنَا وَأَخِرُ دُعْوَانَا أَنِ الْحَمْدُ لِلَّهِ رَبِّ الْعَالَمِينَ

سخت بیماریوں اور مصائب کا تلقینی علاج

لَا حَوْلَ وَلَا قُوَّةَ إِلَّا بِاللَّهِ ۝ مقاصد میں کامیابی اور مشکلات سے خلاصی کا تلقینی علاج ہے اکثر لوگ بہت سی مصیبتوں و پریشانیوں میں بستا ہیں مثلاً (1) سکون نہ ہونا، پریشان رہنا۔ (2) بلڈ پریشر، دل کی بیماریاں اور بہت سے دوسرے امراض میں بستا ہونا۔ (3) رزق کی تنگی ہونا۔ (4) کاروبار میں مشکلات اور مصائب کا پیش آنا۔ (5) نکاح نہ ہونے کی وجہ سے پریشان ہونا (مرد ہو یا عورت)۔ (6) قرض کی وجہ سے پریشان ہونا (اس پر ہو یا اس کا دوسروں پر)۔ (7) کاروبار یا پڑھائی میں دل نہ لگانا۔ (8) غصہ کا غلبہ ہونا۔ (9) ماں باپ، بھائی، عزیز واقارب وغیرہ سے نفرت ہونا۔ (10) گناہوں سے نفرت نہ ہونا۔ (11) دین کی طرف رغبت نہ ہونا۔ (12) جادو یا نظر بد کا اندیشہ ہونا۔ (13) غلط ماحول سے پریشان ہونا۔ (14) دین میں سکون و نورانیت نہ ہونا۔ (15) شیطانی وساوس اور غیر مفید خیالاتِ زندگی سے اتنا بیزار ہونا کہ خود کشی کی طرف طبیعت مائل ہونا..... وغیرہ وغیرہ۔ اس کا اکسیر اور مجرب علاج یہ ہے۔

لَا حَوْلَ وَلَا قُوَّةَ إِلَّا بِاللَّهِ

تفسیر نبوی صلی اللہ علیہ وسلم: ”نبیس ہے طاقت گناہوں سے بچنے کی لیکن اللہ کی حفاظت سے اور نبیس ہے قوت اللہ کی طاعت کی مگر اللہ کی مدد ہے“

- 1** رسول اللہ صلی اللہ علیہ وسلم نے فرمایا کہ **لَا حَوْلَ وَلَا قُوَّةَ إِلَّا بِاللَّهِ** ۝ ننانو نے آفات کیلئے علاج ہے۔ جس میں سب سے چھوٹی آفت پریشانی ہے (مشکوٰۃ شریف صفحہ 202)۔
- 2** رسول اللہ صلی اللہ علیہ وسلم نے فرمایا کہ جب بندہ **لَا حَوْلَ وَلَا قُوَّةَ إِلَّا بِاللَّهِ** ۝ پڑھتا ہے تو اللہ تعالیٰ اس کے جواب میں فرماتا ہے کہ وہ تابع دار بن گیا اور اپنا کام اللہ تعالیٰ کے پر در

کر دیا۔ (مشکوٰۃ شریف صفحہ 202)

3 رسول اللہ صلی اللہ علیہ وسلم نے فرمایا کہ لَا حَوْلَ وَلَا قُوَّةَ إِلَّا بِاللَّهِ جنت کے خزانوں میں سے ایک خزانہ ہے (مشکوٰۃ شریف صفحہ نمبر 201)۔ گناہ سے پرہیز اور عبادت کرنا جنت کے خزانوں میں سے ہے اور لَا حَوْلَ وَلَا قُوَّةَ إِلَّا بِاللَّهِ کے بکثرت پڑھنے سے گناہوں سے بچنے اور عبادت کرنے کی توفیق مل جاتی ہے۔

4 حضرت عوف ابن مالک اشجعی رضی اللہ تعالیٰ عنہ رسول اللہ صلی اللہ علیہ وسلم کی خدمت میں عرض کیا کہ میں دو مصیبتوں میں بیٹلا ہوں، ایک میرا لڑکا کفار نے انگو کیا ہے اور دوسرا رازق کی بہت زیادہ تیگی ہے۔ رسول اللہ صلی اللہ علیہ وسلم نے دو مصیبیں فرمائیں۔ ایک تقویٰ اختیار کرو۔ دوسرا لَا حَوْلَ وَلَا قُوَّةَ إِلَّا بِاللَّهِ کثرت سے (500 مرتبہ) پڑھا کرو۔ انہوں نے دونوں کام شروع کئے۔ وہ اپنے گھر ہی میں تھے کہ ان کا لڑکا واپس آ گیا اور اپنے ساتھ سوانٹ بھی لے کر آیا۔ اس طرح تقویٰ اختیار کرنے اور لَا حَوْلَ وَلَا قُوَّةَ إِلَّا بِاللَّهِ کثرت کے ساتھ پڑھنے سے یہ دونوں مصیبیں ختم ہو گئیں۔ (معارف القرآن صفحہ 488 جلد 8)

بندہ ناچیز کا مشورہ یہ ہے کہ زبان پر دنیا کا بہت ذکر کیا اور دنیا کے کاموں کو وقت بہت دیا ہے اور خواہشات میں اپنے آپ کو بیوڑھا کر لیا۔ آج لَا حَوْلَ وَلَا قُوَّةَ إِلَّا بِاللَّهِ پڑھنے کے لئے 41 دن تک 24 گھنٹوں میں سے 20، 30 منٹ فارغ کر لیں پھر آپ کو احساس ہو گا کہ کاش میں اللہ تعالیٰ کے ذکر سے غفلت نہ کرتا۔ میں دنیا کے کاموں کو کام سمجھتا تھا مگر ذکر الٰہی کو کام نہیں سمجھتا تھا۔ میں دنیا کے کاموں کیلئے وقت نکالتا تھا ذکر کے لئے وقت نہیں نکالتا تھا۔ 41 دن کے بعد آپ ذا کر بن جاؤ گے انشاء اللہ۔ اللہ تعالیٰ نے کسی عمل کے بارے میں کثرت سے کرنے کا حکم نہیں دیا لیکن ذکر کے بارے میں اللہ تعالیٰ نے فرمایا ہے

يَا أَيُّهَا الَّذِينَ آمَنُوا إذْ كُرُوا اللَّهَ ذُكْرًا كَثِيرًا (الاحزاب: آیت 41)

یعنی: اللہ کا ذکر کثرت سے کرو۔ تھوڑا ذکر کرنا منافق کی علامت ہے۔ اللہ تعالیٰ نے فرمایا **لَا يَدْرُوْنَ اللَّهَ إِلَّا قَلِيلًا** (النساء: آیت 142)

یعنی: منافقین ذکر کم کرتے ہیں۔ موت آنے سے پہلے اس بارے میں سوچنے میں اپنا ہی فائدہ ہے۔ اللہ تعالیٰ ذکر کثیر کی توفیق نصیب کرے۔

پڑھنے کا طریقہ: لَا حُوْلَ وَلَا قُوَّةَ إِلَّا بِاللَّهِ ۝ روزانہ 500 مرتبہ پڑھیں اور اس کے اول 100 مرتبہ اور آخر 100 مرتبہ درود شریف پڑھیں۔ اگر مشکل ہو تو درود شریف اول و آخر پانچ پانچ مرتبہ بھی کافی ہے۔ درود شریف جو بھی یاد ہو پڑھ لیں یا یہ درود شریف **اللَّهُمَّ صَلِّ عَلَى سَيِّدِنَا مُحَمَّدٍ وَّعَلَى أَلِّي سَيِّدِنَا مُحَمَّدٍ وَّبَارِكْ وَسَلِّمْ عَلَيْهِ** ۝ پڑھ لیں۔ عمل 41 دن بلا ناغہ کرنا ہے۔ اکر کسی دن ناغہ ہو جائے تو دوسرا دن ڈبل پڑھے۔ ایک نشت میں زیادہ بہتر ہے مگر ضروری نہیں۔ وضو بھی ضروری نہیں۔ عورت ماہواری کے ایام میں بھی پڑھ سکتی ہے۔ اس کے بعد اس کلام کی برکت سے اپنی حاجات کیلئے دعا کرے تو زیادہ بہتر ہے۔ 41 دن پورے ہونے پر اگر اس کے پڑھنے سے بہت زیادہ سکون ملا، دین میں ترقی محسوس ہوئی گھر میں اتفاق و محبت پیدا ہوئی، غصہ وغیرہ کم ہو گیا، کار و باری حالات میں ترقی محسوس ہوئی اور مخالفین کے بارے میں پتہ چلا کہ وہ بھی پیچھے ہو گئے ہیں تو اپنے شرعی پیر سے اجازت لے کر اسے مستقل پڑھے۔ آپ اسے با آسانی 15 سے 30 منٹ میں پڑھ سکتے ہیں۔

اگر اپنا مرشد نہ ہو تو شیخ المشائخ امام وقت خواجہ خواجگان حضرت مولانا خواجہ خان محمد صاحب رحمۃ اللہ علیہ کندیاں شریف والے کے خلیفہ (حضرت مولانا) محب اللہ عفی عنہ لورالائی بلوچستان والے سے موبائل نمبر 0333-3807299, 0302-3807299 پر اجازت کیلئے رابطہ کر سکتے ہیں۔

خانقاہ و مدرسہ سراجیہ سعدیہ نقشبندیہ کی ویب سائٹ کا تعارف

خانقاہ سراجیہ سعدیہ نقشبندیہ اور مدرسہ عربیہ سراجیہ سعدیہ کی ویب سائٹ کا نام www.muhibullah.com ہے۔ اس ویب سائٹ پر حضرت مولانا محب اللہ صاحب مدظلہ کے مضامین اور بیانات ہیں۔ سخت یہاریوں اور مصائب کا لقینی علاج نہایت مفید اور عوام میں بے حد مقبول ہے۔ دعاء حضور القلب، دس اعمال، دین پر چلنا کیوں مشکل ہو گیا، دس تاثرات، اللہ تعالیٰ کو راضی کرنے کا آسان طریقہ، فتنہ مماثی اور فتنہ این جی اوز جیسے معلوماتی مضامین سے لوگ پوری دنیا میں استفادہ کر رہے ہیں۔

اس سائٹ پر سلسلہ عالیہ نقشبندیہ مجددیہ کی بیبوں کتب و متیاب ہیں۔ مکتوبات مجددیہ اور مکتوبات معصومیہ اردو اور فارسی میں متیاب ہیں۔ ذکر اللہ پر خوبصورت مضامین، آپکے مسائل اور انکا حل، اصلاحی مضامین اور وظائف سے ہر خاص و عام استفادہ کر سکتا ہے۔ اس سائٹ پر حضرت مولانا محمد یوسف لدھیانوی شہید رحمہ اللہ تعالیٰ اور حضرت مولانا عبدالغفور صاحب مدظلہ العالی کے سینکڑوں اصلاحی بیانات سنے جاسکتے ہیں۔ عقیدہ ختم نبوت کے تحفظ اور ناموس رسالت صلی اللہ علیہ وسلم کے موضوع پر مختلف مصنفوں کی 300 کتابیں، 300 رسائل، 500 مضامین اور بڑے حضرات کے سینکڑوں بیانات شامل کئے گئے ہیں۔ مجاہدین ختم نبوت کے تذکرے، فتنہ قادیانیت پر تبصرے اور فتنوں کے متعلق بیش بہا معلومات اس سائٹ سے حاصل کی جاسکتی ہیں۔ قادیانیوں کیلئے دعوت نامہ جس میں قادیانیوں کو قادیانیت سے توبہ کی دعوت، قادیانی نوازوں کو تعاون سے توبہ کی دعوت اور تمام مسلمانوں کو قادیانیت سے بچانے کی دعوت جیسا ہم رسالہ شامل ہے۔ انظریٹ سے منسلک لوگوں سے درخواست ہے کہ خود بھی استفادہ کریں اور اپنے دوست احباب کو بھی استفادہ کی دعوت دیں۔ اللہ پاک توفیق عطا فرمائے اور رضا مندی نصیب فرماؤ۔ (آمین، آمین، آمین)

مدرسہ عربیہ سراجیہ سعدیہ کا تعارف

یہ ”مسجد قبا“ اور ”مدرسہ عربیہ سراجیہ سعدیہ“ کچھ اینٹوں سے تیار ہوا ہے۔ مسجد کے نیچے دس زیر زمین کمرے ہیں۔ مزید 11 زیر زمین کمرے اور 7 بڑے ہال ہیں۔ 2 ہال طلباء کے لئے، 3 ہال حفاظ کے لئے، 1 ہال طالبات کے لئے اور ایک ہال میں مطبع ہے۔ مدرسہ میں شعبہ حفظ، شعبہ کتب اور شعبہ بنات ہے۔ 100 طلباء رہائشی اور 200 غیر رہائشی اور 12 اساتذہ رہائشی ہیں۔ 500 طالبات غیر رہائشی اور 20 اسٹانیاں غیر رہائشی ہیں۔ تعمیرات کا کام جاری ہے۔

اللہ تعالیٰ تمہاری زکوٰۃ، خیرات اور صدقات وغیرہ کا محتاج نہیں ہے بلکہ تم مدارس اور غریبوں کو زکوٰۃ، صدقات دینے میں محتاج ہو جیسے کہ تم اپنے خالق کو راضی کرنے کے لئے اور اپنی آخرت بنانے کے لئے نماز، روزہ، حج وغیرہ کے محتاج ہو۔ مدارس کی خدمت دین کی حفاظت، رضائے الہی اور نجات کا ذریعہ ہے۔ دین کی حفاظت کے لئے جان، مال، وقت اور ضرورت پڑنے پر سر دینا بھی ضروری ہے۔ اسی وجہ سے بندہ ناجیز محب اللہ عفی عنہ مدرسہ کی خدمت کرتا ہے اور آپ کو تعاون کی ترغیب دیتا ہے۔ اگر آپ تعاون نہ کریں تب بھی مدرسہ کے انتظامات تو اللہ پاک چلا دیں گے، مگر آپ کافائدہ ہے کہ آپ اس کام میں حصہ لیں کیونکہ حدیث شریف میں ہے کہ عالم بن یا طالب علم بن یا ان کا خادم بن چوتھا نہ بن ہلاک ہو جائیگا۔ لہذا آپ سے درخواست ہے کہ ماہانہ، سالانہ مقرر کر کے یا بغیر مقرر کرنے زکوٰۃ، صدقات، عطیات اکاؤنٹ نمبر 03-189169-1456001 مدرسہ کے لئے بنام محب اللہ، حبیب بنک لورالائی یا ناظم مدرسہ کے اکاؤنٹ نمبر 9001-0101160326-9001 بنام خلیل اللہ، میزان بینک لورالائی میں جمع کروائیں یا مدرسہ کے پتہ پر منی آڑ کرواائیں یا دوسروں کو ترغیب دیں۔ آپ کی رقم کے خرچ کی تفصیل بھی بتائی جاسکتی ہے نیز مدرسہ سرکاری امدادیں لیتا۔

اللہ تعالیٰ ہم سب کو اپنے دربار میں قبول فرمائے اور اجر عظیم نصیب فرمائے آمین، آمین، آمین۔

**0314-5000030
0315-8000270**

نااظم مدرسہ حضرت مولانا خلیل اللہ صاحب دامت برکاتہم رابطہ نمبر

حضرت مولانا فتحب اللہ حب العالیٰ صنادق ظلمتی کے خلفاء کرام

حضرت مولانا قاری عبدالعزیز حب العالیٰ صنادق ظلمتی

1

پستہ: 23 رسول پارک شمع روڈ اچھرہ لاہور

رابطہ: 0332 4791477 0302 4130963

حضرت حاجی نور حبیب حب العالیٰ صنادق ظلمتی

2

مستقل پستہ: اجمل باغ رحیم آباد

تحصیل صادق آباد ضلع رحیم یارخان

کراچی کا پستہ: B266 سندھ بلوچ ہاؤسنگ سوسائٹی

بلاک نمبر 12 گلستان جوہر کراچی

رابطہ: 0341 2689867 0332 3385896

حضرت مولانا خلیل اللہ حب العالیٰ صنادق ظلمتی

3

پستہ: ناظم مدرسہ عربیہ سراجیہ سعدیہ

نزد کمشنری لورالائی بلوچستان پاکستان

رابطہ: 0314 5000030 0331 4050636

جس کسی نے اس کتاب کو پڑھنے سے اپنے اندر بہت تبدیلی محسوس کی تو اُسے کتاب دوسرے ساتھی کو دینی چاہئے اور بتانا چاہئے کہ غور سے پڑھ کے واپس کر دے، پھر تیسرے ساتھی کو دینی چاہئے۔ اس طرح سارے ساتھیوں میں چلاتا رہے تو فائدہ سب کو ہوگا اور ثواب کتاب کے مالک کو ملے گا انشاء اللہ تعالیٰ۔ اگر کسی کو یہ کتاب چھپوانے کا شوق ہے تو بندہ ناجیز محب اللہ عفی عنہ سے مشورہ کر کے چھپوا سکتا ہے۔ بشرطیکہ اس میں کوئی کمی یا زیادتی نہ کرے۔

تصَدِيفُ بَنْدَةَ نَاصِيْرِ فِحْبِ اللَّهِ عَفْعَى عَنْهُ

خادم

خانقاہ سراجیہ سعدیہ نقشبندیہ

اور

مدرسہ عربیہ سراجیہ سعدیہ

نزد کمشنزی لورالائی بلوجستان پاکستان

موباکل: 0333-3807299 0302-3807299

WWW.MUHIBULLAH.COM

مولانا روم رحمہ اللہ تعالیٰ کے دو اشعار

چوں تو کر دی ذات مرشد را قبول ہم خدا آمد زد آتش ہم رسول

جب تو نے مرشد کی ذات کو قبول (بیعت) کر لیا تو اس سے اللہ تعالیٰ بھی مل گیا اور رسول صلی اللہ علیہ وسلم بھی

اوشنیند در حضور اولیاء

تو وہ اولیاء کے حضور میں بیٹھ جائے

ہر کہ خواہد ہم نشینی با خدا

جو آدمی خواہش رکھتا ہے اللہ کے ساتھ بیٹھنے کی

شیخ سعدی رحمہ اللہ تعالیٰ کا ایک شعر

یک زماں صحبتِ با اولیاء بہتر از صد سال طاعت بے ریا

سو سال کی بے ریا عبادت سے بہتر ہے

اویاء اللہ کے ساتھ ایک گھری کی صحبت

اویاء اللہ کے ساتھ ایک گھری کی صحبت